


دینی ادب

تاریخ

اردو اکیڈمی سندھ کراچی





## ڈاکٹر زور

معاصرین کی نظر میں

(۱) جو ”زور مجسم“ ہے اس کی مدح و توصیف میں مجھ جیسا ”کم زور“ قلم اٹھا ہی کیا سکتا ہے؟ ادارہ ادبیات اردو کے تو خیر وہ ہانی ہی ہیں، باقی حیدر آباد سے کونسی ایسی ادبی تحریک ادھر ۲۵، ۳۰ سال میں اٹھی جس کے روح رواں وہ نہ تھے۔ کوئی لکھنے کو قلم اٹھائے تو کیا کیا لکھے اور کہاں تک لکھتا جائے۔ ان کے کمالات کو سمجھ لینا اور ان کی داد ہر آمادہ ہو جانا یہ خود ہی ایک کمال ہے۔ آفتاب کو روشن دیکھنا خود اپنی صحت بصارت کا اعلان کرنا ہے... اس جمال کے اندر آپ ساری تفصیل بلا تطویل پڑھ سکتے ہیں۔ (مولانا عبدالماجد درینا ہادی مدیر صدق)

(۲) جب کبھی بھی اپنے محترم دوست ڈاکٹر سید محمد الدین صاحب زور کا نام زبان پر آتا ہے تو ایسا مہیوس ہوتا ہے جیسے کسی تحریک کا نام الے دیا گیا ہے اور کسی نئی تحریک نے جنم ہی نہیں لیا بلکہ اس نے تکمیل حاصل کر لی ہے۔ (خان بہادر عبدالرحمن چغتائی)

(۳) اگر آج حیدر آباد کی اردو دنیا میں سوال کیا جائے کہ وہ کون ہے جس نے اپنی طالب علمی کے زمانے سے اس وقت تک مسلسل







لاہور اسکول

# دکنی ادب

## کی تاریخ

یعنی

اردو زبان کے قدیم مرکزوں گلبرگہ ، بیدر ، بیجا پور  
گولکنڈہ ، حیدر آباد اور اورنگ آباد کے شاعروں اور  
ادیبوں کی اردو خدمات کی تفصیلی تاریخ

(۱۳۵۰ء تا ۱۷۵۰ء)

مرتبہ

ڈاکٹر محی الدین قادری

پروفیسر اردو جامعہ عثمانیہ ، پرنسپل گورنمنٹ چادر گھاٹ کالج  
معتد اعزازی ادارہ ادبیات اردو ، حیدر آباد دکن

اردو اکیڈمی سندھ کراچی



جملہ حقوق محفوظ

کتابت	...	...	شفاعت احمد چغتائی
طباعت لیتھو	...	...	باب الاسلام پرنٹنگ پریس - کراچی
طباعت ٹائپ و ڈسٹ کور	...	...	نشاط پریس ، کراچی
تعداد	...	...	۵۰۰

بسمبر ۱۹۶۹ء

قیمت

~~پانچ روپے~~ پانچ روپے



maablib.com

دفتر مغربی پاکستان

ازدھر مرکز - لاہور

MAAB 1431



# دکنی ادب کی تاریخ

۱۳۵۰ء تا ۱۷۵۰ء

- ۱ - مقدمہ ۵
- ۲ - بہمنی عہد - گبرگہ اور بیدر  
(۱۳۵۰ - ۱۵۲۵ء) ۹
- ۳ - عادل شاہی عہد - بیجا پور  
(۱۳۹۰ - ۱۶۸۶ء) ۲۸
- ۴ - قطب شاہی عہد - گولکنڈہ اور حیدر آباد  
(۱۵۰۸ - ۱۶۸۷ء) ۶۲
- ۵ - مغل عہد - حیدر آباد اور اورنگ آباد  
(۱۶۸۶ - ۱۷۵۰ء) ۱۰۰
- ۶ - دکنی ادب کا اثر شمالی ہند کی اردو پر ۱۵۲
- ۷ - اشاریہ ۱۶۹



## مقدمہ

قدیم دکنی ادب کی تاریخ میں روز بروز اضافہ ہوتا جا رہا ہے۔ اب سے تیس سال قبل جب میں نے ۱۹۲۸ء میں «اردو شدہ پارے» کے نام سے ایک کتاب مرتب کی تھی نہ دکنی ادب کا چرچا تھا اور نہ عام اردو دانوں کو معلوم تھا کہ اردو زبان میں تین چار سو سال قبل اتنی اعلیٰ درجہ کی نظم و نثر لکھی گئی ہوگی۔ «اردو شدہ پارے» نے اردو زبان کی ادبی تاریخ کو طوالت بخشنے اور اردو کی قدامت اور بزرگی قائم کرنے میں بڑا حصہ لیا تھا۔ مگر اپنے موضوع پر ابتدائی کوشش ہونے کی بناء پر اس میں بعض خامیاں بھی تھیں۔ معلومات مکمل نہ تھیں۔ بعض شاعروں کے حالات میں قطعیت نہ تھی اور بعض بیانات ظن اور قیاس پر مبنی تھے۔

تیس سال کے اس طویل عرصہ میں متعدد ادیبوں اور محققوں نے اس طرف توجہ کی اور دکنی ادب کے گونا گوں گوشوں کو اجاگر کیا اور کئی نئے شاعر اور ادیب روشناس کیے گئے۔ معلومات میں اضافہ کا یہ سلسلہ اب بھی جاری ہے اور جاری رہے گا۔ اس لیے کہ ایک تو اب اہل علم اس کی اہمیت سے واقف ہو گئے ہیں اور دوسرے یہ کہ ۱۹۴۸ء میں دکن کی چھ سو سالہ سیاسی یکجہتی کا شیرازہ بکھر جانے کے باعث اس علاقہ کی مختلف قدیم آبادیوں کے گھریلو کتب خانوں کی کتابیں باہر آرہی ہیں اور ان لوگوں



کی دسترس تک پہنچ رہی ہیں جو ان کو پڑھنے اور سمجھنے کی صلاحیت رکھتے ہیں۔ پہلے ناواقف لوگ ان کو اپنا خاندانی ورثہ اور متبرک ذخیرہ سمجھ کر سینہ سے لگائے ہوئے تھے اور اب واقفکار لوگ ان کی ادبی اہمیت اور تاریخی قدر و قیمت کے باعث ان کو آنکھوں سے لگا رہے ہیں۔

اس طرح اردو ادب کی تاریخ میں نئے نئے ناموں اور چھوٹی بڑی کتابوں کا اضافہ ہوتا جا رہا ہے اور کون جانتا ہے کہ یہ سلسلہ کب ختم ہوگا۔ یہی وجہ ہے کہ میں اپنی اس چھوٹی سی کتاب کو دکنی ادب کی تاریخ پر حرف آخر نہیں سمجھتا۔ مگر اتنا ضرور کہوں گا کہ اس کے ذریعہ سے اس خطہ ملک کی علمی و ادبی تحریکوں اور کاوشوں کو عام اردو دانوں میں متعارف کرانے کی کوشش کی گئی ہے۔ یہ کتاب محققوں کے لیے نہیں بلکہ طلبہ اور عوام کے لیے ہے اور اگر اس کو ایک اچھی کتاب کی شکل و صورت میں پیش کیا گیا تو یقین ہے کہ مفید اور مقبول ثابت ہوگی اور دکن کے قدیم خدمت گزاران اردو کے کاسوں اور ناموں کے سمجھنے اور سمجھانے میں حسب ضرورت مدد دے گی۔

سید محی الدین قادری زور

maablib.com

حیدرآباد

۲۵ دسمبر ۱۹۵۸ء



# عہدِ بہمنی

۱۳۵۰ تا ۱۵۲۵ء

دکن کے تمدن کی تعمیر میں جتنا بہمنیوں کا حصہ ہے کسی اور سلسلہ سلاطین کا نہیں ہے۔ انھوں نے جب اس ملک میں اپنی سلطنت قائم کی تو یہاں کے مختلف علاقوں میں مختلف راجاؤں کی حکومتیں تھیں۔ انھوں نے اپنی حکمت عملی سے مہاراشٹر، کرناٹک اور تلنگانہ تینوں لسانی علاقوں کو ایک ہی سیاست اور حکومت کے تحت متحد کیا۔ ان میں سے ہر ایک علاقہ میں کئی حکومتیں قائم تھیں جو ہمیشہ آپس میں ایک دوسرے سے برسرِ پیکار رہتی تھیں۔ سنہ ۱۳۵۰ء کے بعد سے یہ علاقے بہمنی سلطنت میں شامل ہو کر امن و امان کے گہوارے بن گئے۔ اور چونکہ مختلف زبانوں اور مذہبوں کی رعایا کو بہمنیوں نے یکجا کیا تھا اس لئے انھوں نے کوشش کی



کہ یہ رنگارنگی ختم ہو اور ایک طرح کا بین قومی اتحاد اور رواداری  
 پیدا ہو۔ واقعہ یہ ہے کہ دکن میں جو بین قومی اتحاد اور باہمی رواداری  
 ایک طویل زمانہ کی فتنہ سامانیوں اور انقلاب کے باوجود اب تک  
 نمایاں ہے وہ بہمنی حکمت عملی ہی سے پیدا ہوا تھا۔ اس خاندان  
 نے سنہ ۱۳۴۷ء سے سنہ ۱۵۲۵ء تک اس ملک کی تہذیب  
 و معاشرت اور ادب و سیاست کی رہنمائی کی اور اپنے بعد  
 ایسی مستقل یادگاریں چھوڑ گیا جو اس کے نام اور کام کو  
 یاد دلاتی رہیں گی۔

ان یادگاروں میں سب سے اہم اردو زبان اور ادب  
 ہے جو انہی کی سرپرستی میں پورے دکن میں یعنی بحیرہ عرب  
 سے لیکر بحیرہ بنگال تک رائج ہو گیا اور اس وسیع ملک میں  
 جگہ جگہ اس کے مرکز قائم ہو گئے جن میں گلبرگہ - پیر - قندھار -  
 گوگی - احمد نگر - بیجا پور - گولکنڈہ - کرنول - کرٹپہ - دیور -  
 مدراس - بڑوہن - اورنگ آباد وغیرہ تاریخ ادب اردو میں  
 اب تک یاد کئے جاتے ہیں۔

بہمنیوں کی ادب پروری کی طویل داستانیں ہیں

جنکی ایک معمولی مثال وہ مشہور واقعہ ہے جو اکثر تاریخوں میں



درج ہے کہ اس خاندان کے ایک بادشاہ سلطان محمد ثانی  
 (۱۳۷۸-۱۳۹۶) نے فارسی کے مشہور شاعر خواجہ حافظ  
 شیرازی کو دکن آنے کی دعوت دی تھی اور وہ دکن کے ارادہ  
 سے نکلے اور جہانم میں سوار ہوئے لیکن باد مخالف سے گھبرا کر جہانم  
 سے اتر گئے اور سعادت میں ایک غزل لکھ کر تیسری جو بہت  
 مشہور ہے۔

اس خاندان کے حکمرانوں میں فیروز شاہ بہمنی علم و فضل  
 اور شعر و سخن کے علاوہ بین قومی تمدن کو رائج کرنے میں اسی  
 طرح مشہور ہوا جس طرح بعد کے زمانہ میں جلال الدین کبیر  
 بادشاہ - محمد قلی قطب شاہ اور ابراہیم عادل شاہ ثانی مشہور  
 ہیں۔ اور دراصل اسی کے عہد سے ہمیں اردو کی نثر و نظم کا  
 پتہ چلتا ہے اور اس کا پایہ تخت گلبرگہ دکن میں اردو کا پہلا  
 مرکز تھا۔ یوں تو اس سے پہلے کے ایک بزرگ شیخ عین الدین  
 گنج العلم کا ذکر بھی ملتا ہے جو دہلی میں پیدا ہوئے اور محمد تغلق  
 کے عہد میں دکن چلے آئے تھے اور طویل عمر پا کر بیجاپور میں  
 فوت ہوئے۔ ان کے بعض مذہبی اردو رسالوں کے نام ملتے  
 ہیں لیکن ان کے نمونے اب تک شائع نہیں ہوئے ہیں۔



اس لئے ان کے بارے میں یقینی طور پر کچھ نہیں کہا جاسکتا۔  
 سید محمد حسینی خواجہ بندہ نواز گیسو دراز (۱۳۲۱ء  
 ۱۳۲۲ء) پہلے اردو کے شاعر ہیں جنکی نثر اور نظم دونوں  
 کے نمونے موجود ہیں اور چھپ چکے ہیں۔ وہ شہباز تخلص کرتے  
 تھے۔ دولت آباد میں پیدا ہوئے اور اپنے والد شاہ راجو کی وفات  
 کے بعد واپس چلے گئے۔ کچھ عرصہ بعد سنہ ۱۳۹۸ء میں فیروز شاہ  
 بہمنی کے عہد میں گلبرگہ چلے آئے اور بادشاہ کے مزاج اور زمانہ  
 کے رجحان کو دیکھ کر اردو میں تصنیف و تالیف کا آغاز کیا۔ انکی  
 ایک کتاب معراج العاشقین چھپ چکی ہے جو قدیم ترین اردو  
 نثر کا نمونہ ہے مگر تصوف اور مذہب کی اصطلاحوں سے معمور ہے  
 ایک ہدایت نامہ بھی لکھا تھا۔ اور بہت سی نظمیں۔ راگ،  
 راگنیاں اور چنگی نامے منظوم کئے جو مختلف کتب خانوں کی  
 بیانیوں میں محفوظ ہیں۔ مثال کے طور پر ذیل میں ایک نظم کے  
 چند شعر درج ہیں۔

۱۔ کھڑے کھڑے پوچھو میں اپس آپ دکھاوے

اے میٹھے معشوق کوں کوی کیوں دیکھ پاوے

جنہ دیکھے لے کوئی نہ بھاوے



۲۔ کل شے محیط ہے اسے کون پہچھانے

جو کوئی عاشق اس پیو کے اسے جیو میں جانے

اسے دیکھت گم رہے جیسے ہیں دیوانے

۳۔ خواجہ نصیر الدین جنے ساتیاں پوینبائے

جیو کا گھونگھٹ کھول کر پیا مکھ آپ دکھانے

راکھے سید محمد حسینی پیو نگر کھیا نہ جائے

خواجہ بندہ نواز کی نثر کے اس نمونہ سے قدیم ترین اردو نثر کا

اندازہ ہو سکے گا۔

”انسان کے بوجھنے کوں پانچ تن۔ ہر ایک تن کوں

پانچ دروازے ہیں ہو پانچ دربان ہیں۔ پہلا تن

واجب الود۔ مقام اس کا شیطان نفس اس کا اہل۔

یعنے واجب کی اہک سوں غیر نہ دیکھنا سو حرص کے

کان سوں غیر نہ سننا سو۔ حسد تک سوں بد بومی نہ

لینا سو۔ کینہ کی شہوت کوں غیر جاگے نہ خرچنا سو۔

پیر طبیب کاں ہونا۔ نبض پہچان کر دوا دینا“

عبداللہ حسینی بہیرے تھے خواجہ بندہ نواز کے۔ اور

دادا کی طرح صوفی اور مصنف بھی تھے۔ انھوں نے محبوب



سجانی عبدالقادر جیلانی کے رسالہ نشاط العشق کا اردو میں ترجمہ کیا تھا۔ اور اس کی ایک شرح بھی لکھی تھی۔

۴۔ سلطان احمد شاہ ثالث المعروف بہ نظام شاہ بہمنی کے عہد میں ایک اردو شاعر نظامی بیدری گزرا ہے جو موجودہ معلومات کے لحاظ سے اردو کا وہ شاعر ہے جس نے عشق عافی کے موضوع پر ایک طویل مثنوی پر م راؤ لکھی۔ ورنہ اس سے قبل کی جو اردو نظم و نثر لیتی ہے وہ بالعموم مذہبی اور صوفیانہ موضوعوں سے متعلق ہے۔ نظام شاہ بہمنی ۶۰ ۶۱ ۶۲ میں تخت نشین ہوا اور صرف دو سال حکومت کر کے سنہ ۶۲ ۶۱ ۶۰ میں انتقال کیا۔ اس سے ظاہر ہے کہ نظامی نے یہ مثنوی انہی دو سالوں کے درمیان لکھی۔ اس وقت تک بیدر اردو کا مرکز بن چکا تھا۔ کیونکہ فیروز شاہ کے بعد جب اس کا بھتیجا سلطان احمد شاہ ولی بہمنی تخت نشین ہوا تھا تو اس نے گلبرگہ کی جگہ بیدر کو اپنا پایہ تخت قرار دیا۔ اور اس کے جانشین اسی شہر میں آخر تک حکم ران رہے۔

نظامی کی اس مثنوی کا جو نسخہ دستیاب ہوا ہے وہ ناقص ہے۔ لیکن بحالت موجودہ بھی اس میں ۸۶۵ شعر موجود ہیں۔ اس میں ابتدا میں حمد و نعت و منقبت صحابہ ہے اور اسکے



بعد سلطان علاء الدین بہایوں شاہ بہمنی کی تعریف کی گئی ہے جس کے فرزند سلطان احمد شاہ کے دور میں یہ مثنوی لکھی گئی اور جس کے لقب کی رعایت سے خود شاعر نے اپنا تخلص نظامی رکھا تھا۔ نظام شاہ کا اصل نام احمد خاں تھا اور اس کو مورخین احمد شاہ ثالث کے نام سے بھی یاد کرتے ہیں۔ اس کی تعریف میں نظامی لکھتا ہے۔

شہنشاہ بڑا شاہ احمد کنوار  
پر تپال سنسار کرتا را و حمار  
یعنی تاج کا کون راجہ ابھنگ  
کنور شاہ کا شاہ احمد بھنگ  
لقب شہ علی آل احمد ولی  
ولی تے بہت بدہ تد آگری  
اس مثنوی میں کدم را و اور پدم را و کا قصہ منظوم کیا گیا ہے۔ اور جگہ جگہ شاعر نے اپنا تخلص استعمال کیا ہے مثلاً

نظامی کہنہار جس یار ہوئے  
سنہار سن نغز گفتار ہوئے  
کہوں سد سا جے نظامی دھرم  
پدم سب سے بات بانجے کرم

مدح سلطان علاء الدین بہمنی کے عنوان سے جو اشعار لکھے ہیں ان میں سے چند بطور نمونہ پیش کئے جاتے ہیں کیونکہ یہ اردو میں کسی بادشاہ کی پہلی مدح سمجھی جاتی ہے۔

بڑا شاہ وہ شاہ جس شاہ جگ  
وہیں سیوتے جرم تیں پائے لگ



انہیں شہ کیا شاد دکن دھرن  
گنن دل دھرت دل مسخر کرن  
عطار دسخر ہوا لے تسلیم  
مسخر کیا سورے بہت علم  
عام گارکن سو چلی سو اچاؤ  
طبل ڈھول برغوں بدل تھل بجاؤ  
چمکنے لگے جب کنک بہت تبر  
چڑھاوا کیا دھرت آکاس پر  
مششاق۔ سلطان محمد شاہ لشکری بہمنی (متوفی ۱۳۸۲ء)

کے آخری زمانہ کا ایک شاعر تھا جس نے غالباً سلطان محمود شاہ  
بہمنی (متوفی سنہ ۱۵۱۸ء) کے دور میں شہرت حاصل کی اس  
نے سید برہان الدین شاہ خلیل اللہ کی مدح میں جو اردو قصیدہ  
لکھا تھا وہ اب تک محفوظ ہے۔ یہ شاہ خلیل اللہ شاہ حبیب اللہ  
کے خلیفہ اور بیدر کے مشہور بزرگ خلیل اللہ بت نسکن کی اولاد  
میں تھے۔ مشتاق نے غزلیں بھی لکھیں اور قصیدے بھی جن کے  
عملہ نمونے موجود ہیں اور اس لحاظ سے وہ اردو کا ایک قدیم ترین  
استاد سخن سمجھا جاسکتا ہے۔ اس کی غزلوں کے اس نمونے سے  
اردو کی قدیم ترین غزل گوئی کا اندازہ ہوگا۔  
تجھ دیکھتے دل تو گیا ہو رہا پر بے کل گھڑی

دیکھے تو ہے جو بے کل گھڑی دیکھے تو نہیں دیکھے تو نہیں کل گھڑی



سورج کے گل میں چاند جیوں یوں تجھ گلے مہیکل سے  
 قربان اس کے ہات پر جن لے تری مہیکل گھڑی  
 آبِ حیات اولب ترے جاں بخش و جاں پرور آہ  
 مشتاق بوسے سوں پیا امرت بھری اوکل گھڑی

اوکسوت کیسری کرتن چمن میلنے چلی ہے آ  
 رہے کھلنے کوں تیوں دستی او چنے کی کلی ہے آ  
 سورج مرجاں میں جیوں دستا نظروں کا نپتی تھر تھر  
 جولٹ پیچاں بھری سمر تھے اورخ او پر ڈھلی ہوا  
 سو بچ کی تاب سیتے جوں پگلتا پرف آپس میں  
 اورخ دیکھت نظر اکھیاں کے اکھیاں میں گلی ہوا

لطفی بھی اس دور کا ایک شاعر تھا اور مشتاق کا ہم عصر۔  
 اس نے بھی مشتاق کی طرح شاہ محسن کی مدح کی ہے جو  
 خلیل اللہ بت شکن کی اولاد میں تھے۔ اس کی غزلیں اور قصیدے  
 بھی محفوظ ہیں۔ اس نے خواجہ نے کرمانی کے اس مشہور قصیدے کی  
 زمین میں بھی ایک قصیدہ لکھا تھا جس کا مطلع ہے۔



قرطہ زر چاک زد لعبت سیمیں بدن  
ریشک ملمع نشاند شمع مرصع لگن

معلوم ہوتا ہے کہ شیخ نور سمنانی کے اثر سے جو اس عہد میں بہنی  
ور بار میں موجود تھے خواجوں نے کرمانی کا کلام بعد میں مقبول اور مستند  
سمجھا جاتا تھا۔ کیونکہ خواجوں نے کرمانی حضرت رکن سمنانی کا مرید  
خاص تھا۔

لطفی کی غزل اور قصیدے کے چند شعر یہ ہیں۔

خلوت میں سجن کے میں موم کی بتی ہوں

یک پاؤں پر کھڑی ہوں جلنے پر بتی ہوں

سب نس گھڑی جلوگی جاگہ سوں نابلونگی

ناجل کو کیا کرونگی اول سوں مدتی ہوں

سیا چتور سیلے بھوگی سوشہ محمد

مندر منے سجن کے نس جاگتی رہتی ہوں

لطفی ترے چلن کی پاکی کہاں ہے اس میں

جیوں پانچ پانڈواں کے کہنے مودھرتی ہوں

چار پہر برقرار یونچ رصیا تھا سحر

غزب کے کوئے منے ڈول ڈبایا رسن



نہیں سورج بھال تھے لعل ہوے سرگ کے  
رین کا کاہل منگانین میں کھینچا سخن

سرگ تھے نکلیا چند لعل لہو کے بستر  
سور چھپا یا سخن چندر دکھایا مکھن

چندر کا بالاجہ رین کی والی اچا  
مشک و عنبر میں چھپا جھانک کے راکھے ختن

سرگ کا طوطی صبر یا شک خطائی چڑیا  
رات کا عنبر صبر یا صبح کی پھوٹی کرن

کے غیر و تر بھی مشتاق اور لطفی کی طرح بیدر کا شاعر تھا اور  
وہیں کے ایک مشہور صوفی اور صاحب لسانیف عالم مخدوم جی شیخ

محمد ابراہیم (متوفی سنہ ۱۵۶۲ء) کا معتقد اور مرید تھا۔

مخدوم جی اپنے والد حضرت شیخ محمد ملتانی کے خلیفہ اور جانشین  
تھے۔ مخدوم جی اپنے عہد کے بڑے مقبول اور مشہور بزرگ تھے

ان کی شہرت گولکنڈہ میں بھی پہنچ گئی تھی اور ابراہیم قطب شاہ  
نے ان سے ملاقات کی درخواست کی جس پر انھوں نے انکار

کر دیا۔ ابراہیم نے کہلا بھیجا کہ مخدوم جی تشریف نہ لاتے ہوں



تو نعلین ہی بھیج دیں۔ معلوم ہوتا ہے کہ مخدوم جی نے نعلین کی جگہ  
اپنے مرید شاعر فیروز کو گو لکنڈہ بھیجا اور چونکہ وہ بیدر کی فضائے  
شعر و سخن میں رنگا ہوا تھا اس لئے گو لکنڈہ میں بھی بہت چمکا اور  
وہاں کے نوجوان شعرا نے اس سے بہت فیض حاصل کیا۔ چنانچہ  
وجہی اور ابن نشاطی نے اس کو اپنا استاد لکھا ہے۔ چنانچہ  
اس کی وفات کے بعد ابن نشاطی کہتا ہے ۷

نہیں وہ کیا کروں فیروز استاد جو دیتے شاعری کا کچھ مرے داد

فیروز کی ایک مثنوی "توصیف نامہ میران محی الدین"

موجود ہے جس میں حضرت عبدالقادر جیلانی رحمہ اور مخدوم جی شیخ

محمد ابراہیم کے اوصاف بیان کئے ہیں۔ اس سے پتہ چلتا ہے کہ

وہ اعلیٰ پایہ کا شاعر تھا۔ نمونہ کلام یہ ہے :-

ابراہیم مخدوم جی جیونا

منے صرف وحدت صدا پیونا

راپیر مخدوم جی جگ منے

منگوں نعمتاں میں سدا اس کئے

کریں منجھ پر پیارے پو جگ

کہ تجھ پیار تھے ہوئے مندھیر جگ



پیا جیو تھے تو ہن ساس ہے  
 تو ہم جیو کے پھول کا باس ہے  
 وہی پھول جس پھول کی باس نہیں  
 وہی جیو جس جیو کی آس توں

سو توں روک ہے دین کا باروا  
 جو تھہ چھانوئل جگ ہے پکڑیا قرار

اچھو منجھ آپر چھپانو تیرا جرم  
 کہ ادھار میسرا سو تیرا کرم

کریمیاں کی محبت کرا مت تھے  
 امینا کی صف میں امانت تھے

سدا مست مدہوش دیدار کا  
 سچتا توں طلب گار کرتار کا

محی الدین مخدوم جی جاگنا  
 ہمیں جیو اس پو پوسوں لاگنا

اشرف بھی اس دور کا ایک شاعر تھا جس نے ۱۵۰۳ء  
 میں ایک طویل مثنوی نو سہار لکھی۔ اشرف قندھار شریف



کے مشہور بزرگ سید علی سانگریٹے سلطان مشکل آسان متوفی  
سنہ ۱۲۰۳ء کے بھانجے اور خلیفہ شاہ ضیاء الدین بیابانی کا چالیسین  
تھا۔ نو سو بارہ میں اس نے امام حسین علیہ السلام کے مصائب  
نواب اور کئی عنوانوں کے تحت بیان کئے ہیں اس موضوع  
پر یہ پہلی اردو کتاب ہے اور بہت ہی تفصیل اور ترتیب کے  
ساتھ منظوم کی گئی ہے۔ اشرف نے اپنی زبان کا نام جگہ  
جگہ ہندوی لکھا ہے دکنی نہیں۔ اس کی زبان اور طرز بیان کا  
اندازہ ان ابیات سے ہو گا :-

جانو موتیوں کے ربار	ناماں کیتا بول سنوار
مانک موتی ہیرے جڑ	سونے کی جیوں کھونٹی گھڑ
سیم ترازو سیتھیں تھل	ایک ایک بول یہانک مول
سچیں ہوا نو سو بار	بند پروئے سونے تا

۹۔ بہمنی دور کے ایک بہت بڑے مصنف شاہ میدان جی  
شمس العشاق ہیں جو سنہ ۱۲۹۶ء میں پیدا ہوئے یہ اوائل عمر  
میں عربستان چلے گئے تھے اور اس وقت دکن واپس ہوئے جہاں  
بہمنی سلطنت کو زوال ہوا تھا اور اس کو دکن میں کئی نئی



سلطنتیں پیدا ہو رہی تھیں۔ شاہ میران جی حضرت خواجہ بند نواز  
 ہی کے سلسلہ صوفیاء میں سے ہیں۔ انھوں نے اپنے بزرگوں  
 کی طرح اردو ہی میں تعلیم و تلقین کے علاوہ تصنیف و تالیف  
 کا بھی کام کیا۔ انھوں نے بیجا پور میں وفات پائی اور وہیں  
 دفن ہیں۔ شاہ میران جی کی کئی نظمیں اور چھوٹے چھوٹے رسالے  
 اس وقت تک دستیاب ہو چکے ہیں۔ معلوم ہوتا ہے کہ ان کا  
 کلام بہت مقبول تھا اور دور دور تک اسکی نقلیں پہنچ گئی ہیں۔  
 شاہ میران جی کی اردو تصانیف میں حسب ذیل قابل ذکر ہیں:-  
 ”خوش نامہ“ اس نظم میں ایک نوجوان لڑکی خوش یا  
 خوشنودی کا قصہ لکھا ہے جو شاہ پور میں صرف سترہ سال کی  
 عمر میں انتقال کر گئی۔ وہ بھولی بھالی اور سب کی پیاری تھی  
 دوسری لڑکیوں کی طرح شوخ و شنگ نہ تھی۔ اور بناؤ سنگھار  
 کی جگہ خدا کی لگن لگی ہوئی تھی۔ نمونہ یہ ہے:-

توں رحمان رحیم میرا مہر محبت بھریا

میں تو بانڈی برد تیری میں مجھ ہاتھوں ڈھریا

نایم کیتی بندگی تیری نادھریا کیتی یاد

دائم کیتی آکل تیرے سکوں تھے فریاد



تیس ہی میرا لٹ چلا یا کبھوں نہ ہوا ادا اس  
 آپ سندھیا توڑ گسائیں تیری نمجھوں آس  
 ”خوش منغز“ اس مشنوی میں بھی اسی دو شیزہ کا ذکر ہے۔  
 اس میں وہ شاہ صاحب سے مختلف عنوانوں مثلاً عرفان و روح  
 عقل و عشق اور مراقبہ وغیرہ کے بارے میں سوالات کرتی ہے  
 اور یہ ہر ایک کا جواب ایک نئے باب میں دیتے ہیں! اس طرح  
 کل نو باب ہیں۔ نمونہ ۷

خوش پوچھے کی کہو میراں جی عالم اچھے کہتے  
 پیر کہیں سن جیتے تن اچھیں عالم تیتے

خوش کہی مجھ کہو میراں جی عشق بڑا یا بودہ  
 پیر کہیں میں آ کہوں بیان دھرنا اس میں سوڈ

”شہادت الحقیقت“ میراں جی کی سب سے اہم اور طویل  
 نظم ہے۔ اس میں تصوف و معرفت کے مسائل درج ہیں۔ زبان  
 سادہ اور سلیس ہے۔ نمونہ ۸

یہ سب عالم تیرا      رزاق سبھوں کیرا  
 تجھ بن اور نہ کوئے      ناحق دو جا تھے

جے تیرا ہو کرم      تو ٹوٹے سبھی بھرم



اس کا ان تجھ کو دھاؤں اور تیرا نام لیاؤں  
 ہے تیرا انت نہ پار کس موکھوں کروں اچا  
 میراں جی نے نثر میں بھی بہت کچھ لکھا ہے "شرح مرغوب القلوب"  
 ان کا لکھا ہوا ایک رسالہ نثر میں ہے جس میں دس باب ہیں سہر  
 باب کسی آیت قرآنی یا حدیث سے شروع کرتے ہیں اور پھر اس  
 کا ترجمہ اور مختصر شرح کرتے ہیں۔ اس کا نمونہ یہ ہے :-  
 "پیغمبر کہے خدا کی آشنائی ہے کوئی بوجھتا ہے انوکیاں توں  
 رکھ انوتھے بوج انوتھے توں سن ہو رہ چپ نکوا چہ۔ اس چہ  
 باتاں کا پند ہے۔ یوں شریعت میں پہلے پاؤں رکھ کہ طریقت  
 شریعت میں بیچ ہے۔"

پیغمبر کہے جو کچھ کام کرے گا کوئی خدا کا نانووں نالیکر تو او  
 کام پائمال ہوگا۔ سرانا نوازنا خدا کوں بہت کہ او پالنہار ہے  
 عالم کا :-

۱۰۔ سید شہباز حسینی۔ خواجہ سید محمد حسینی بندہ نواز کی اولاد  
 میں سے تھے اور شاہ ہدایت اللہ حسینی کے خلیفہ تھے۔ انھوں  
 نے اپنا نام ہی بطور تخلص استعمال کیا اور خواجہ محمد حسینی کے  
 تخلص شہباز کے آگے حسینی لگا کر اپنے تخلص میں امتیاز قائم رکھا



ابراہیم عادل شاہ بیجا پور (۱۵۸۰ تا ۱۶۲۴ء) خواجہ بندہ نواز  
 کی اولاد کا بہت معتقد تھا چنانچہ شہباز حسینی کی بھی بیجا پور  
 میں خاطر داری کی اور وہ وہیں فوت ہوئے اور محلہ شاہ پٹیہ  
 میں دفن کئے گئے۔ ان کی بعض غزلیں بعد میں خواجہ بندہ نواز  
 کی طرف منسوب کر دی گئیں۔ نمونہ کلام یہ ہے۔  
 توں تو صبحی ہے لشکری کر نفس گھوڑا سار توں  
 ہونے نرم نہ تجھ اوچڑے پس کھانے گا آزار توں  
 خینچ گھوڑا گھوڑا ہے بد خیال اس کا ہور ہے  
 تن لوٹنے کا جوڑ ہے ناچھوڑا اس بد ٹھار توں  
 جب قید گھوڑا آوے گا تجھ لامکاں لے جاویگا  
 توں عشق جھگڑا پاوے گا خوش سے تلوار توں  
 شہباز اپ نمود کھوئے کر سرد جہاں دل دھوئے کر  
 اللہ کی جانب ہوئے کرتب پائیگا دیدار توں  
 سوئے نہ دیوں خلق کوں شہباز نس دن روئے کر  
 سوئے سنے پر کوں مرے مرت کوں دیکھے سوئے کر  
 جس رات شہ سوں نابلوں اس باج جیوں میں تملوں  
 اپ آہ کی آگ میں جلوں آپس بوجا دل روئے کر



شہباز دو جانا نام نہیں جب جیو اپنے آؤں میں  
 آئے لے ستر پاؤں لگ آپس چراؤں دو کے کر  
 یہ تو بہمنی دور کے ان شعراء مصنفین کا ذکر تھا جنہوں نے بہمنیوں  
 سلطنت میں رہ کر علم و ادب کی خدمت کی۔ اور ان کی پیدا کی ہوئی علمی  
 و ادبی فضا سے متاثر ہوئے لیکن اس زمانہ میں اردو کے اور بھی ایسے  
 شاعر اور ادیب موجود تھے جنہوں نے بہمنی سلطنت کی پیدا کی ہوئی  
 فضا سے فائدہ اٹھایا لیکن وہ بہمنی سلطنت میں قیام پذیر نہیں ہوئے  
 اس لئے صحیح معنوں میں ان کا ادب بہمنی ادب نہیں کہلایا جاسکتا  
 اس لئے ان کا یہاں ذکر نہیں کیا گیا۔ ایسے شاعروں میں دو خاص کر  
 ذکر کے قابل ہیں۔ ایک بہار الدین باجن اور دوسرے شاہ علی جو کام  
 دکنی۔ ان دونوں نے بہمنی دور میں دکن کا سفر کیا اور یہاں کی فضا  
 سے متاثر ہوئے لیکن یہ گجرات کے رہنے والے تھے، اور ان کے اردو  
 کا زمانہ گجرات کے ادیبوں اور شاعروں کے سلسلہ میں شامل ہوتے ہیں  
 اس لیے اس امر کا اعتراف ضروری ہے کہ بہمنیوں نے دکن میں علم و فضل اور  
 سروسن کی ایک ایسی اچھی فضا پیدا کر دی تھی جو ان کی سلطنت کے ساتھ  
 نہیں ہوتی بلکہ ان کی جانشین حکومتوں اور خاص کر بیجا پور اور گوند  
 کی ایسی نشوونما پائی کہ دنیا کے اردو اس پر جتنا ناز کرے کم ہے



# عادل شاہی عہد

۱۲۹۹ء سے ۱۶۸۶ء تک

بہمنیوں کے زوال اور گول کنڈہ کی قطب شاہی سلطنت کے قیام سے بہت پہلے ہی علاقہ کرناٹک کے مرکزی بیجاپور میں ایک آزاد سلطنت قائم ہو گئی اور علم و ادب کی مرکز بنتی گئی۔ اس کی ایک وجہ تو یہ تھی کہ اس کا بانی یوسف عادل شاہ (۱۲۹۰-۱۵۱۸ء) محمود گاون کا تربیت یافتہ اور اس نے اپنے مرنے کی شہادت کے بعد ہی بہمنیوں کے خلاف علم بغاوت بلند کر دیا اور اس کے اعلان آزادی کے ساتھ وہ تمام اہل علم و فضل اس کے اطراف جمع ہو گئے۔ محمود گاون جیسے عالم و فاضل وزیر کے دست گرفتہ تھے اور دوسری وجہ یہ تھی کہ خود یوسف علم و ادب کا دلدادہ اور فاضل کا اچھا شاعر تھا چنانچہ اس کا کلام موجود ہے اور کلام الملوک



سلسلہ یوسفیہ) میں شائع ہو چکا ہے۔ لیکن وہ اور اس کا فرزند  
 اور جانشین اسماعیل عادل شاہ (۱۵۱۸-۱۵۳۴) دونوں  
 اردو سے بیگانہ تھے۔ اس نے اسماعیل کی تعلیم و تربیت میں  
 اس امر کا خاص خیال رکھا تھا کہ وہ کسی ہندوستانی زبان  
 سے مانوس نہ ہو سکے۔ اس لئے کہ اسماعیل کی ماں ایک مرہٹہ  
 عورت تھی اور اندیشہ تھا کہ اسماعیل فارسی و عربی و ترکی  
 زبانوں سے بے بہرہ نہ ہو جائے۔ اس اہتمام کا نتیجہ یہ ہوا  
 کہ اسماعیل کو فارسی کا تو بڑا اچھا ذوق حاصل ہو گیا لیکن  
 مرہٹی اور اردو سے بالکل ناواقف رہا۔ وہ بھی اپنے باپ کی  
 طرح فارسی میں شاعری کرتا تھا۔ وفاتی اس کا تخلص تھا اور  
 اس کے فارسی کلام کے وافر نمونے موجود ہیں اسماعیل کا فرزند  
 ابراہیم عادل شاہ (۱۵۳۴-۱۵۵۴) بھی موروثی ذوق  
 علم و ادب سے بہرہ مند تھا۔ وہ خود غالباً شاعر نہ تھا، لیکن  
 شعراء و علما کی قدر دانی میں اپنے بزرگوں سے کم نہ تھا۔ چنانچہ  
 جب مولانا شہید قسمی گجرات سے بجا پور آئے تو ابراہیم نے  
 ان کی سرپرستی کا آغاز اس طرح کیا کہ ان سے کہا "جستنا  
 در نقد اٹھا سکتے ہو خزانہ میں جا کر اٹھا لو" شہید قسمی نے جواب



دیا کہ میں سفر کی وجہ سے تھکا ہوا ہوں جس دن گجرات سے  
 چلا تھا آج سے دوپہد طاقت رکھتا تھا بادشاہ نے ہنس کر  
 کہا تم نہیں جانتے کہ تاخیر کرنے میں آفت اور زیاں کا  
 اندیشہ ہے۔ اس لئے اسی وقت جاؤ اور دو مرتبہ جس وقت  
 اٹھاتے ہو اٹھا لو۔ چنانچہ شاعر نے دو مرتبہ میں پچاس ہزار  
 روپے اٹھا لئے۔

امیر اہم کا فرزند علی عادل شاہ اس قسم کی قدر دانی  
 اور دریا دہی میں اپنے آبا و اجداد سے بڑھ کر ہوا تھا۔ وہ ملا  
 فتح اللہ شیرازی جیسے جتید عالم کا شاگرد تھا۔ اس کے دربار  
 میں بڑے بڑے صاحبِ کمال جمع تھے۔

اس دور کی ادبی سرگرمیاں بادشاہ کی وچپسی کے علاوہ  
 ان کے وزیر افضل خاں شیرازی کی فیاضی کی بھی رہیں۔  
 یہ بھی فتح اللہ شیرازی کا شاگرد تھا اور خود بھی عالم  
 و فاضل تھا۔ اس نے بیجا پور کو عالموں اور فاضلوں کا مرکز  
 بنانے کی خاطر لاکھوں روپے خرچ کئے۔ اس کے اور اسکے  
 استاد ملا فتح اللہ کے مکان پر اکثر اوقات علمی و ادبی محاسن  
 ہوتی تھیں۔ بڑے بڑے صاحبِ کمال جمع ہو کر علمی بحثیں کیا



کرتے تھے اور خود بادشاہ کے روز بروز دربار شاہی میں اس قسم  
 کی مجلس روز منعقد ہوتی تھی۔ لیکن یہ تو دربار کا حال تھا۔  
 بازاروں اور فقیروں کی خانقاہوں میں تو اردو ہی کا دور دورہ  
 تھا۔ بہمنی دور کے آخری شعرائے اردو شاہ میراں جی  
 اور شہباز حسینی اس وقت بیجا پور ہی میں مقیم تھے اور  
 ان کے مکان اور خانقاہیں اردو کا مرکز بن گئی تھیں۔ چنانچہ  
 انھوں نے عوام اور مریدوں کی تلقین کے لئے اردو میں بہت  
 کچھ لکھا اور ان کی اردو کتابوں کے نمونے اب تک موجود ہیں  
 جن کا ذکر بہمنی دور کے اردو ادب کے بیان میں گزر چکا ہے۔  
 علی عادل شاہ کا جانشین اس کا بھتیجا ابراہیم  
 عادل شاہ ثانی (۱۵۸۰-۱۶۴۶ء) ہوا جو گو لکنڈہ کے  
 محمد قلی قطب شاہ کا نہ صرف ہم عصر بلکہ کسی باتوں میں اس کا  
 ہم ذوق و ہم مشرب تھا۔ یہ نہ صرف علم دوست اور عالموں  
 اور صوفیوں کا قدردان تھا بلکہ خود بھی ایک بہت بڑا صاحب  
 کمال تھا۔ اس کے عہد میں جب مغلوں نے گجرات اور احمد نگر  
 کی سلطنتوں کو تباہ کرنا شروع کیا تو اس نے وہاں کے تمام  
 باکمالوں کو بیجا پور میں آجانے کی دعوت دی اور ان کے



آنے کے لئے بڑی بڑی رقمیں دے کر اپنے آدمیوں کو ان  
سلطنتوں کی طرف روانہ کیا۔ اس فیاضی نے بیجا پور کو علم و  
فضل کی تاریخ میں زندہ جاوید بنا دیا۔ مختلف ملکوں کے  
شاعروں، عالموں، صوفیوں اور اولیاء اللہ کی آمد نے بیجا پور  
کی زندگی میں ایک ایسی جان ڈال دی کہ یہ شہر تقریباً ایک  
صدی تک علوم و فنون کا مرکز بنا رہا۔

اس عہد کے مشہور صاحب کمالوں میں علامہ نور الدین  
ظہوری۔ مولانا ملک قمی۔ شیخ علم اللہ محدث۔ ملا رفیع الدین  
شیرازی۔ حکیم محمد ابوالقاسم فرشتہ۔ اور شاہ صبغتہ اللہ اور  
ان کے خاندان کے افراد کا تذکرہ ہی بہت کافی ہے۔ ظہوری  
نے بادشاہ کی ہندی کتاب نورس کا وہ اہم دیباچہ لکھا جو  
سہ نثر ظہوری کے نام سے مشہور ہے اور فارسی نثر کی ایک  
بہترین کتاب سمجھی جاتی ہے۔ شیخ الدین شیرازی نے ۱۶۰۸ء  
میں سلاطین بیجا پور کی اہم تاریخ تذکرۃ الملوک لکھی۔ محمد قاسم  
فرشتہ نے ابراہیم عادل شاہ ہی کے حکم سے سنہ ۱۶۰۰ء میں  
ممالک ہند کی بے مثل تاریخ لکھی جو تاریخ فرشتہ کے نام سے  
مشہور ہے۔ ملک قمی نے مخزن اسرار نظامی کے جواب میں ایک



مثنوی لکھی اور اس کے صلہ میں بارشترزد طلاع حاصل کیا۔ ابراہیم اپنے ہم عصروں اکبر اور محمد قلی کی طرح ہندوستانیت کا دلدادہ تھا۔ ہندی لباس - زبان اور طرز معاشرت سے بڑی دلچسپی لیتی۔ اور ہندی موسیقی کا تو خود بھی ماہر کامل تھا۔ اس کی سرپرستی کا شہرہ سُنگر شمالی ہند اور خاص کر بنارس کے بڑے بڑے ماہرانِ موسیقی اس کے دربار میں جمع ہو گئے تھے۔ اس نے خود اس موضوع پر ہندی میں ایک مشہور کتاب نورس لکھی جس کے دیباچہ فارسی کا تذکرہ گزر چکا ہے۔

ابراہیم عادل شاہ کی نورس چھپ چکی ہے۔ یہ پوری کتاب اگرچہ دکنی میں نہیں ہے لیکن بعض راگ اور راگنیاں دکنی میں بھی ہیں اور ظاہر کرتی ہیں کہ کلا سکل موسیقی کے لئے بھی اس زمانے میں دکنی بول استعمال کئے گئے۔ ابراہیم کی زبان موسیقی کی اصطلاحوں اور بجزوں اور اس زمانے میں موسیقی کے لئے جو لفظی خزانہ رائج تھا اس سے معمور ہے۔ اس لئے عام دکنی کتابوں اور نظموں سے مختلف نظر آتی ہے۔ اس کی بجزوں بھی عام دکنی کتابوں کی بجزوں سے الگ ہیں۔ اس میں خواجہ سید محمد حسینی بندہ نواز کی مدح کے چند شعر یہ ہیں۔



سید محمد ہستی میرا      جیوں رتن میں اتم میرا  
 محل محل صدر سنوارے      اس نمونے بہشت اپنے  
 اندر ہوتا ہو سدا بہائے      ار تہی لیاے انبر کھرتائے  
 کدم کستوری جو چندن لاک      بادل کانے ہو رنگ برسا

اسی زمانے میں بیجا پور میں ایک بہت بڑے ادیب اور شاعر  
 شاکا برهان الدین جانم (سنہ ۱۵۲۳ - ۱۵۹۱ء)  
 موجود تھے جو شاہ میراں جی کے فرزند اور خلیفہ تھے اور اپنے باپ  
 کے کام رشد و ہدایت اور تصنیف و تالیف میں منہمک تھے  
 وہ خود بھی بہت بڑے صوفی اور شاعر تھے۔ ان کی کئی کتابیں  
 اس وقت موجود ہیں۔ ان کا کلام بہت مقبول ہوا اور اب بھی  
 ہندوستان میں دور دور اس کے نسخے ملتے ہیں۔ ان کی مشہور  
 کتابیں یہ ہیں۔

ارشاد نامہ۔ ڈھائی ہزار ابیات کی طویل مثنوی ہے  
 جو شائع ہو چکی ہے۔ اس میں حمد و نعت کے بعد اپنے پیر و  
 مرشد اور والد شاہ میراں جی کی مدح لکھی ہے اور پھر تصوف  
 کے مضامین منظوم کئے ہیں۔ شاہ میراں جی کی مدح میں لکھتے  
 ہیں :-



جس تھے روشن ہوئے ضمیر

سمرول لے من نیت وہی

جس کا ہے منجھ پر ساد

ہر دے میں لے کر دوں جہن

تل تل سمرول لے اس ناول

دھول جگ رب تجھ کیا کشاف

شکر سہیلہ۔ ایک ترکیب بند ہے جس کا ہر بند چار

مصرعوں پر مشتمل ہے جن میں آخری مصرع مشترک ہے۔ اس

نظم میں مرشد کے استفادہ اور معرفت و سلوک کے صحیح طریقوں

کی تلقین کی ہے۔ یہ نظم بھی ڈاکٹر حفیظ سیر کی ادارت اور شرح

کے ساتھ چھپ گئی ہے اس کا پہلا اور آخری بند یہ ہے۔

بھو دھات یوگی کریں بچار گرن نہ پاویں سوئے

ساد صوجن کی سیوالیوں توجہ پراپت ہوئے

گر پر سادھوں کوئی یک جانے دیکھت برلاکوئے

لوکا یہ مست کچھ الادھی جن بوجھ بستوں لادھی

سکھ کا سرور شاہ میراں جی انت کرن لے مانے

سہسر جیوا ہوئے مکھ میرے نہ پوری کرت بھانے

صفت کر دوں کچھ اپنا پیر

دھول جگ میں منجھ میت وہی

تس کوں سمریں تن من شاد

جگ میں ہے توں ہی رتن

راکھیا کو دن کو اس ٹھاووں

پیر میراں جی شمس عشاق



آکھیں جائنم سوک سہیلہ چاکھیا ہوئے سو جانے

لوکا یہ مست کچھ الادھی جن بوجھ بختوں لادھی

ان کے علاوہ جائنم کی دوسری اردو نظموں کے نام یہ ہیں :-

بشارت الزکر - منقعت الایمان - وصیت الہادی - نکتہ واحد

رموز الواصلین غیر انہوں نے دہرے بھی لکھے تھے اور ان کی زبان پر

برج بھاشا کا اثر بہت نمایاں ہے -

اسی دور کا ایک شاعر عبدال بھی تھا جس نے ۱۶۰۳ء

میں اپنے محسن ابراہیم عادل شاہ جگت گرو کے حالات ایک طویل

اردو مثنوی ابراہیم نامہ میں تسلیم بند کئے ہیں - یہ مثنوی حمد -

نعت - مدح یا ران رسول - تعریف مرشد سید محمد حسینی گیسو دراز

سے شروع کی گئی ہے - اسکے بعد بادشاہ کے بلا بھجنے اور یہ

حکم دینے کا حال لکھا ہے کہ "نئے مضمون کی ایک ایسی کتاب

لکھ کہ جس کا جواب کسی سے نہ بن پڑے" عبدال نے دریافت کیا

کہ کس زبان میں لکھوں کیونکہ میں سولہ مہندوی اور دھلوی

کے کوئی اور زبان عرب و عجم نہیں جانتا بادشاہ نے جواب

دیا کہ جس زبان میں چاہے لکھو فن شعر کی خوبیاں اور عشق کے

اسرار تو ہر زبان میں ملحوظ رہتے ہیں اور پرکھنے والے جوہر کو



خواہ وہ کسی رنگ و روپ میں ہو پر کھ لیتے ہیں اس کتاب میں

حسب ذیل عنوان قابل ذکر ہیں۔

شہر بیجا پور۔ عرابہ و حصار محل۔ مامرن رقص و موسیقی۔

دربار۔ بادشاہ۔ فورس محلی۔ مجلس شاہ عالم نپاہ۔ شکار۔ مہیبت

شکر۔ شاہی ہاتھی۔ شاہی گھوڑے۔ سلی ایران شاہی۔ بل شاہی وغیرہ۔

عبدال کی زبان میں بھی ہندی کا اثر زیادہ ہے اس کے

چند شعر بطور نمونہ درج ہیں :-

بلایا جو عبدال کون سمر ہاتھ دھتر

اور ہی شاہ استاد کرسو نظر

نہ کوئی فکر گوندھیا ہر تس کا جواب

نوی بات مضمون کر اک کتاب

اگر کچھ رہے تو بچن شعب۔ جان

نہ باقی رہے کچھ تو عالم نشان

پوچھیا جگت گر شعر کہہ کس زبان

سو یوں بچن سن شاہ استادیاں

نہ جانوں عرب ہو عجب مثنوی

زبان ہندی مجھ سوں ہو دہلوی

حکیم التشی بھی اس دور کا بڑا فارسی اور اردو

شاعر تھا۔ اس کا تعلق شیراز کے ایک معزز خاندان سے تھا۔

وہ ابراہیم عادل شاہ کا شاہی طبیب تھا اور محل میں اس کی بڑی

عزت ہوتی تھی۔ اس کی اردو شاعری کا ذکر ملتا ہے۔ لیکن کلام

اب تک دستیاب نہیں ہوا۔



ابراہیم عادل شاہ کے دور میں اور بھی کئی اردو کے  
شاعر گزرے ہیں جن میں سے اکثروں کے نام اور کام ابھی منظر  
عام پر نہیں آئے۔ اور بعضوں نے اس کے فرزند محمد عادل شاہ  
کے دور میں شہرت حاصل کی جن کا ذکر آگے آئے گا۔

محمد عادل شاہ (۱۶۲۶-۱۶۵۶ء) نے اپنے باپ کی پیدا  
کی ہوئی علمی و ادبی فضا سے پورا فائدہ اٹھایا۔ وہ خود تو غالباً  
شاعر نہیں تھا لیکن اس کا دربار اور پایہ تخت شاعروں  
ادیبوں اور فنکاروں سے بھرا ہوا تھا۔ اس کی ملکہ خدیجہ سلطان  
شہر بنو گوکنڈہ کے محمد قطب شاہ کی دختر تھی اور اس کا  
بچپن وہاں کی ادبی فضا میں گزرا تھا اور جب وہ شادی کے  
بعد بیجا پور آئی تو اس کے ساتھ گوکنڈہ سے جو غلام روانہ  
کئے گئے تھے ان میں بعض نے بیجا پور میں شاعر کی حیثیت  
سے شہرت اور عزت حاصل کی۔ اس نے بیجا پور میں ادبی  
مقابلے منعقد کئے۔ چنانچہ ایک بار اعلان کیا کہ جو بھی خاور  
نامہ فارسی کا اردو میں ترجمہ کر کے لائے گا اس کو بیش بہا  
العالم دیا جائیگا اور وہ بہترین شاعر سمجھا جائے گا۔  
محمد عادل شاہ اور خدیجہ سلطان کی ان اردو نوازیوں کا



نتیجہ یہ ہوا کہ اس عہد میں بہت زیادہ اردو کتابیں لکھی گئیں اور  
بیجا پور اردو کا ایک بہت بڑا مرکز بن گیا۔ اس عہد کے حسب ذیل  
شاعروں کی کتابیں قابل ذکر ہیں۔

قطب رازی۔ بیدر کے ایک بزرگ شاہ ابوالحسن  
قادری کا معتقد تھا جو حضرت محبوب سبحانی کی اولاد میں تھے۔  
اور ابراہیم عادل شاہ کے عہد میں بیجا پور آئے تھے۔ بادشاہ نے  
ان کا معقول وظیفہ مقرر کر دیا تھا اور بیجا پور کے عوام ان کے  
بے حد معتقد ہو گئے تھے۔ رازی نے ان کی بڑی تعریف کی ہے۔  
اور انہی کی فرمائش پر سید راحو حسینی کے فارسی قصیدے  
تحفۃ النصائے کا اسی نام سے سنہ ۱۶۳۵ء میں اردو میں ترجمہ  
کیا تھا اس میں ۹۶ شعر ہیں اور ۴۵ باب۔ اس کی زبان بہت  
صاف اور سلیس ہے۔ نمونہ یہ ہے:-

تحفہ اصل اے فارسی سب ترجمہ دکھنی لیا  
صاحب سودنیا دین کے شہ لب الحسن فرمائے پر  
بندیاں میں سب کترا ہے رازی تخلص قطب کا  
تحفہ کیا دکھنی زبان شہ کی رضائے سلیس پر



بندہ نوازی شاہ سول او عیب ہوئے سب ہنر

ہجرت سے دس سو سال ہو چالیس پر بھی پانچ کھئے  
تب اے مرتب سو ہوا تحفہ سود کھنی نامور

مرزا محمد مقیم مقیمی استرآبادی - ایران سے ابراہیم عادل شاہ  
کی شہرت سن کر بیجا پور آیا تھا۔ اور فارسی کا بڑا اچھا شاعر تھا۔  
بیجا پور کی اردو نوازی سے متاثر ہو کر سنہ ۱۶۳۸ء میں ایک  
اردو مثنوی چندر بدن ماہیار لکھی تھی جس میں ایک مہندو  
شہزادی چندر بدن اور مسلمان تاجر زادہ محی الدین ماہیار کے  
عشق کی داستان بیان کی ہے۔ سبب تالیف میں گو لکھتے ہیں  
عواصی کا بھی ذکر کیا ہے۔ کیونکہ وہ اس مثنوی کی تالیف کے  
دو تین سال قبل بیجا پور کو بحیثیت سفیر آیا تھا اور یہاں بحیثیت  
تاء بھی اس کی بڑی قدر و منزلت ہوئی تھی۔ سبب تالیف  
کے چند شعر یہ ہیں :-

جو سہرے تو یلی د مخنوں کون سن

قصہ منجھہ پر ت کا کہا ایک آن

کہوں شعر موزوں حکایت عجیب

ہو انیل پہ پوں کر قف کر قریب

نورے طرز خوش تب بکلنے لگے

پن در ہر دل تے ابلنے لگے



متبع غوامی کا باندیا ہوں میں سخن مختصر لا کے سا ندیا ہوں میں

ولے میں اپس کوں سرا یا نہیں

شعر میں کسی کا پھرا یا نہیں

مقیمی کا ایک ہم عصر امین بھی تھا جس نے اسکی مثنوی

چند بدن و مہیار کو دیکھ کر ایک مثنوی بہرام و بانو حسن لکھی

کئی جس میں اپنے مرشد شاہ عالم کا ذکر کیا ہے۔ لیکن وہ یہ

مثنوی مکمل نہ کر سکا بلکہ اسی دور کے ایک اور شاعر مٹرا

دولت شاہ نے اس کی تکمیل کی۔ دولت دراصل فارسی کا بلند

پایہ شاعر تھا۔ اس نے ۱۶۳۸ء میں آمین کی اس مثنوی کی

تکمیل کی

مثنوی بہرام و بانو حسن میں شادی کا جو سماں پیش کیا

گیا ہے اس کے چند شعر بطور نمونہ درج ہیں جن سے اسکی زبان

اور اسلوب کا اندازہ ہو سکے گا۔

کیا فرش زریں سو ہر کھار پر بنائے محل سارے گازار پر

پچھے قابیناں بیچ ایران کے دھرتے کیے بغلی بڑی شان کے

بہوت بجا انت سوں سارے مسند کیا جواہر کے راسوں سوں زینت کب

کیا آب پاشی وہاں ہر زمان صبح و شام چہر کا ہوتے بے گراں



تختے چھتیس باجے اسی ٹھار پر  
بجائے سار موجود تختے کارگر

مرزا دولت شاہ نے غزلیں بھی لکھی تھیں۔ ایک غزل کے  
چند شعر یہاں اس لئے درج ہیں کہ بیجا پور کی اس سے پہلے  
کی عشقیہ غزلیں نہیں ملی ہیں۔

لذت لذت نرمل صورت جسمال حلوا

گوری کارنگ لب بے جویو کا اولال حلوا

شترنی فروش سارے حیراں رہے بچارے

دیکھو سدا پس بسارے تجھ نرم گال حلوا

عاشق کوں مول ہٹک کر بولے سوشاہ دولت

تجھ لب تے توں زرادے مجھ کوں اتال حلوا

ظہور ابن ظہوری ترشیزی بھی اس دور میں اردو کا شاعر تھا۔

اس کے باپ ظہوری نے ۱۵۸۰ء میں ابراہیم عادل شاہ ثانی کے

دربار میں رسائی حاصل کی تھی اور نوریس کا دیباچہ لکھا تھا۔ ظہور

نے بیجا پور کی اردو نواز فضا میں پرورش پائی اور اردو شعر و

سخن کے ذوق سے بہرہ ور ہو کر غزلیں لکھی تھیں۔ اس کی غزلوں

کا نمونہ یہ ہے۔



جو بن سین سج کر گج مست ہو چلی ہے  
لنگر سو پھیناں ہو رہو لنگراں کی کھیل ہے

دو تین تیرے رات میلا کریں پر م کا  
سر کاٹ عاشقاں کا سن سوں جدا کرنی

اے شوخ بات غافل برہا کھڑا ہے مشکل

بکتل ظہور سوں مل جو بن دلبری ہے

حسن شوقی بھی اس دور میں بیجا پور میں مقیم تھا اور وہیں

سے بعد کو گو لکنڈہ روانہ ہوا تھا۔ وہ اصل میں ایک ہماں کشت

شاعر تھا۔ پہلے احمد نگر میں رہا اور وہاں ایک مشنری "فنون" نامی

نظام شاکا لکھ کر شہرت حاصل کی۔ بیجا پور میں اس کے عادل

کی شادی کی دعوت کا تفصیلی حال ایک مشنری "میریانی" نامی

میں لکھا ہے۔ وہ غزلیں کی اعلیٰ پایہ کی لکھتا تھا اور بلند مرتبہ

شاعر تھا۔ اس کی غزلوں کا نمونہ درج ذیل ہے۔

تجھ مکھ کنول کو لے بدل جگ میں سرننگ لالہ ہو

تجھ زلف تھے اچھا بھور دو جا بھونگ کالا ہوا

تجھ نین تے زرگس کھلے عبہر کھلے بن کر کھلے

تجھ خوئے تے دونا ہوا مروا ہوا بالا ہوا



شوقی ہماری برہ کے راسا کول جیہ جھو کا مند

پاسنگ تس میں سزان کا وین نہ نالا ہوا

جنے تجھ برہ پا دکھ میں جہنم کا جسٹم کپڑے  
 انونے حوض کوثر تے کہہ میں یکا پی نہ نم پے  
 عجب کیا ہے جو پاوے تو اثر تیرے دہن کا کچھ  
 بقا تو سٹ فنا کالے اگر راہ عدم پکڑے  
 ہمارے حال پر شوقی جہنم کوئی واقف نہیں  
 کیرا ماما کاتبیں مسکین رہے حیراں قلم کپڑے

محمد ابراہیم صنعتی نے حضرت تمیم انصاری کا واقعہ قصہ  
 بے نظیر کے نام سے اسی زمانہ میں سنہ ۱۰۴۵ھ میں منظوم کیا  
 تھا۔ یہ ایک طویل مثنوی ہے جو شائع ہو چکی ہے۔ صنعتی کی نشوونما  
 نا اگرچہ عمدا براہیم میں ہوئی تھی مگر اس نے اس دور میں شہرت  
 حاصل کی۔ وہ ایک بلند پایہ شاعر تھا اور بہت سے شیبہوں کی  
 سے اس کی یہ مثنوی شہرت رکھتی ہے۔ اس عہد میں سندھ کی  
 کس طرح کیا جاتا تھا اس کی تفصیل بھی اس نے اپنی مثنوی میں



بیان کی ہے۔ اس موقع کے چند شعر یہ ہیں :-  
 بک سیر تھا اس گراں بار سسائے  
 چلے جاں کہے منہ میں کی منہ میں بات  
 کہے دیکھ کشتی کواں توں سر بسر  
 کہ یک شہر چلتا ہے پانی اُپر  
 ادک جلد تھا گر چہ بے پائے تھا  
 سو بے پاسے نت آب پیمانے تھا  
 اگر بیگ جانے کا ہم آپڑے  
 وہم ساتھ کشتی او کشتی کرے  
 پھر میں حمراز او جوں زن بار دار  
 سو یک پیٹ میں اس طفل کئی ہزار

کمال خاں رستمی بیٹا تھا اسمعیل خطاط خاں کا جو بجا پور کے  
 شاہی دربار میں چھ پشت سے خوشنویسوں کے زمرے میں ملازما  
 تھا۔ رستمی ایک ٹھیٹ بجا پوری شاعر تھا اور اس نے قصیدہ  
 غزلیں، مثنویاں جملہ اصناف سخن میں کیاں حاصل کیا تھا اور اردو  
 نثر بھی لکھی تھی۔ خدیجہ سلطان شہر بانو بیگم کے اعلان النعام پر



اس نے فارسی خاور نامہ ابن حسام کا عمدہ اردو ترجمہ ۲۱۶۴۹  
 میں کیا تھا۔ یہ فردوسی کے شاہنامہ کی طرز پر ایک طویل مثنوی ہے  
 جس میں حضرت علی کی لڑائیاں بیان کی گئی ہیں۔ رستمی کا خاور نامہ  
 اردو کی طویل ترین مثنویوں میں شمار کیا جاتا ہے اس لئے کہ اسے  
 چوبیس ہزار ابیات لکھی ہیں اور یہ پوری مثنوی اس نے ڈیڑھ  
 سال کے عرصے میں مکمل کی۔ ابتدائی حصہ میں مختلف عنوانات پر  
 اپنی استاد میمن کا مظاہرہ کیا ہے۔ وہ واقعی ایک بڑا شاعر تھا۔  
 اور ن لئے اس کی یہ کوشش فارسی خاور نامہ کے دوسرے  
 تمام اردو ترجموں پر سبقت لے گئی اور وہ ملکہ خدیجہ سلطان  
 کی نظر میں انعامی مقابلہ میں اول قرار پایا۔ اس کے سبب تالیف  
 کے چند اشعار بطور نمونہ یہاں درج ہیں :-

فلک کوں وفاداری اندیشہ نہیں

بغیر از جفا اسکوں کچھ پیشہ نہیں

اتھی خوب یو زندگی ہو رہو سوس

اگر مرگ کا ڈر نہ ہوتا زپس

اجل سات کوئی جو چھپایا نہیں

اپس درو کوں داروٹھسایا نہیں



بچھانا بھی کوئی یاں بچھایا نہیں  
جو اس پر اجل بت پھرایا نہیں

دنیا میں یہی رسم معتاد ہے  
اسی رسم پر آدمی شاد ہے  
پہ بہتر و تہا ہے کہ جوں راستاں  
سواروں اپس دل میں تھے دستاں  
اسی نام سوں نام بچھوئے بلند  
ہوئے خلق بھی اس سے بہر مند

ملک خوشنود بھی ان شاعروں میں سے تھا جنہوں نے ملکہ  
خرجہ سلطان کے انعامی مقابلہ میں حصہ لیا اور اول آیا۔ یہ اہل  
میں گولکنڈہ کا غلام تھا جو خدیجہ سلطان کے ہمیر میں شہزادی کے  
ساتھ گولکنڈہ سے بیجا پور کو گیا تھا۔ خدیجہ سلطان دوران سفر  
میں اس کے حسن تنظا م اور وفاداری سے اتنی خوش ہوئی کہ  
بیجا پور میں اپنے محل کی خدمت سپرد کی۔ خوشنود نے بیجا پور  
میں بھی شاعر کی حیثیت سے اپنی جگہ پیدا کر لی اور دربار میں  
اتنی اہمیت پائی کہ سنہ ۱۶۳۵ء میں بیجا پور کا سفیر بنا کر گولکنڈہ



روانہ کیا گیا اور گوکنڈہ میں وہاں کے اس سابق غلام کی ایسی قدر کی گئی کہ کسی سفیر کا ایسا شاندار استقبال نہیں کیا گیا تھا۔ چنانچہ شاہی محل کے عہدہ دار شہر سے باہر آکر اس کا خیر مقدم کر کے اس کو شہر میں لے گئے۔ ملک خوشنود نے دربار میں پہنچ کر سلطان عبداللہ کی تعریف میں ایک ایسا قصیدہ پڑھا کہ بادشاہ ہرک کیا اور خلعت اور انعام سے سرفراز کر کے ایک عظیم الشان عمارت میں اسکی بودوباش کا انتظام کیا اور ہر بار یابی کی وقت بیش بہا تحائف سے سرفراز کیا۔ جب خوشنود بیجا پور واپس ہونے لگا تو گوکنڈہ کے درباری شاعر ملا غواصی کو اسکی مشائعت کے لئے بیجا پور تک روانہ کیا۔

ملک خوشنود نے متعدد قصیدے اور غزلیں لکھیں امیر خسرو کی فارسی مثنویوں کا اردو میں ترجمہ کیا جن میں یوسف زلیخا، رزار حسن اور ہشت بہشت بہشت مشہور ہوئیں بہت بہت محمد عادل شاہ کے حکم سے لکھی گئی تھی۔ اس کا اسلوب بیان بہت ہی سنسکرت ہے۔ دنیا کی بیوفائی سے متعلق اس نے جو خیالات ظاہر کئے ہیں ان کے چند سمریہ ہیں :-

عجب نے نہ دیا بے وفا ہے محبت عین اس کا سب جفا ہے



جتنے ہیں دوستاناں فرزند ساپتی  
 سکل ہیں گور لگ اوسب سنگاتی  
 ملے ہیں باپ بھائی سب مرانی  
 ولے کوئی گور میں ہرگز نہ آسی  
 کہاں دارا سکت درتہ کیانی  
 کہاں جسید جم حاتم دورانی  
 کہاں خسرو کہاں اورستم زال  
 سنیا نوشیرواں کا کیا ہوا حانا

چلے جوں نیک مرداں چل تو خوشنود  
 خدا حاصل کریں گا دل کا مقصود

۱۶۰۸

محمد عادل شاہ کی وفات کے بعد اس کا اکلوتا لڑکا علی عادل شاہ  
 ثانی (سنہ ۱۶۵۶ - ۱۶۷۳) تخت نشین ہوا۔ یہ بادشاہ خود بھی  
 اردو کا بہت بڑا اور اچھا شاعر تھا اور اپنے باپ اور دادا کی طرح ان کا  
 پرست اور مرئی تھا۔ اس کا مکمل اردو دیوان موجود ہے۔  
 علی عادل شاہ کا تخلص شاہی تھا۔ اس نے غزلیں، قصیدے،  
 مثنویاں سب لکھی ہیں اور اپنے دادا ابراہیم کی طرح موسیقی کی  
 راگ راگنیاں بھی منظوم کی ہیں۔ اس کے کلام میں سوز و گداز بھی  
 ہے اور رعنائی بھی۔ اس کی عمر کا بیشتر حصہ مغلوں سے معرکہ  
 آرائی اور پریشانی میں گزرا اور شاید اس لئے بھی اس کے کلام  
 میں تڑپ اور بے چینی پائی جاتی ہے۔ یاقوت اور مرجان کی پرکھ  
 کے بارے میں اسکی یہ حسب ذیل غزل بہت دلچسپ ہے :-



سارے جہاں کے پارکھی پرکھوں رتن کیونکر کہو  
یا قوت ہو مر جان میں کو ہے رتن برتر کہو

یولے جہاں کے پارکھی مہنسا نہ آوے بولنا  
تمنا سہاتا بولنا اے شاہ بحر و بر کہو

بولیا ہوں نت میں فکرتے یوں دور تن کا فرق کر  
گر کچھ اچھے انصاف تو اس بول کوں خوشتر کہو

مر جان میں صافی نہیں یا قوت میں صافی اچھے  
جس ذات میں صافی اچھے اس ذات کوں بہتر کہو

یا قوت ہو مر جان کی شاہی لکھیا ساری غزل  
سن کر حجت کے شاعر اں اس شعر کوں افسر کہو  
اس نے بہت سے گیت بھی لکھے ہیں جو سوز و گداز اور تڑپ  
سے معمور ہیں۔ ایک گیت کے دو بند یہ ہیں :-

کوئی جاؤ کہو مج سا جن سات  
میں تیرے بندے توں کیتا گھات

دل میرا اپنے سات کیا

مج برسے میں دن رات کیا

دلدارے کا نا بات کیا

سب برسے سگھ پیہات کیا



کئی مچ سوں ایسا گھات کیا  
کوئی جاؤ کہو مچ سا جن سات میں نیہ بندی تول کیتا گھات

تجھ یاد منیں تملتی ہوں

لہ تمل منے دل تملتی ہوں

ن۔ م۔ بتی ہو جلتی ہوں

اس جلنے سے نا تملتی ہوں

سب رین برہ میں گلتی ہوں

کوئی جاؤ کہو مچ سا جن سات میں نیہ بندی تول کیتا گھات

علی عادل شاد کے دربار کا صاحب الشعراء صلا نصرتی اردو

کا ایک بہت بڑا شاعر تھا۔ اس کے حالات زندگی اور کلام پر

مولوی عبدالحمید صاحب نے ایک مبسوط کتاب مرتب کر کے

چھپوائی ہے اور اس کی مثنویاں گلشن عشق اور علی نامہ بھی شائع

ہو چکی ہے۔ وہ رزمیہ اور بزمیہ دونوں قسم کی ساعری کا استاد

تھا۔ غزلیں بھی لکھی ہیں اور قصیدے بھی۔ خاصکہ قصیدہ نگاری

میں دکن کا کوئی شاعر اس کا ہم پلہ نظر نہیں آتا۔ نصرتی بیجا پور کا

ایک موروثی سلیڈار تھا اور کئی پشتوں سے حضرت خواجہ بندہ نواز

کے سلسلہ میں مرید۔ ان باتوں پر اس نے اپنی کتابوں میں بڑا فخر



کیا ہے۔ وہ علی عادل شاہ کا بچپن کا ساتھی اور مقرب تھا اور اس  
 زمانے کے رواج کے مطابق خود کو بادشاہ کا شاگرد ظاہر کرتا ہے  
 واقعہ یہ ہے کہ بادشاہ کے استاد بھی خود کو شاگرد اور بادشاہ کو  
 اپنا استاد لکھا کرتے تھے

نصرتی کو بیجا پوری دربار میں وہ عزت اور مرتبہ حاصل تھا  
 جو کسی اور دکنی شاعر کو کسی جگہ حاصل نہیں ہوا۔ وہ ہر وقت  
 علی عادل شاہ کے ساتھ رہتا اور رزم و بزم دونوں میں اس کا  
 شریک تھا۔ اس نے علی عادل شاہ کے صرف دو سال بعد ہی  
 سنہ ۱۶۷۵ء میں وفات پائی۔ اس نے سنہ ۱۶۵۷ء میں ایک  
 رزمیہ مثنوی گلشن عشق لکھی جس میں کور مثنوی اور مثنوی کی  
 عشقیہ داستان قلم بند کی ہے۔ سنہ ۱۶۶۵ء میں ایک رزمیہ مثنوی  
 علی نامہ لکھی جس میں علی عادل شاہ کی داستان رزم بزم تسلیم  
 کی ہے اور وہ اس اسی کتاب سے اس کی استاد می اور صاحب  
 کمالی کا اندازہ ہوتا ہے۔ اس کی غزلوں کے ایک مجموعہ گلستان  
 عشق کا بھی ذکر ملتا ہے۔ اس کی چوتھی کتاب "تاریخ اسکندریہ"  
 علی عادل شاہ کی وفات کے بعد مرتب ہوئی تھی اور علی کے  
 جانشین سکندر عادل شاہ سے منسوب ہے۔



نصرتی کے قصیدے، مثنوی اور غزل کا مختصر سا نمونہ یہ

ہے۔ علی عادل شاہ کی مدح میں لکھتا ہے :

جب نے جھانک دیکھیا اوک سوچ تری نزار کا

نب تے لہیا تھر کا نپنے ہو پر عرق یک بار کا

کوئی بند جو تیری طرگ کے پانی کی دریا میں پٹھے

کد جوش اوک یک نیر بونے تختہ اکھنڈ اک گار کا

کس میں تو طالع کے قوی جم تے اوک جم جم دے

جس میں تو عالمگی ہو آیا کندر سار کا

کوئی مہرہ سرتج انکھے جاننا زنتیں لے جا سکے

جاں رزم کے تختہ پو توں ششدر بندو پھل مار کا

ہر فصلی شہ کے وصف کی لکھتا ہونے کئی ورق

پڑتا ہوں سر نامہ بڑی یک منتج کی طومار کا

منزل فرح کے زمانہ دکن کا منظر مثنوی میں اس طرح

کتابوں اتا فون دھلی کی بات

کہ بس فوج کیوں دیکھنے میں سمجھ

ہمتیاں کا عرابے پے پیل میل

پلی تھی دکن لں بہ کس نہات ست

دے تاکسے انہما اور اونج

اٹھاس میں سردا آحاب



سراسر اگر بھار سارا دسے      تو یکا فوجدارس میں دارا دسے  
 سبک منصبی ہو رہا رہی کتے      اتھے کئی صدی ہو رہا رہی کتے  
 یک یک ملک کے نام اور جواں      دو اسپہ سپہ اسپہ لے گماں  
 مغولان کتے ملک و کئی شہر کے      کتے ہندو کئی ماوراالنہر کے

غزل کا نمونہ یہ ہے :-

کرتا ہے ماہ نو کو سپورن کر آفتاب  
 تو آرسی کو ہاتھ پکڑ اور کر آفتاب  
 تاج حسن کا جھلک جو پڑے زنگبار پر  
 ہر حاملہ وہاں کی جنے دختر آفتاب

مغرور بے خبر ہے مدسوں مدن کی بانی

عالم کے جو لینے لوچن میں ہے سولالی

اس خام سن میں دیکھو کیا سختگی کے فن ہیں

دینے کو وصل کا پھل لینے کو جو اتالی

برصے کے نس میں غم سوں جلتا ہوں شمع نمنے

دکھلا ضیاء ادرس کالے خاور جسمالی



اس دور کے ایک غیر درباری شاعر شہنشاہ ملک کا ذکر بھی ضروری ہے۔ بیجا پور میں شاہی حلقہ کے علاوہ میراں جی اور سید کے صوفیوں اور مشائخوں کے زیر اثر تصنیف و تالیف کے کئی حلقے قائم تھے اور ترقی کر رہے تھے۔

اسی حلقہ کے ایک شاعر شاہ ملک تھے جنہوں نے ۱۶۶۶ء میں ایک مذہبی مثنوی شریعت نامہ لکھی تھی جو احکام الصلوٰۃ کے نام سے بھی مشہور ہے۔

انہی مذہبی حلقوں میں شاہ امین الدین اعلیٰ (۱۵۹۱ء) اس عہد کے سب سے بڑے صوفی اور بزرگ مانے جاتے تھے۔ وہ شاہ برہان الدین جانم کے فرزند اور ان کی وفات کے بعد پیدا ہوئے۔ اپنے باپ اور دادا شاد میراں کی طرح رشد و ہدایت اور تصنیف و تالیف کے کام کو جاری رکھا۔ ان کے خلیفہ اور شاگرد بعد کو تمام دکن میں پھیل گئے تھے اور اس طرح شاہ میراں جی کا فیض دور دور پہنچا اور اب تک اس سلسلہ کے بزرگ موجود ہیں اور صوفیانہ کلام لکھتے ہیں۔

شاہ امین ایک فطری شاعر تھے اور بہت سی مثنویاں اور قصیدے اور ترکیب بند اور گیت لکھے۔ نثر میں بھی کئی رسالے



مثلاً گفتار شاہ امین اور گنج مخفی وغیرہ ان سے منسوب ہیں۔ سنہ ۱۶۷۵ء میں فوت ہوئے۔ یہ ان کی نثر کا نمونہ ہے :-

”بوج اے طالب تحقیق اس لاہوت کے مقام میں اگر

واصل ہوا سو اس کوں حاصل آئے گی سو تجلی بھاننت

بھاننت کی روش ہے۔ اس کے تئیں اس کی استعداد

کے مناسب حاصل ہووے گا یعنی ازل کے موافق

حاصل ہوے گا۔

مثنوی کا نمونہ یہ ہے :-

ادنی عاشق اعلیٰ بوج یہ دو مقصود آکھوں رتج

عاشق ادنی جوں پتنگ اعلیٰ موم بتی کا رنگ

جوں پتنگا دیکھ نہا آپ جل کر ہوئے فنا

ولے ولایت جیوں پتنگ موم بتی یہ نبوت رنگ

یہ سب بوجھے اس کا رموز بوجھے مجلس شب اور روز

سید میران ہاشمی ایک ماورزادانندھے شاعر تھے جو اسی

حلقہ صوفیہ کے ایک بزرگ شاو ہاشم علوی کے معقد تھے۔ انھوں

نے مثنویوں اور مرثیوں کے علاوہ ریختی میں ایک پورا دیوان مرتب

MAAAB 1431



کیا تھا جو سلسلہ یوسفیہ کی طرف سے چھپ رہا ہے۔ انھوں نے  
 سنہ ۱۶۸۷ء میں مثنوی یوسف زلیخا کو اردو میں منتقل کیا  
 تھا۔ اس مثنوی کے بھی کئی نسخے موجود ہیں۔ چونکہ ہاشمی نے رختی  
 میں کمال حاصل کیا تھا۔ اس لئے اس کا نمونہ یہاں درج کیا جاتا  
 ہے۔ اس لئے بھی کہ یہ اس صنف سخن کی اولین کوشش ہے۔

سجن آویں تو پردے سے نکل کر بھار بیٹھوں گی  
 بہانہ کر کے موتیاں کا پر دے بار بیٹھوں گی  
 انویہاں آؤ کہیں گے تو کہوں گی کام کرتی ہوں  
 اٹھلتی ہوڑ مٹھلتی چپ گھڑی دو چار بیٹھوں گی  
 نرک میں ان کے جاتے کو خوشی سوں شاد ہوں دلیں  
 دے لوگاں میں دکھلانے کوں ہو۔ بزار بیٹھوں گی  
 بلا یاں جسیو کالے میں پڑونگی پاؤں دل سوں میں  
 دے ظاہر میں دکھلانے کوں ہو غیاڑ بیٹھوں گی  
 کروں گی ظاہر چپ میں عصمت ہو رہاں بہت لیکن  
 سر چین پر تے جیو اپنا یہ جیو میں وار بیٹھوں گی  
 کنے کو چپ کتی ہوں میں ولے میں دلیں گھٹ کی ہوں  
 نرک ہو ہاشمی سوں مل کو آٹھوں پہار بیٹھوں گی



محمد امین ایبانی ایک مذہبی شاعر تھا اور علی عادل شاہ کا مدح۔ اس نے ایک مثنوی نجات نامہ سنہ ۱۶۶۹ء میں لکھی تھی جو شایع ہو چکی ہے اور پسند و نصائح سے معمور ہے۔

شعرا کی بھی اسی زمانہ کا شاعر تھا اور اس نے بھی ایبانی کی طرح ایک مذہبی مثنوی "پند نامہ" لکھی تھی جو موجود ہے اور اس کے کلام کے نمونے شایع ہو چکے ہیں۔

۲۳ سیوانی ۱۶۸۰ء میں فارسی روضت الشہداء کا اردو نظم میں ترجمہ کیا تھا لیکن یہ مثنوی اب نایاب ہے۔ وہ گلبرگہ کا باشندہ تھا اور علی عادل شاہ کے عہد میں بیجا پور آگیا تھا۔ اس نے مرثیے بھی لکھے تھے۔ اسی طرح کا ایک مذہبی شاعر علی بھی تھا جس نے ایک مثنوی "پند دل بند" لکھی تھی جو موجود ہے اور نمونہ کلام شایع ہو چکا ہے۔

۲۵ عبدالکریم کریم بھی اسی دور کا شاعر اور شاہ میراں جی کے حلقہ ارادت میں شامل تھا اور ان کی طرز کی نظمیں اور گیت لکھا کرتا تھا۔ ان کی مدح میں بھی نظمیں لکھی ہیں جن میں زیادہ تر تصوف کے

مضامین باندھے ہیں۔  
 ۲۶ اسی طرح شاعروں میں مومن مولیٰ جیلانی اور مختار  
 ۲۷  
 ۲۸  
 ۲۹



بل ذکر ہیں۔ یہ سب مذہبی موضوعوں پر لکھتے تھے۔ مومن چنیاٹن کا  
 شہدہ تھا۔ سنہ ۱۶۸۲ء میں سید محمد جوہر پوری کی حیات اور  
 طبقات پر ایک مثنوی اسرار عشق لکھی تھی۔ مرتضیٰ کی مثنوی  
 وصل نامہ میں وحدت الوجود کے مسائل بیان کئے گئے ہیں۔  
 مختار نے سنہ ۱۶۸۲ء میں ایک طویل مثنوی معراج نامہ لکھی۔  
 جس میں تیس ہزار ابیات ہیں۔ حسینی شاہ امین الدین اعلیٰ کے  
 مرید اور خلیفہ تھے۔ وہ غزل گو تھے اور ان کا دیوان موجود ہے۔  
 اور کلام یہ ہے :-

ہمارے دید کا لذت ہمارے آرزوں پوچھو  
 ہور اپنے حسن کی خوبی پوچھتم ناز سوں پوچھو  
 کھینچ کو سینہ لگالے شوق سوں پیار  
 اور راحت ہو خوشی جی کی اسی جان باز سوں پوچھو  
 حسینی منتظر بیٹھا ہے کب سوں چاند سوں بکھکا  
 اگر ہودل منے پیارے تو پھر کیوں راز سوں پوچھو

۳۰  
 سدرتی اس دور کا ایک مثنوی گو مختار اس نے ایک طویل  
 مثنوی قصص الانبیاء لکھی تھی جس میں دس ہزار بیتیں ہیں۔ یہ



کسی فارسی کتاب کا ترجمہ نہیں بلکہ خود قدرتی نے یہ قصے محنت سے لکھے اور کتابوں اور تفسیروں سے اخذ کر کے لکھے ہیں۔

۳۱۔ شاہ امین الدین اعلیٰ کے خلیفہ تھے اور عام طور پر دیا-  
قادر لنگا کہلاتے تھے۔ انھوں نے غزلیں، مثنویاں اور مرثیے لکھے۔  
زیادہ تر تصوف و اخلاق کے مضامین لکھتے تھے۔ ان کی ایک مثنوی حاج  
"معجزۃ خاتونِ جنت" بھی موجود ہے۔ کلام کے نمونے اور

شایع ہو چکے ہیں۔

۳۲۔ شاہ من عرف بھی امین الدین اعلیٰ کے مرید تھے اور انہی  
طرز میں گیت اور نظمیں لکھا کرتے تھے۔

۳۳۔ شاہ معظم بھی اسی سلسلے کے شاعر اور قادر  
مرید تھے ان کی مثنویاں شجرۃ الاتقیاء اور گنج مخفی موجود ہیں۔  
یہ دور انہی مذہبی شعرا پر ختم ہو جاتا ہے۔ صل میں علی عادل

شاہی کے ساتھ بیجا پور کی آزادی اور مرکزیت ختم ہو چکی تھی  
دربار کی قدرتی سے جس قسم کے شاعر پیدا ہو سکتے تھے انکا  
بھی بند ہو گیا تھا۔ اس لئے مذہبی قسم کی شاعری بعد کے دور  
چلتی رہی اور مرثیے بھی عام طور پر مقبول رہے۔

ان مرثیہ گوئیوں میں مرزا بیجا پوری بہت مشہور



اس نے سوائے مرثیوں کے اور کچھ نہ لکھا۔ علی عادل شاہ نے طرح  
 لکھنے کی فرمائش کی تھی تو مرثیہ لکھ کر بادشاہ کے نام سے معنون  
 کر دیا۔ اور کہا جاتا ہے کہ مرثیہ پڑھتے وقت ہی فوت ہو گیا اس  
 لیے مرثیے دکن میں اب تک مقبول ہیں۔ اور ایک مرثیہ تو اب تک  
 سنوا جا جاتا ہے جس کے چند شعر یہ ہیں :-

نے الودا الودا شاہ شہیداں الودا

الودا ابن علی دو جگ کے سلطان الودا

راہی شفق نیتیں ہے گگن پر صبح دشام اس درد سوا

نت بھرا دیں ہونے دامن گریباں الودا

قادر کی جفا کے تیر بیٹھے ہیں گگن کے تن اوپر

نیں ستارے ہیں یوسب دستے ہیں سچاں الودا

دل شک کا ماتم سخن دریا کی موج نت نعر کرے

عزق ہیں اس غم سول سب لولو و مرجاں الودا

ہر محترم میں حسین کے درد کے تازے ہزار

دل اوپر مرزا کول ہوتے ہیں یودا غاں الودا



# قطب شاہی عہد

سنہ ۱۵۰۸ء سے ۱۶۸۷ء تک

بہمنی بادشاہوں کے جانشینوں میں شاہانِ قطیبہ کو خاص حاصل ہے۔ ان کی شہرہ آفاق دولت و ثروت - تعمیر کار اور علم و ادب کی سرپرستی ہمیشہ یاد رہے گی۔ اردو زبان ادب نے بھی ان کے عہد میں غیر معمولی ترقی کی۔ انھوں نے سنہ ۱۵۰۸ء سے سنہ ۱۶۸۷ء تک تقریباً ۱۸۰ سال تک اور دکن کے زیادہ تر آندھرا علاقوں پر حکمرانی کی۔ ان کے عہد اردو ادب کو تین دوروں میں تقسیم کیا جاسکتا ہے۔

۱۔ ابتدائی کوششیں جو سنہ ۱۵۰۸ء سے ۱۵۸۰ء کے درمیان ۷۲ سالوں پر مشتمل رہیں

ب۔ عروج کا زمانہ جو سنہ ۱۵۸۰ء سے ۱۶۷۲ء تک جاری رہا

ج۔ دور انتشار جو ۱۵۸۰ء سے شروع ہو کر ۱۶۸۷ء پر ختم ہوا



۱۔ ابتدائی کوششیں | گو لکنڈہ کے پہلے چار بادشاہ  
 ۱۵۰۸ء سے ۱۵۸۰ء تک | سلطان قلی جمشید قلی سبحان قلی  
 اور ابراہیم قلی زیادہ تر جنگ و جدل اور استحکام سلطنت میں  
 مصروف رہے۔ جمشید فارسی کا اچھا شاعر اور ارباب شعر اور  
 اصحاب علم کا قدردان تھا۔ اس کا فارسی کلام موجود ہے اور  
 کلام الملوک (سلسلہ یوسفیہ) میں شائع ہو چکا ہے۔ جمشید کا  
 چھوٹا بھائی ابراہیم قلی قطب شاہ (سنہ ۱۵۵۰ء تا سنہ ۱۵۸۰ء)  
 اگرچہ خود شاعر نہیں تھا لیکن علم و فضل اور شعر و سخن کا دلدادہ تھا  
 اور دراصل اس کے دور میں گو لکنڈہ میں اردو زبان و ادب کا  
 ایک ایسا ماحول پیدا ہو گیا کہ عوام کے علاوہ خود اس کا فنرند  
 محمد قلی عالم شہزادگی ہی سے اردو شاعری کا رسیا ثابت ہوا۔  
 ابراہیم اپنے والد سلطان قلی کی شہادت اور جمشید کی تخت  
 نشینی کے بعد سے وجیانگر میں سات سال تک پناہ گزیں رہا۔ اور  
 آخر کار وہیں کی اخلاقی تائید سے گو لکنڈہ پر قابض ہوا تھا۔ اس  
 لئے اس کے دل میں غیر مسلم رعایا کے لئے خاص جگہ تھی۔ اور  
 مذہب و مسلک کے لحاظ سے بھی اس نے بڑی وسیع النظری سے  
 کام لیا اور اپنے شہر اور محل کو مختلف مذہبوں اور کچھ دیگر مذہبوں سے



بنائے رکھا۔ چنانچہ اس کی اولاد بھی مختلف زبانیں بولنے والی اور  
 مختلف مذہبوں کی ماننے والی عورتوں سے تھی۔ اس کے بڑے  
 شہزادہ شاہ عبدالقادر کی ماں بیدر کے ایک مشہور مشائخ خاندان  
 سے تھی۔ شہزادہ محمد قلی اور شہزادہ خدا بندہ کی ماں ایک آندھرا  
 خاتون بھاگنیہ رتی تھی۔ اور شہزادہ محمد امین کی والدہ ایران کے  
 سادات سے تھی اور شہزادہ حسین قلی ایک شیعہ خاتون کے  
 بطن سے تھا۔ اس نے آندھراؤں، حبشیوں، دکنی مسلمانوں اور  
 ایرانیوں کو اپنے دربار میں مساوی ترقی کے مواقع دیئے۔ اور  
 دور دور کے صاحبان کمال اس کے پایہ تخت میں جمع ہوتے گئے۔  
 وہ ہمیشہ سفر و حضر میں اہل فضل و ہنر کو اپنے ساتھ رکھتا تھا  
 جو اس کی مجالس میں علوم دینی اور مسائل دنیوی پر بحث و مباحثہ  
 کرتے۔ اس نے گولکنڈہ میں ایسے مدرسے قائم کئے جن میں مفت  
 تعلیم کے علاوہ طلبہ کو وظیفے اور انعام بھی دیئے جاتے تھے۔ وہ  
 شاعروں اور عالموں کا اتنا قدر دان تھا کہ جب کبھی شاہی باغوا  
 سے میوہ آتا تو اس کا کچھ حصہ ان کے لئے ضرور روانہ کرتا۔ اس  
 نے جمشید کے قائم کئے ہوئے سنگر خانے کی امداد میں بھی کافی اضافہ  
 کر دیا تھا۔ جس کی وجہ سے عالموں اور شاعروں کو زیادہ فراغ حاصل



نصیب ہو گئی تھی۔  
 ابراہیم نے تلنگی شاعری کی بھی بڑی قدر دانی کی اس کے  
 عہد میں کئی تلنگی شاعر شاہی سرپرستی سے مستفید ہوئے۔ ان میں  
 سے ایک پونی کنتی تیلی گنا نے جو اس کے ایک امیر امین خاں کا  
 متوسل تھا اپنی ایک نظم یاپتی چرترا میں پانچ سوسطروں میں اپنی  
 قدر دانی کا ذکر لکھا ہے اور کہتا ہے کہ جب میں نظم سنانے کے لئے  
 گیا تو مجھے قریب بیٹھنے کی عزت بخشی گئی میرے جسم پر خوشبو میں  
 لگائی گئیں۔ ایک نہایت عمدہ کیسری رنگ کا شال میری کندھوں  
 پر ڈالا گیا اور جو اسرات کا ایک ڈبہ مجھے دیا گیا اور پھر نظم  
 سنانے کی فرمائش کی گئی۔

ان تمام بین قومی اور بین لسانی قدر افزائیوں کا نتیجہ یہ  
 ہوا کہ گو لکنڈہ کی فضا اردو کے لئے بہت ہی سازگار بن گئی۔  
 چنانچہ ابراہیم کے دور میں گو لکنڈہ میں جو شاعر اردو شعر و سخن  
 کی صورت گرمی کر رہے تھے ان میں سے ملا خیاالی فیروز۔  
 اور سید محمود بہت مشہور ہیں۔

ملا خیاالی۔ اتنا مشہور اور خوش حال شاعر تھا کہ اس نے  
 سنہ ۱۶۶۱ء میں ایک دو منزلہ خوبصورت مسجد قلعہ گو لکنڈہ کے



بامہر اپنے پر نضا باغ میں بنائی تھی جو اب بھی موجود ہے۔ ملا خیالی  
 کا کلام اب تک نہیں ملا لیکن بعد کے اساتذہ سخن ابن نشاطی وغیر  
 نے اس کو استاد مانا ہے۔ اور اس کی صاحب کمالی کا ذکر کیا ہے۔  
 سید محمود کا ذکر بھی بعد کے اردو شاعروں خصوصاً وجہی اور  
 ابن نشاطی نے کیا ہے اور اس کے ذوق سخن کی تعریف کی ہے  
 لیکن اس کا کلام بھی اب تک نہیں ملا۔

فنیٹ روز۔ اصل میں بیدر کا باشندہ تھا اور اس کا ذکر  
 بہمنی دور کے تحت آچکا ہے اور وہ ان صاحبانِ کمال میں تھا  
 جو مختلف مقامات سے گو لکنڈہ آکر ابراہیم قطب شاہ کی قدانی  
 سے سرفراز ہوئے تھے۔ انہوں نے گو لکنڈہ میں جو کلام لکھا اس کا  
 اب تک پتہ نہ چل سکا لیکن وجہی اور ابن نشاطی دونوں اسکے  
 مدح سرا ہیں۔ وجہی لکھتا ہے

کہ فیروز آ خواب میں رات کوں	دعا دے کے چوے مرے ہاتھ کوں
کہیا ہے توں یو شعر ایسا سرس	کہ پڑھنے کو عالم کرے سب ہوس
توں کر کہ خصلت لو توجہ آئے نا	کہ توں خوش اچھے ہو کر کے بھانے نا
توں ایسی طرز دل تے پنجا نومی	کہ دہرے کریں سب تری پروی



ب۔ عروج کا زمانہ { ابراہیم قطب شاہ کے انتقال کے  
 سنہ ۱۵۸۰ء سے ۱۶۷۲ء تک } وقت گو لکنڈہ اُردو کا ایک مرکز  
 بن چکا تھا۔ وجہی۔ احمد اور غواصی اسی کے دور میں پیدا ہوئے  
 اور اردو شعر و سخن کے ذوق سے بہرہ ور ہوئے۔ اس کا فرزند  
 محمد قلی قطب شاہ (۱۵۸۰ء تا ۱۶۱۱ء) تو علم و ادب کا پروانہ  
 تھا۔ اس نے فارسی، اُردو اور تیلنگی تینوں زبانوں میں شعر لکھے  
 اس کا اُردو کلام پچاس ہزار اشعار پر مشتمل تھا۔ لیکن یہ پورا  
 کلام اب محفوظ نہیں ہے۔ تیلنگی کے مجموعہ کا تو پتہ ہی نہ چل سکا  
 البتہ فارسی اور اُردو کا کچھ کلام دستیاب ہو چکا ہے۔ چنانچہ  
 کلام الملوک (سلسلہ یوسفیہ) میں اس کا فارسی کلام چھپا اور  
 راجہ اشرف نے اس کا اُردو گلیات جو ۱۲۰۰  
 صفحات پر مشتمل ہے، مرتب کر کے شائع کر دیا ہے۔  
 موجودہ معلومات کے لحاظ سے محمد قلی اُردو کا پہلا  
 صاحب دیوان شاعر ہے۔ اس کے دیوان میں غزلیں، مثنویاں  
 قصیدے، مرثیے اور رباعیات غرض جملہ اصناف سخن کے  
 وافر نمونے موجود ہیں۔ اس نے ایسے ایسے موضوعوں پر بھی لکھا  
 ہے جن کی طرف اُردو کے شعرا نے سوائے نظیر اکبر آبادی کے



عام طور پر توجہ نہیں کی۔ اس نے اپنے عہد کی عام زندگی، رسم و رواج، تہواروں اور تقریبوں کی تفصیلات، موسموں کی خصوصیات اور کھیل کو وغرض چھوٹے سے چھوٹے موضوع اور معمولی سے معمولی واقعات پر بھی اعلیٰ پایہ کی نظمیں لکھی ہیں۔ بادشاہ ہونے کے باوجود وہ صحیح معنوں میں ایک عوامی شاعر تھا۔ اس کی غزلیں سادگی اور لطافت کے اعتبار سے حافظ کی غزلوں سے ملتی جلتی ہیں۔ اس کی قادر الکلامی کا ثبوت اس واقعہ سے ملتا ہے کہ اس نے ان لات کو بھی نہایت روانی اور خوبی کے ساتھ بیان کیا ہے جو فارسی میں اس وقت پیش کئے گئے تھے جبکہ اس کا لسانی ارتقا غروج پر پہنچ چکا تھا۔ دکن کی بارش بہت مشہور ہے اور محمد علی نے برسات کی آمد پر بڑی عمدہ عمدہ نظمیں لکھی ہیں۔ ایک نظم میں لکھتا ہے

پلا سانی سے ہو خوشی سیتی تاج	ہوا سبز و سرم ہوا جیسا پاج
تمن شوق کا نین تھے میٹھے حوے	اک باتاں نہیں جھوٹ تم دیکھو ساچ
کہو واکہ جھاڑاں کول میلا سلام	تمن آرزو دل ہوا شیشہ کاچ
خوشی شادی ستمیں ہمیں بزم میں	صراحیوں اُپر سانی پیلاں کول تاج
جلاد سپندانہ لاکے نظر	دو تن آگ میں تم پکارو کماچ



معانی علی دم تھے خوش ہے ہوا

کہو مٹسراں کوں بجا و کماچ

محمد قلی ابتدا میں معانی تخلص کرتا تھا بعد میں قطب شاہ  
اختیار کیا۔ بسنت پر بھی اس نے متعدد قصیدے اور غزلیں لکھی  
ہیں۔ ایک نظم میں بسنت کھیلنے کا اس طرح ذکر کیا ہے :-

بسنت کھیلیں عشق کی آپارا

تمیں ہیں چاند میں ہوں جوں ستارا

نچھل کندن کے تاراں رنگ بھوننا

بندی ہوں چھند بندسوں کر سنگارا

بسنت کھیلیں ہمیں ہو رسا جنایوں

کہ اسماں رنگ شفق پایا ہے سارا

پیایگ پر ملا کر لیائی پیاری

بسنت کھیلی ہو ارنگ رنگ سنگارا

نئی صدقے بسنت کھیلیا قطب شاہ

رنگیلا ہو رہی سار لوک سارا

محمد قلی قطب شاہ کے دور کے اردو شعرا میں وجہی

سب سے بڑا شاعر اور ادیب تھا اس نے ۱۶۰۹ء میں

۱۰۱۸ھ



ایک کتاب قطب مشتری لکھی جس میں خود بادشاہ کی بھاگ مٹی  
 کے ساتھ عشق کی داستان استعارے کے پیرے میں بیان کی ہے  
 یہ کتاب اپنے دلکش اسلوب اور اعلیٰ تخیل کی وجہ سے قدیم اردو  
 کی بہترین کتابوں میں سمجھی جاتی ہے۔ اس کے دیباچہ میں وجہی  
 نے اس طرح اپنے کلام کی بڑائی ظاہر کی ہے۔

نہ پہنچے نہ پہنچا ہے گن گیان میں

سوطوطی منجھ ایسا ہندستان میں

کہ باتان یہ سنکر مری گیان کیاں

رہیاں تھک ہوٹھیاں خراسانکیاں

جتے شاعران شاعر ہو آئیں گے

سو منج تے طرز شعر کا پائیں گے

وجہی کی قطب مشتری کے علاوہ اردو نثر میں دو کتابیں

سب رس اور تاج الحقائق بھی اب تک دستیاب ہو چکی ہیں

سب رس تو بہت بعد کو سلطان عبداللہ قطب شاہ کے عہد

میں سنہ ۱۶۳۴ء میں قلم بند ہوئی۔ قطب مشتری اور سب رس

دونوں چھپ چکی ہیں۔ تاج الحقائق راقم الحروف نے مرتب

کر کے سلسلہ یوسفیہ سے چھپوادی ہے لیکن ابھی شایع نہیں ہوئی

MAAB 1431



افسوس ہے کہ وجہی کا اردو کلیات اب تک دستیاب نہ ہوا

البتہ فارسی دیوان موجود ہے۔

محمد علی کے کلیات کی طرح وجہی کی سب رس بھی قدیم اردو  
کی بہت ہی قابل قدر تصنیف ہے۔ قطب ششتری کی طرح یہ  
قصہ بھی استعارے کے پیرایہ میں لکھا گیا اور اردو کی پہلی ادبی

نثر سمجھا جاتا ہے۔

وجہی گو لکنڈہ کا پہلا ملک الشعرا تھا اور اس کے زمانہ میں  
آندھرا دس میں اتنے ادیب اور شاعر پیدا ہو چکے تھے کہ اس نے  
اپنے وطن کے متعلق یہ فخریہ شعر لکھے تھے :-

دکن سا نہیں ٹھہرا سساریا

بیچ فاضلاں کا ہے اس ٹھہار میں

دکن ہے نگینہ انگوٹھی ہے جگ

انگوٹھی کوں حرکت نگینہ ہی لگ

دکن ملک کھن دھن عجب سانج ہے

کہ سب ہلک سر ہو ردکن تاج ہے

دکن ملک بہو تیج خاص ہے

ملنگانہ اس کا حلاصہ ہے



ملا احمد بھی وجہی کا ہم عصر تھا۔ اب تک اس کی صرف دو  
کتابیں قصہ لیلیٰ مجنوں (سنہ ۱۶۰۰ء) اور احوال مصیبت  
اہل بیت دست یاب ہو چکی ہیں۔ اس نے سنہ ۱۶۵۰ء سے  
قبل وفات پائی۔ ابن نشاظمی نے پھولین میں اس کو یاد کیا ہے  
اور اس کے کلام کی تعریف کی ہے۔ اس کا کلام وجہی کے ہمزنگ  
ہے۔ مثنوی لیلیٰ مجنوں کا سبب تالیف اس طرح بیان کرتا ہے۔

جوشہ آپ تھے آپ منجھ یاد کر

منجھ غم کی بندگی تھے آزاد کر

دئے امر علی کہ یہ باغ لاؤں

جو پالوں اسے شاہ امریت ناؤں

جو میں شاہ کا امر سر پر سیتا

ترت باغ لانے شتابی کیتا

بہو تیک پریشانی روزگار

اگرچہ منجھ ہے ملامت سوبار

سلطان محمد قطب شاہ (۱۶۱۱ تا ۱۶۲۵ء) جو

محمد قلی قطب شاہ کا بھتیجا اور داماد تھا۔ شاعری سے زیادہ



علم و فضل کا دلدادہ تھا۔ کتابیں جمع کرنے، ان کو توجہ سے پڑھنے اور ان پر اپنی رائے اور دستخط ثبت کرنے کا اس کو بڑا شوق تھا۔ خود محمد قلی قطب شاہ کا کلیات بھی اسی نے جمع اور مرتب کیا تھا اور اس پر اردو میں ایک طویل منظوم دیباچہ لکھا تھا جس میں محمد قلی قطب شاہ کی طبیعت اور سخن طرازی کی خصوصیات تفصیل سے بیان کی گئیں۔ وہ ظل اللہ تخلص کرتا تھا۔ اس نے اپنے دیباچہ کے آخر میں محمد قلی کی اس خوبی پر زور دیا ہے کہ وہ دوسرے شاعروں کی طرح خود ستائی نہیں کرتے تھے اور ہر مقطع میں حضرت علی کا نام ضرور لاتے تھے۔ کہتا ہوں

رہیا جائے ناشاعران من منیں

بنا کئے صفت شعر کے فن منیں

جو خاصہ ہے پو شاعران کا ہر ایک

نہ رہیں بن کہے وصف بتیاں کتیک

مگر شاہ کہے بیت پچاس ہزار

دھرے وصف الہیں سوں کہن بہت عا

و تا شعر کہے بیت میں ایک بات

کہیں نہیں لکھے اپنے وصف سات



جو مقطع میں ہر ایک اپس شعر کے

لئے بن سو حضرت علی ناؤں اپنے

نہ کرتے تھے ہرگز سو ختم کلام

بغیر ان علی کائنات نام

محمد قطب شاہ کے اردو اور فارسی کلام کے نمونے شائع

ہو چکے ہیں لیکن اس کا اردو کلیات ابھی تک دستیاب نہیں ہوا۔

سلطان محمد کے دور کے اردو شاعروں میں غواصی

بہت مشہور ہے۔ وہ اگرچہ محمد قلی کے دور ہی سے اپنا ایک علیحدہ

دبستان سخن بنا چکا تھا مگر وہ جن کی ملک الشعرائی کے آگے اس کا

چراغ جل نہ سکا۔ اس کے کلیات میں بعض غزلیں محمد قلی کی غزلوں

کی زمینوں میں ہیں اور ایک آدھ غزل تو دونوں کے دیوان

میں بہ تبدیل تخلص موجود ہے۔ یہ کلیات ابھی غیر مطبوعہ ہے

ایک مثنوی چندا اور لورک بھی اسی دور میں لکھی تھی جو

ابھی تھپی نہیں۔

غواصی کی مشہور مثنوی سیف الملوک و بدیع الجمال

(سنہ ۱۶۲۴ء) سلطان محمد قطب شاہ ہی کے آخر عہد میں لکھی

گئی تھی مگر ان کا انتقال ہو جانے پر اس کے کسب جانشین



سلطان عبداللہ قطب شاہ کے نام غواصی نے معنون کر دی -  
چنانچہ اس کے دیباچہ میں جہاں بادشاہ وقت کی مدح لکھی ہے  
اس میں پہلے اس نے سلطان محمد کا نام اس طرح لکھا تھا ۷

سو سلطان محمد قطب شاہ گنجبیر

جگ آدھا رہے ہو جگ دستگیر

لیکن جب اس بادشاہ کا اچانک مختصر سی بیماری کے بعد انتقال  
ہو گیا تو غواصی نے اس شعر کو بدل دیا اور باقی شعر وہی رہنے  
دئے جو یہ ہیں ۷

جو سلطان عبداللہ آفاق گیر

سلکھن شہنشاہ گردوں سر یہ

چندا چودھواں خسروی برج کا

ابو لک رتن حسن کے برج کا

سگل بادشاہاں میں اس کا ہوناوں

اسی قطب کا قطب نار اہو جھاوں

غواصی کی تیسری مثنوی طوطی نامہ عبداللہ قطب شاہ

کے عہد میں سنہ ۱۶۳۹ء میں لکھی گئی یہ غالباً اس کی آخری

طویل نظم تھی اس وقت تک وہ مذہب و تصوف کی طرف



مائل ہو چکا تھا اور چند سال بعد ہی انتقال کر گیا۔ مشہور فارسی  
 مثنوی کا اس نے طوطی نامہ میں ترجمہ کیا تھا جو بہت مشہور ہوا  
 خواہی اصل میں قصیدہ گو شاعر تھا اور گو لکنڈہ کے کسی اور شاعر  
 کے اس پایہ کے قصیدے موجود نہیں ہیں۔ عبداللہ قطب شاہ  
 نے اس کی بڑی قدر و منزلت کی اور سنہ ۱۶۳۴ء میں اس کو  
 سفیر بنا کر بیجا پور روانہ کیا تھا جہاں کے دربار اور شاعروں میں  
 اس کی خاطر خواہ قدر و منزلت کی گئی تھی اور وہ کثیر النعام  
 اکرام حاصل کر کے گو لکنڈہ واپس ہوا۔

حسن شوقی۔ اسی دور میں سلطان محمد قطب شاہ کی علم دوستی  
 کا شہرہ سنکر حیدرآباد آیا تھا۔ اس کا ذکر بیجا پور کے شاعروں  
 میں گزر چکا ہے لیکن وہ گو لکنڈہ میں بھی بہت مقبول رہا اور یہاں  
 کے شاعروں میں اپنا رنگ جما سارا رہا۔ اور غالباً محمد قطب شاہ  
 کی تعریف میں قصیدے اور اس کی فرمائش پر کوئی مثنوی  
 بھی لکھی۔ لیکن یہ اب ناپید ہیں۔ اس نے سنہ ۱۶۵۵ء سے پہلے  
 انتقال کیا کیونکہ اس سال جب ابن شامی نے پھول بن لکھی  
 تو اس میں جہاں دوسرے مشہور شاعروں کا ذکر کیا ہے اس کا بھی  
 نام لیا ہے اور متوقع ہے کہ اگر حسن شوقی زندہ ہوتا تو میرے کلام



کی بہت داد دیتا۔

سلطان محمد کی وفات کے بعد جب اس کا کمسن شہزادہ  
عبد اللہ حیدر آباد کا بادشاہ بنا (۱۶۲۵ تا ۱۶۷۰ء) تو قطب شاہی  
دربار میں علم و فضل کے مقابلہ میں پھر سے اردو شاعری کو توجیح  
حاصل ہو گئی اور عہد محمد قلی کے شاعروں کی بن آئی۔ وجہی اور عوامی  
جیسے اساتذہ سخن جو محمد قلی کی وفات کے بعد سے دلگیر ہو کر خانہ  
نشین سے ہو گئے تھے پھر دربار میں بلانے گئے اور شاہی انعام  
واکرام سے بہرہ ور ہونے لگے۔ چنانچہ وجہی نے اپنی باریابی کا ذکر  
سب رس کے دیباچہ میں اس طرح کیا ہے :-

”صبح کے وقت۔ بیٹھے تخت۔ یکا یک خیب تے کچھ ریز  
پاکر۔ دل میں اپنے کچھ لیا کر۔ وجہی نادر فن کوں۔ دریا دل گو مر سخن  
کوں۔ حضور بلا سے پان دینے۔ بہت مان دئے۔ ہو ر فرمائے کہ  
انسان کے وجودیچ میں کچھ عشق کا بیان کرنا۔ اپنا ناؤں غیاں کرنا  
کچھ نشان دھرنا۔ وجہی بھو گئی گن بھر یا۔ تسلیم کر کر سر پر ہاتھ دھرت  
وجہی کی طرح عوامی بھی سلطان عبد اللہ کی قدر وانی شعرو  
سخن سے اتنا موثر ہوا کہ اپنی مثنوی طوطی نامہ میں اس واقعہ کا

اظہار کئے بغیر نہ رہ سکا۔ اس کے شعر ہیں :-



کہیں یوں بحق علی ولی  
 کہ پھر جگ میں آیا محمد قلی  
 ڈوبے تھے ہنرمند سو پھیر کر  
 نکل آئے تجھ دور میں تیسر کر  
 دیا جو پھر راگ ہو رنگ کون  
 کیا دور سینیا پوکے رنگ کون  
 عبداللہ قطب شاہ کے عہد میں حیدر آباد میں جتنے بلند پایہ  
 شاعر اور ادیب جمع تھے اور جیسی اعلیٰ درجہ کی کتابیں اردو  
 نظم و نثر میں لکھی گئیں اور نظم و فضل اور شعر و سخن کی جس طرح  
 قدر و منزلت کی گئی اُس پر بجائے خود ایک علیحدہ کتاب لکھی  
 جاسکتی ہے۔

خود سلطان عبداللہ قطب شاہ اردو اور فارسی کا ایک  
 اچھا شاعر اور ماہر موسیقی تھا اور اس کے نانا محمد قلی کے کلیات  
 کی طرح اس کا اردو دیوان بھی موجود ہے اور سلسلہ پوسفیہ  
 میں چھپ چکا ہے۔ اس نے بھی محمد قلی کی طرح مختلف موضوعوں  
 پر لکھا ہے۔ لیکن اس کے کلام میں اتنی گہرائی اور وسعت نہیں  
 ہے۔ البتہ زبان زیادہ صاف ہو گئی ہے۔ اس نے بسنت اور  
 نوروز پر کئی غزلیں لکھی ہیں جن میں سے ایک یہ ہے

بسنت آیا پھلپھول لالہ

سکھئی لیا اب صراحی ہو پیالہ



چمن میا نے پھلپھلایا ہے پھول رنگ رنگ  
نپٹ نازک ایس تے ایک آلا

لڑاں جھاڑاں کی پڑاں میا نے بھرتیاں  
جھڑی پکڑے ہیں پانی کا جوالا

ہوا مد پینے کا آیا ہے پیارے  
تو مد پینے کو من کرتا آلا لا

عبداللہ قطب شاہ نے ابراہیم عادل شاہ کے نورس نامے  
کے جواب میں اس موضوع پر ایک طویل منظوم کتاب بھی اردو  
میں لکھی تھی جو ایک خانگی کتب خانہ میں موجود ہے۔

عبداللہ قطب شاہ کے دو اور درباری شاعر ملک خوشنود  
اور جنیدی بھی قابل ذکر ہیں۔ ملک خوشنود کی ابتدائی  
زندگی قطب شاہی دربار میں گزری تھی۔ لیکن بعد کو سلطان عبداللہ  
کی بہن خدیجہ سلطان شہر بانو بیگم کے جہیز میں وہ بطور عنایہ  
بیجا پور روانہ کر دیا گیا تھا لیکن حیدرآباد کے اس غلام نے عادل  
شاہی دربار میں آہستہ آہستہ بحیثیت شاعر جو جگہ حاصل کر لی اسکا  
ذکر بیجا پوری اردو ادب میں گزر چکا ہے۔

جنیدی کا نام علی اکبر تھا اور عبداللہ قطب شاہ نے ۱۶۳۲ء  
۱۰۴۰ھ



میں اس کو سر نوبت کے عہدے پر سرفراز کیا تھا۔ معلوم ہوتا ہے  
کہ بعد کو جنیدی نے ملازمت ترک کر دی تھی اور برہان پور میں  
مقیم ہو گیا تھا۔ اس نے سنہ ۱۶۵۴ء میں مشنوی صاۓ پیکر  
لکھی لکھی۔

اس عہد کے دوسرے شعرائے اردو میں ابن نشا<sup>۱۳</sup>طی  
بہت بڑا فن کار گزرا ہے جس نے سنہ ۱۶۵۵ء میں اپنی مشہور  
مثنوی تھوہلبن لکھی جس میں نہایت سادگی اور پُرکاری کیساتھ  
اکثر و بیشتر صنعتوں کو استعمال کیا ہے۔

ابن نشا<sup>۱۳</sup>طی دراصل ایک صاحب ذوق انشا پر واز تھا  
اور شاعری اور سخن گستری اس کا پیشہ نہیں تھا۔ وہی یا خواہی  
کے برعکس اس کو شاہی دربار سے کوئی تعلق بھی نہیں تھا۔ ایسا  
معلوم ہوتا ہے کہ وہ پہلا عوامی شاعر تھا۔ اور دربار سے زیادہ  
عوام ہی اس کو شہرت نصیب ہوئی۔ چنانچہ وہ کہتا ہے  
حضوریاں میں مرا گر سلک اچھتا

گہر ریزاں تے میرا کلک اچھتا

فراغت اس تے گڑک منج کوں ہوتا

لے موتیاں خوب میں اس تے پروتا



بڑیاں کے نادا چھتا تو بڑا پن  
سیحا کا دکھاتا بات میں فن

زمانہ تا سچ کر قدر میرا

بچھایا بے دلی سوں صدر میرا

ابن نشاطی نے اپنے عنفوان شباب میں اپنی ثنوی کھولیں  
لکھی تھی اور اس میں اپنے ہم عصروں یا پیش رو اساتذہ سخن کی  
طرح اس نے کوئی شیخی یا تعلی نہیں کی ہے بلکہ جگہ جگہ عجز و انکسار  
سے کام لیا ہے۔ وہ اپنے حریفوں پر چوٹ چلنے کے بجائے اپنے  
پیش رو اساتذہ سخن کے موجود نہ ہونے پر اس لئے اظہار افسوس  
کرتا ہے کہ اگر وہ اس تصنیف کو دیکھتے تو اسکی سچی قدر کرتے۔

نہیں وہ کیا کروں فیروز استاد

کہ دیتا شاعری کا کچھ مری داد

اے صدر حریف جو نہیں سید محمود

کتے پانی کول پانی دود کول دود

نہیں اس وقت پر وہ شیخ احمد

سنن کا دیکھتے بانڈھیا سو میں سد



حسن شوقی اگر ہوتا تو الحساں

ہزاراں بھجتا رحمت منج اپراں

اچھے تو دیکھتا مٹلا خیالی

یو میں برتیا ہوں سو صاحب کمالی

واقعہ یہ ہے کہ ابن نشاطی حیدرآباد کے ادب اور سخن

گستری کے اس دور کا ایسا صاحب کمال تھا جس نے شاعروں

اور ادیبوں کو درباری اور سرکاری قدروانی سے بے نیاز

ہو کر شعر و سخن میں مصروف رہنے کا راستہ سمجھا دیا۔ چنانچہ اسکے

بعد کئی ایسے شاعروں اور ادیبوں کے نام ملتے ہیں جنکی تصنیف

و تالیف کا شاہی سرپرستی سے کوئی تعلق ظاہر نہیں ہوتا۔ ان میں

سید بلاتی شاہ راجہ۔ میران جی خدا نما۔ فاروقی۔ اور میران بعتوب کے

کا زمانے اب تک مشہور ہیں جو عبد اللہ قطب شاہ کا تحفہ ہیں۔

اسی دور کا ایک شاعر قطبلی بھی تھا جس نے شیخ یوسف دہلوی

کی کتاب تحفۃ النصاب کا اردو ترجمہ سنہ ۱۶۳۷ء میں کیا تھا۔

یہ ۱۵۰۰ شعر کی ایک مذہبی نظم ہے اور ابھی تک نہیں چھپی۔

سلطان اس دور کے ایک صوفی تھے جنکا کلیات اردو

موجود ہے لیکن یہ سارا کلام تصوف و عرفان کے مسائل اور تخیل



سے معمور ہے۔

۱۶ سید بلاقی عبداللہ قطب شاہ کے مقربین سے تھے۔ انکی

ایک مذہبی مثنوی معراج نامہ ۱۶۶۹ء (۱۵۰۰ ابیات) لکھی ہے۔

چھپ چکی ہے۔ یہ اصل میں کسی فارسی معراج نامہ کا ترجمہ ہے۔

شاہ راجو۔ اس عہد کے ایک بااثر مرشد اور صوفی تھے۔

ان کو تصوف و عرفان کے ساتھ ساتھ سیاست میں بھی دخل تھا۔

اور شعر و شاعری میں بھی ان کی مختلف نظمیں اور مرثیے بیاضوں

میں ملتے ہیں۔ اس عہد کے خواص و عوام کی طرح بعض شاعر بھی ان

کے مرید و معتقد تھے جن میں طبعی اور عابد قابل ذکر ہیں۔

عابد نے تصوف و عرفان کے موضوعوں پر مختلف نظمیں

لکھی تھیں۔ ان کو شاہ راجو نے عابد شاہ کا لقب عطا کیا تھا۔ انہوں

نے اپنی ایک مثنوی گلزار السائلین کے دیباچہ میں اپنے مرشد کا

اس طرح ذکر کیا ہے۔

مراپید مجید تن کوں تبلا دیا

اسی تن میں احمد کوں دکھلا دیا

اسی نور کوں لے پھرا تن منے

تو پایا حسد تن کے گلشن منے



الہی بحق شفیع الامم  
تورکھ شاہ راجو پہ اپنا کرم

الہی بحق وصی مصطفیٰ  
تورکھ تنیرست انکے تئیں تا بقا

الہی بحق حسین و حسن  
تورکھ انکو آفات سے نت حتن

اس مشنوی کے علاوہ عابد شاہ نے خواجہ بندہ نواز کی فارسی کتاب  
معالجات بندہ نواز کا اردو نثر میں ترجمہ کیا تھا۔ اس کا ایک  
نسخہ ادارہ ادبیات اردو کے کتب خانے میں موجود ہے۔  
شاہ راجو کی طرح اس زمانہ میں ایک اور صوفی شاعر:-

میران جی حسن خداوند خدا نما بھی حیدر آباد میں تصوف اور  
شعر و ادب کے رسیا گزرے ہیں۔ ان دونوں میں فرق اتنا تھا کہ  
شاہ راجو دین کے ساتھ دنیا کو بھی سنبھالے ہوئے تھے اور میران جی  
خدا نما دنیا کو چھوڑ کر یعنی عبداللہ قطب شاہ کی ملازمت کر کے دین  
کی طرف راغب ہوئے تھے۔ انھوں نے کئی اردو رسالے اور نظمیں

لکھیں۔ رسالہ وجودیہ۔ شرح تمہیدات عین القضاات اور  
شرح مرغوب القلوب ان کی وہ اردو نثر کی کتابیں ہیں جو اب تک



محفوظ ہیں۔ عورتوں کو چھٹی پیتے وقت گانے کے لئے انھوں نے  
 ایک چکنی ناصہ بھی لکھ دیا تھا جو بہت مقبول ہوا اور حیدرآباد  
 کے بعض گھرانوں کی عورتیں اب تک اسی کو گاتی ہیں۔ اس کا  
 ایک بند یہ ہے۔

اول اللہنا ذل صفت حسن کا ٹھاؤل

یا وہی میرے جی میں ہر دم تیرا ناؤل

لا الہ کہنا الا اللہ میں رہنا

نبی رسول سے من لانا اللہ کہنا

اللہ آپ کی گنج حنفی ظاہر ہونے آیا

نبی صاحب کے برقعے میں آپس کون دکھلایا

لا الہ کہنا الا اللہ میں رہنا

نبی رسول سے من لانا اللہ کہنا

ابھی خداوند خدائما کے ایک شاعر مرید شاہ فضا روقی نے

چکنی ناصہ کی طرز پر ایک اور نظم عورتوں کے لئے لکھی تھی جو غالباً

طلوے کے وقت یا کسی اور تقریب میں گائی جاتی تھی۔ اس میں

انہوں نے اپنے پیر کا ذکر اس طرح کیا ہے۔

ہند شاہ دین قدرت بنا ہمیں بند  
 پیرے رسول حضرت دیکھ سلطان سجان



ہمیں ناؤں پر ہیں تشریف  
فکر کر فاروقی لیائے سب اگنیاں پائے  
شاہ کا جلوہ دل گل گائے دیکھو سلطان سب

ہمیں ناؤں پر ہیں تشریف

میراں جی خدانما کے ایک اور مرید میراں یعقوب بھی اردو  
کے بہت اچھے ادیب تھے۔ انھوں نے سنہ ۱۶۶۷ء میں  
برہان الدین اولیاء اورنگ آبادی کی کتاب شہانہ الاققیاء  
کا اردو نثر میں ترجمہ کیا تھا۔ یہ ایک ضخیم کتاب ہے۔ انھوں نے  
اس میں اپنے مرشد کا ذکر اس طرح کیا ہے اس سے اسکے سہولت  
اندازہ ہو سکے گا۔

موجودہ کے پیشوا۔ مریداں کے دستگیر۔ طالبان کے رہنما۔  
بیہنارے علم لدنی کے۔ سوچنہارے حقیقتاں دین و  
دنیا کے۔ پیر پیراں سید میراں چشتی قدس سرہ کنجد میں  
پایا۔ ہور باطن کے عالم تھے ظاہر کے عالم میں لیا یا۔  
ہمیشہ ان کی عنایت کی نظر سوں پرورش پاتا تھا  
ہور دن دن اس شعور ہور اس ہوش میں آتا تھا۔  
جب بلوغت میں آکر دست بیعت نعمت پایا۔ تب  
ارشاد و تلقین کی لذت سوں اگھایا شریعت طریقت



کے وضع وضع کے مزے چکھانے ہو اور معرفت و حقیقت  
کے جنس جنس کے تماشے دکھانے۔“

میراں جی اور شاہ راجہ دونوں قطب شاہی حیدرآباد کے  
دور آخر کی بہت بڑی شخصیتیں تھیں۔ ان دونوں کے عالیشان گنبد  
اب تک حیدرآباد میں موجود ہیں۔

ج۔ دور انتشار { عبداللہ قطب شاہ کے آخری زمانہ  
۱۶۷۲ء سے ۱۶۸۷ء میں اورنگ زیب کے حملہ کی وجہ سے  
قطب شاہی سلطنت میں انتشار پیدا ہو چکا تھا۔ اورنگ زیب  
سنہ ۱۶۶۶ء میں جو صلح ہوئی وہ صلح نہ تھی بلکہ قطب شاہی  
سلطنت کے خاتمہ کا اعلان تھا۔ چنانچہ اس تاریخ سے عبداللہ  
نے اپنی ایک نئی مہر ”ختم بالخیر والسعادة“ بنالی تھی جس کا  
مطلب یہ تھا کہ سلطنت کا خاتمہ خیر و خوبی سے ہو گیا۔ اورنگ زیب  
کا سفیر ہر معاملہ میں دخل دیا کرتا اور قطب شاہیوں کی آزادی  
اور سر بلندی اور وہاں کے شاعروں اور ادیبوں کی جودت و  
بے باکی ختم ہو گئی اور وہ زیادہ تر مذہبی تصنیف و تالیف  
اور مرثیہ نگاری کی طرف مائل ہو گئے۔

ایک ایسے ذہنی انتشار کے دور میں عبداللہ کا انتقال ہوا اور اسکے داماد ابو الحسن نے



جرات کر کے تخت پر قبضہ کر لیا۔ ابو الحسن بھی شاہ راجو کا ایک مرید تھا جس کو انھوں  
 نے حسب عادت تمام مریدوں کی طرح خطاب تانا شاہ اس وقت  
 عطا کیا تھا جب کہ وہ پریشان حال اور غریب تھا۔ اور ان کی  
 خدمت گزاری میں مصروف۔ یہ خطاب اتنا مشہور اور مقبول ہوا  
 کہ جب ۶۱۶۷۲ میں ابو الحسن اپنے خسر عبداللہ قطب شاہ کی  
 وفات پر قسمت کی یادری سے ابو الحسن قطب شاہ کے  
 لقب سے حیدرآباد کا بادشاہ بنا اور پندرہ سال تک بڑے  
 عزت و احتشام کے ساتھ بادشاہ رہا تو اہل حیدرآباد نے اس کو  
 تانا شاہی کے نام سے یاد کیا۔ اور آج بھی یہ نام اُردو زبان میں ضرر کی  
 اور عیاشی اور نازک دماغ اور ظالم غرض مختلف معنیوں میں استعمال  
 ہوتا ہے اور ابو الحسن کی یاد خواہ بڑی طرح ہی سے کیوں نہ ہو تازہ  
 کرتا رہتا ہے۔ یہ بد قسمت اور بد نام ابو الحسن دراصل اس پر و گنبد  
 کا شکار ہے جو اس کی سلطنت چھیننے کے لئے اس کے مخالفوں کے  
 پھیلا رکھا تھا۔ بہال تک علم و ادب اور شعرو سخن کا تعلق ہے وہ  
 اپنے پیش رو بادشاہوں سے کسی طرح پیچھے نہیں تھا اور جس طرح  
 سلطان عبداللہ نے ملا عبداللہ حکیم کی تاریخ قطب شاہی کا مکملہ  
 حدیقۃ السلاطین ملا نظام الدین احمد سے لکھوایا تھا ابو الحسن نے



مؤخر الذکر کا تکملہ حدائق السلاطین علی ابن طیفور بسطامی سے  
 لکھوایا۔ اس تاریخ کے دیباچہ میں علی ابن طیفور نے ابو الحسن کے  
 عمدہ عادات و خصائل تفصیل سے بیان کئے ہیں۔  
 تانا شاہ نے علی ابن طیفور کے علاوہ متعدد فارسی اور اردو  
 ادیبوں اور شاعروں کی سرپرستی کی اور خود وہ اردو کا بہت  
 اچھا شاعر تھا۔ اگرچہ اتنزاع سلطنت کی وجہ سے اس کا دیوان  
 محفوظ نہ رہا تاہم تذکروں میں اس کے اشعار محفوظ رہ گئے۔ اسکی  
 ایک غزل اور نظم درج ذیل ہے جس سے معلوم ہوگا کہ اس کے  
 یہاں زبان کی روانی کے علاوہ تخیل کی رعنائی بھی موجود ہے۔

اے سرو گلبدن تو ذرا ٹک چمن میں آ

جیوں گل شکفتہ ہو کو مری انجمن میں آ

کب لگ رہے گا جیوں لب تصویر بے سخن

اے شوخ خود پسند توں ٹک بھی سخن میں آ

چاہتا ہوں وصف قدمیں کروں فکر شعر کی

اے معنی بلند شتابی سوں من میں آ

اے جان بوا حسن توں لپھے خوش لٹک ستے

بند قبا کوں کہوں کے صحن چمن میں آ



نظم :-

تجھ مکھ کوں کوئی چندر کئے کوئی سوتر میں نور کئے  
 کوئی حسن کا بندر کئے کوئی کچھ کئے کوئی کچھ کئے  
 تو تجھ لب کوں کوئی شکر کئے کوئی شہد سوں برز کئے  
 کوئی خصمیر جاں پرور کئے کوئی کچھ کئے کوئی کچھ کئے  
 کوئی جو پکی پیاری کئے کوئی سوں اچھن ناری کئے  
 نیاریاں میں کوئی نیاری کئے کوئی کچھ کئے کوئی کچھ کئے  
 تجھ چک کوں کوئی کنجن کئے کوئی ساحر پر فن کئے  
 کوئی حقہ انجن کئے کوئی کچھ کئے کوئی کچھ کئے  
 جہن لیل تجھ کوئی گج کئے یادو سیناں سج کئے  
 یاد بھرے پنج کئے کوئی کچھ کئے کوئی کچھ کئے

MAAB 1431

ابو الحسن تانا شاد کا ایک پیر بھائی طبعی بھی اس دور کا  
 ایک اعنی پاپیہ کا شاغر تھا۔ اس نے سنہ ۱۶۶۰ء میں ایک کتاب  
 بہرام و سکن اندام لکھی تھی۔ اس وقت ابو الحسن بادشاہ نہیں ہوا  
 تھا البتہ بادشاہ وقت کا بہیتا دانا دکھا۔ معلوم ہوتا ہے کہ اس نظم  
 میں ابو الحسن کے بادشاہ بننے کے بعد طبعی نے ابو الحسن کی مدح



کے اشعار اضافہ کئے تھے۔ اس کے دیباچہ میں اپنے اور بادشاہ  
 کے رشتہ شاہ راجہ کی تعریف میں متعدد بیتیں لکھی ہیں۔ یہاں  
 اس "مدح شاہ راجہ" کی چند ابیات درج کی جاتی ہیں جن سے  
 معلوم ہوگا کہ طبعی ابن نشا طمی کے بعد حیدر آباد کا سب سے بڑا  
 استاد متحن گڑا ہے اور اس نے ابن نشا طمی کے نقش قدم پر چل کر  
 بادشاہ کے دربار سے کوئی تعلق نہیں رکھا حالانکہ وہ اس کا  
 پیر بھائی بھی تھا اور آسانی سے ملک الشعراء بن سکتا تھا۔

دنوں بڑا ہے مگر شاہ راجہ

چل آیا ہے شہ نیرے گھر شاہ راجہ

خبر نیری معلوم نہیں بے خبر کون

خبر دار جانے جب شاہ راجہ

توں مخدوم سید محمد کی کھس کا

ہوت ہے بدل جو شاہ راجہ

کرامت ہوا سب کوں معلوم طاہر

ہیں باطن میں کر یک نظر شاہ راجہ

دکن کا کیا بادشاہ برہمنوں

بڑا تخت سے کر چہتر شاہ راجہ



ترے عشق کا چوٹ کھایا سوچ چڑھ کر

اترنا نہیں ہے اثر شاہ راجو

قدم تیرے پکڑیاں ہوں امید لیکر

مرے سخت تیری نظر شاہ راجو

خدا پاس آچاہات کرتا ہے طبعی

دُعا تج کوں شام و سحر شاہ راجو

طبعی کی یہ مثنوی دکھنی اردو کے بہترین کارناموں میں سے

ہے۔ زبان کی سلاست اور شاعرانہ تراکتوں میں طبعی اپنے پیش

اساتذہ وجہی۔ غراہی اور ابن نشاطی تینوں پر بھی سبقت لے گیا اور

وجہی کا اس وقت تک انتقال ہو چکا تھا اور جب طبعی اپنی یہ

مثنوی لکھ رہا تھا تو وجہی ایک رات اس کے خواب میں آیا اور

پوری مثنوی سن کر کہانی بات پیدا کی ہے۔ طبعی کہتا ہے

لگیا میں جو یو مثنوی بولنے

یو وجہی مرے خواب میں آئے کر

مر اسر سنیا جو مری مثنوی

ہو خوش حال سنکر یو باتاں مرے

تو بے پیار سوں اپنا دے یو مثل

یو سوڑیا خواب کے میں اچھل



یعنی وہی نے طبعی کو اپنا مثل یا ثانی وہی کہا جو واقعہ یہ ہے کہ بالکل صحیح ہے۔ کیونکہ جہاں ابن نشا طی اپنی خصوصیات کے لحاظ سے دبستان غواصی کا پیر و اور جانشین تھا۔ طبعی صحیح معنوں میں جانشین

وہی سمجھا جاسکتا ہے۔  
طبعی اور ابوالحسن تانا شاہ کے دوسرے حیدر آبادی، معصوم

میں آئین، خواص۔ سیوک اور افضل کی کتابیں مذہبی موضوعوں پر لکھی گئی تھیں اور اس وقت موجود ہیں۔ سنہ ۱۶۹۹ء میں امکنے کے قصدہ ابوشمہ اور خواص نے قصدہ حسینی

منظوم لکھا تھا۔ سیوک کا جنگ نامہ محمد حنیف سنہ ۱۶۸۱ء

میں لکھا گیا اور شاہ افضل قادری نے محی الدین نامہ ۱۶۸۹ء میں یعنی اسی سال لکھا جس سال کہ اورنگ زیب نے حیدر آباد

کو فتح کر کے منلیہ سلطنت میں شامل کر لیا تھا۔ یہ سب کتابیں ادبی اعتبار سے طبعی اور ابن نشا طی کے کارناموں کے معیار کو نہیں پہنچتیں۔

البتہ افضل قادری اس دور کا ایک ایسا بوڑھا شاعر تھا جو دبستان وہی سے تعلق رکھتا تھا۔ اس نے سلطان عبداللہ کی تعریف

میں قصیدے بھی لکھے تھے۔ وہ خود کو غالباً غواصی کا مقابل سمجھتا تھا۔ اس کے ایک قصیدے کے چند شعر یہ ہیں:—



مرا کھ بھاگ لوچن لب تے پایا ہے موہن سند

جلا سورج گلا چندر ستارہ جوت رنگ عنبر

نین گھائل ہے دل زخمی سوتن مجروح سینہ ریش

یو قدر چھپا فرنگ سو کا پلک کچھوا بھنواں خنجر

سکی اہلی حیت سلطان عبد اللہ غازی سول

کہ جگ ادھار جگ سنگار جگ جھلکار جگ

مہارانی مہا گیانی مہا چا تر مہا جانی

بلند طالع بلند دانش بلند ہمت بلند اختر

دلیری ہو ر شجاعت کے لیے تعریف لکھنے کے

ملک کاتب فلک کا غد قلم کہکاش بدل مسطر

تجھ ایسے شاہ کوں ہونا سو درجہ سار کا شاعر

نپٹ عاقل نپٹ نپٹ نپٹ گیانی نپٹ گنجر

خدا ہو مصطفیٰ ہو رم تضرع ہو رکمل ولی رکھتے

ترے کوٹاں ترے شہراں ترے قلعے ترے کشور

دکن میں شہر تھا افضل ولے ایسا نہ تھا سقا

یتا نرم ویتا گرم ویتا شیریں تیا دلبر

اسی دور میں ایک شاعر صاحب نے ایک مثنوی مجزہ فاطمہ



کھلی جو سب سے پہلی میں تکمیل کو پہنچی۔ اس شاعر نے بھی اپنی مثنوی

کے آغاز میں اپنے باو شاہ ابوالحسن قطب شاہ کی ایک ایسی مدح

کھلی ہے جو اب تک کی پھیلائی ہوئی افواہوں کی تردید کرتی ہے۔

کہ ابوالحسن مانا شاہ ایک عیاش اور نا اہل بادشاہ تھا۔ معلوم ہوتا

ہے کہ اس دور میں یہ افواہ خرد حیدر آباد تک پہنچ چکی تھی۔ چنانچہ

اس شاعر نے دشمنوں کی مخالفت کا بھی ذکر کیا ہے۔ یہ مثنوی

ابوالحسن کی تخت نشینی کے پانچوں سال لکھی گئی تھی۔ چونکہ مثنوی

ابھی چھپی نہیں ہے اس لئے اس کے چند شعر بطور نمونہ درج دیں گے۔

عطا تجھ کئے سپہر تختِ دکن

کہا ہے نامور قطب شاہ ابوالحسن

تو اپنی پتی تی یاد حق کا شراب

تجھے پیر کا حق تے سایہ ہے

تو ہے عدل میں آج نوشتہ ہواں

سخاوت میں دیکھوں تو لے شہ بکے

جو کوئی دند سچ سوں کریں اختیار

لیوے سر لوچ بن تیرے فرمان کوں

سپاہی پیارے ترے نام دار

تو کیوں نا ہو لے زیرِ غنیم

کریں رنج سوں ہر ایک کار ہزار

جو اس نصیحت اچھے ترے شکرتے سیم



محمد حسینی دئے تاج کوں راج

مبارک اچھو تاج کوں یو تخت و تاج

اسی سلسلہ کی ایک اور کتاب غلام علی خاں لطیف قریشی<sup>۳۹</sup> کا ظفر نامہ محمد حنیف ہے۔ یہ شاعر دراصل سپاہی پیشہ تھا اور غائباً عبد اللہ قطب شاہ کے دربار سے تعلق رکھتا تھا اور اب بوڑھا ہو کر خانہ نشین ہو چکا تھا۔ اسی بیکاری کے زمانہ میں نوال سلطنت قطب شاہی سے صرف تین سال پیشتر سنہ ۱۶۸۲ء میں ایک بے مزہ سی مثنوی لکھی تھی جس میں اس دور انتشار کے اثرات واضح طور پر نمایاں ہیں۔ لطیف نے اس مثنوی میں اپنے خیالات اور سہ تصنیف وغیرہ جس طرح درج کئے ہیں وہ ان چند اشعار سے ظاہر ہوں گے اور ان سے یہ بھی معلوم ہو گا کہ وہ کبلی اٹلی

درجہ کا شاعر نہیں تھا۔

کہ فی الجملہ کر بولتا ہوں عیاں

دشمن کیا ہوں کہاں ہوں عیاں

نہا تب دور سلطان بو اسمن

شہر پیر آباد آن کا دس

کیا جب سفر نامہ کا میں بیان



مرتب کئے لگ سونا چپ رہنا

سنہ یک ہزار و نو پانچ پر

بنا کر مرتب کیا پورا چھ

قرلباش قریب آزاد ہوں

وے زادہ عید آباد ہوں

ہوں سلطان عبداللہ کے دور کا

شجاع ہو رہا ہوں بڑے طور کا

عقلام علی اس عہد کا ایک اور شاعر تھا جس نے فارسی

سے ترجمہ کرنے کے عام رواج کو چھوڑ کر ملک محمد جائسی کی ہندی

نظم پید ماوت کا سنہ ۱۰۹۱ھ میں اردو میں ترجمہ کیا۔ غالباً

اس جدت کا خیال خود ابوالحسن قطب شاہ ہی کی تحریک پر پیدا

ہوا تھا کیونکہ عقلام علی اس بادشاہ کے مقربین میں سے تھا اور

اس نے اپنی مثنوی میں اس کی دل کھول کر تعریف کی ہے اگرچہ

یہ مثنوی ہندی پدمارت کا ترجمہ ہے لیکن اس میں ہندی کے

الفاظ کم نظر آتے ہیں۔ عقلام علی نے اپنے عہد کی فصیح اردو میں

یہ کتاب مرتب کی ہے اور یہ محض ترجمہ نہیں ہے۔ اس نے اصل

پدمارت میں جگہ جگہ اضافہ کیا ہے اور ہر واقعہ کے آخر میں اپنی



طرف سے شعری نتیجے بھی نکلے ہیں۔ وہ اپنے پورے نام غلام علی  
ہی کو بطور تخلص استعمال کرتا تھا۔

ابوالحسن تانا شاہ کے آخر عہد میں فلٹائنز نے ایک مثنوی

رضوان شاہ دروچ افزا کے نام سے حیدرآباد میں سنہ ۹۴-۱۰۱ھ

میں مرتب کی تھی۔ یہ اس دور کی آخری بڑی کتاب ہے۔

شاہ قلی خان شاہی حیدرآباد کا رہنے والا اور قطب

شاہی لشکر کا ملازم تھا۔ رفتہ رفتہ ابوالحسن تانا شاہ کا مصداق

ہو گیا اور اس کی زمینوں میں غزلیں لکھا کرنا۔ یہ شعر جو تانا شاہ

کی نظم کا ایک ٹکڑا سمجھا جاتا ہے بعض تذکروں میں اسکے

نام سے درج ہے۔

بلنا تمن کا غیر سوں کوئی جھوٹ کوئی سچ مجھ کتے

کس کس کاموں ہوندرل سجن کوئی کچھ کوئی کچھ کتے

جب حیدرآباد فتح ہوا تو یہ لاپتہ ہو گیا۔ لیکن اہل حیدرآباد اسکے

کلام کے حافظ تھے۔ اور نگ زیب کے سپاہیوں نے اس کو

ورد زبان کر لیا اور بطور سوغات دور دور لے گئے۔ یہ اس دور

کا بہترین مرثیہ گو بھی تھا۔ اس کے کئی مرثیے موجود ہیں۔

ابوالحسن تانا شاہ کے عہد میں جو شاعر باہر سے حیدرآباد

MAAB 1431



آئے۔ ان میں شجاع الدین نورانی کا ذکر بھی ضروری ہے جو سادات  
 گجرات سے تھا۔ یہ حیدرآباد میں سید مظفر وزیر تانا شاہ کے لڑکے  
 کا اتالیق تھا۔ اسکی کوئی نظم تو نہیں ملی البتہ تذکرہ میر حسن وغیرہ میں  
 ایک آدھ شعہ اور بعض بیاضوں میں مرثیے دستیاب ہوتے ہیں۔  
 اس وقت حیدرآباد میں کئی اور شاعر مثلاً قادر۔ مرزا۔ روحی وغیرہ  
 بھی موجود تھے اور چونکہ یہ زوال و تباہی حیدرآباد کے بعد ہی اس  
 کا ماتم کرنے کے لئے عرصے تک زندہ رہے اس لئے ان کا تذکرہ  
 آئندہ عنوان "مغل عہد" کے تحت دیج ہوگا۔



# مغل عہد میں

۱۶۸۶ء سے ۱۷۵۰ء تک

گیارہویں صدی ہجری کے آخری دو چار سالوں (عیسوی ۱۶۸۵ء سے ۱۷۱۸ء تک) میں دکن ایک ایسے انقلاب سے دوچار ہوا جس نے اس سرزمین کی تہذیب و ثقافت اور علم و فضل کی بنیادیں ہلا دیں۔ بیجا پور اور حیدرآباد اس انقلاب سے اپنے متاثر ہونے کے پچاس سال تک ٹھہرنے کے۔ سکندر عادل شاہ اور ابوالحسن تانا شاہ کی شکست اور قید کے بعد ان شہروں کی وہ مرکزیت ختم ہو گئی جو علم و فضل اور شعر و سخن کا گہوارہ ثابت ہوئی تھی۔ چنانچہ سب سے آخر میں حیدرآباد کے کٹنے اور اُڑنے کے بعد ہی سے ایسے شاعر اور ادیب یہاں سے نکل گئے جو قدردانی کمال کی خاطر یہاں مقیم تھے۔ ان میں قاضی محمود ہجری کا نام بطور خاص قابل ذکر ہے جو گوگی کے



رہنے والے ایک صوفی تھے وہ اپنے وطن سے سنہ ۱۶۸۳ء میں  
 ۱۰۹۵ھ  
 بیجا پور پہنچے ہی تھے کہ اس شہر کا مغلوں نے محاصرہ کر لیا اور  
 آخر کار وہ اجڑ گیا۔ اس کی تباہی کے بعد انھوں نے حیدرآباد  
 کا رخ کیا لیکن ان کے قدم یہاں بھی منحوس ثابت ہوئے چنانچہ  
 ان کے پہنچتے ہی مغل فوجیں حیدرآباد پہنچ گئیں اور اس کا بھی  
 محاصرہ کر لیا جو آخر کار اس کی تباہی اور اجڑنے کا باعث ہوا۔  
 تھری بہت اچھے شاعر تھے ان کا اردو دیوان چھپ چکا  
 ہے۔ اس کے علاوہ انھوں نے تصوف و عرفان سے متعلق  
 کئی اردو و فارسی مثنویاں من لکن سنہ ۱۷۰۰ء و عرس و  
 عرفان وغیرہ لکھیں اور بیجا پور و حیدرآباد سے بحال تباہ کئے  
 اور راستے میں لٹ جانے کا حال بھی تسلیم بند کیا ہے۔  
 اس افراتفری میں تھری اور نوری جیسے نہ معلوم کتنے  
 شاعر حیدرآباد سے نکل گئے اور گس پرسی کے عالم میں رو پڑ  
 ہو گئے۔ لیکن بہت سے شاعر ایسے بھی تھے جو اپنا وطن چھوڑ کر کہیں  
 جا نہ سکتے تھے انھوں نے اس تباہ شدہ شہر میں ہی اقامت  
 اختیار کی اور اس کی اور اپنی بربادی پر آخر وقت تک آٹھ  
 آٹھ آنسو روتے رہے اور چونکہ قاری و شہنشاہ اور گریب الملک



غازی اور ان کے کارندوں کی سیاست کے ڈر سے وہ اپنے  
 جذبات و خیالات کو صاف صاف ظاہر نہیں کر سکتے تھے۔ اس  
 لئے مرثیہ گوئی کو اپنا شعار بنا لیا۔ اور اپنے عم زدہ بدلوں کی  
 بھڑاس حضرت امام حسینؑ اور شہدائے کربلا کے مرثیے لکھ کر  
 نکالی۔ یہ واقعہ یہاں بطور خاص قابل ذکر ہے کہ اہل حیدرآباد  
 اپنے محبوب بادشاہ ابوالحسن کے آٹھ ماہ تک محصور رہے اور  
 جرات و شجاعت کے ساتھ مقابلہ کرنے اور اس کے شریفانہ  
 عادات اور تصوف و عرفان سے لگاؤ کی بنا پر اس کو حضرت  
 امام حسینؑ منظر مہم سے تشبیہ دینے لگے تھے۔ چنانچہ اس شہر کے  
 ایک بہادر سپہ سالار عبدالرزاق لاری نے اورنگ زیب کو  
 یہ جواب دیا تھا۔

MAAB 1431

”ایں جنگ بلا تشبیہ جنگ کر بلا می ماند عبدالرزاق  
 لاری امیدوار است کہ تا نفس باقی ست در زمرہ  
 کہمانے کہ اول با حضرت امام حسین علیہ الصلوٰۃ والسلام  
 بیعت نمودہ آخر تیغ بر روی آن شہید کر بلا کشیدند  
 در نیاید بلکہ منجملہ ہفتاد و تن سرخسرونی دنیا و آخرت  
 حاصل نمایند“



غرض یہی وجہ ہے کہ زوال حیدرآباد کے بعد اس شہر کے  
اکثر شاعروں میں زیادہ تر سنی المذہب تھے مرثیہ گوئی ہی میں مہمک  
رہے اور طویل نظمیں یا مثنویاں نہ لکھ سکے کیونکہ ان کے لئے  
ایک تو اطمینان قلب و فارغ البالی کی ضرورت تھی اور دوسرے  
کسی شاہی قدردانی یا درباری قدر و منزلت کی توقع۔ اور یہ  
سب باتیں اس دور انتشار میں مفقود تھیں۔ ایسے شاعروں میں  
سب سے زیادہ مشہور اس شہر کے ایک پیر زاد کا روحی  
تھے ان کے متعدد مرتبے مختلف کتب خانوں کی بیاضوں میں  
درج ہیں۔ لیکن وہ محض مرثیہ گوئی نہیں تھے۔ انھوں نے عربی  
اور محسن وغیرہ بھی لکھے تھے جو اس عہد کی شاعری کا بہت عمدہ  
نمونہ ہے۔ اس کے چند بند یہ ہیں :-

بس دن سخن تجھ درس کا آدھا رہتا کاش کے  
بل بل منیں تو یہ مرن یک بار ہوتا کاش کے  
جانا جن نہ رخ کنے بسیار ہوتا کاش کے  
واقف ہمارے حال پر دلدار ہوتا کاش کے  
پورے دل کا تجھ آنکھیں اظہار ہوتا کاش کے



گر وصل تیرا اے سخن اچھتا سدا سینسار میں

دل شاد پھرتے عاشقاں تجھ حسن کے بازار میں

جلتانا نہ پروا نہ کہیں اس سوز کے آزار میں

زاری نہ کرتے بلبلاں اس درد کے گلزار میں

گلشن محبت کا اگر بے خار ہوتا کاش

پانا تمھاری خاک پا جگ میں ہماری آبرو

تیری برہ سوں اے سخن پھرتا ہوں تیراں کو بکو

پرواز دل کا تجھ انگھیس بولیا اتا میں موبو

صد جان اگر ہوتے مجھے تھی دل منے یو آرزو

یو جو قرباں تجھ اوپر صد بار ہوتا کاش کے

میٹھے سخن سن پیو کے آما ہی یوں مجھ منے

روحی نہ ہوتے پک تل جدا نہیں ان ہوں درشن منے

سن یو لطافت کے سخن طاققت نہیں سوسن منے

ایسے سخن شیریں او پر غنچے کے تنیں گلشن منے

تیری ثنا خواہی بدل گفتار ہوتا کاش کے

اس مجلس میں بھی جو سوز و گداز نمایاں ہے وہ اس عہد کے کئی

شعرا کے نفسی رجحان اور ذہنی کیفیتوں کا آئینہ دار ہوا ان شعرا



نے مرثیوں کو اپنے سیاسی جذبات کا آلہ کار بنایا تھا۔ اس کا ثبوت اس واقعہ سے بھی ملتا ہے کہ بعض مرثیوں میں محض ایک آدھ لفظ کی تبدیلی سے ان شعر کا اصل مقصد (یعنی تباہی وطن کی مرثیہ نگاری) ظاہر ہو جاتی ہے۔ مثال کے طور پر روحی کا یہ ایک مرثیہ ہے :-

آج غم ناک میں چین کے گل  
بلکہ دل چاک میں سمن کے گل

غم زدہ سینہ داغ حیراں میں  
زرگس و لالہ یاسمن کے گل

یوں نہ لالے شفق کے دیتے ہیں  
اہو میں ڈوبے ہیں سب گلگن کے گل

نقش پاؤں کبھی دل ہو س رکھتا  
سر پہ رکھنے کوں تجھ چرن کے گل

یہ صرف نام ہی کو ایک مرثیہ ہے اور اگر اس کے پہلے مصرعہ میں بجائے چین کے دکن لکھ دیا جائے تو پورا مرثیہ بجائے امام حسین کے ابو الحسن کا مرثیہ بن جاتا ہے۔

روحی زوال حیدرآباد کے وقت کا ایک بڑا شاعر تھا وہ



سنہ ۱۷۳۶ء کے قریبی زمانے میں فوت ہوا۔ اس کے کلام کی  
شہرت دور دور پہنچ چکی تھی۔ چنانچہ برہان پور کے ایک مشہور  
مرثیہ گوہ شاشم علی نے اپنے دیوان حسینی میں اسکی نسبت  
لکھا تھا۔

ہزار حیف نہیں شاعران دکھن  
سو روحی و مرزا و قادر نہیں

قیام الدین قائم نے بھی اپنے تذکرہ میں روحی کا ذکر کیا ہے۔  
ہاشم علی اس دور کا ایک بڑا شاعر تھا جس کا "دیوان حسینی" دکنی  
طرز سخن کا ایک معیاری مجموعہ ہے جو ۱۷۳۶ء میں مرتب ہوا تھا۔  
ہاشم علی نے روحی کے بعد مسگردا کا نام لکھا ہے۔ اس نام  
کے دو شاعر دکن میں گزرے ہیں۔ ایک بیجا پور میں اور ایک حیدرآباد  
میں۔ لیکن ہاشم علی نے اس شعر میں جن تین شاعروں کے نام لئے  
ہیں وہ سب حیدرآباد کے تھے۔ بیجا پور کا مرزا سنہ ۱۰۸۳ ہجری  
سے قبل فوت ہو چکا تھا اور یہ مرزا ابوالحسن تانا شاہ کا درباری  
شاعر تھا جب تانا شاہ کو قید کر لیا گیا اور حیدرآباد کو غسل  
فوجوں نے لوٹ لیا تو مرزانے اس غم میں فقیری اختیار کر لی  
اور گوشہ نشین ہو گیا۔ اسی گوشہ نشینی کے زمانے میں اس نے



مرثیے لکھ کر اپنا غم غلط کیا۔ اس کے متعدد مرثیے ایڈنبرا یونیورسٹی  
اور حیدرآباد کی بیاضوں میں موجود ہیں۔ وہ ایک اعلیٰ پایہ کا  
شاعر تھا اس کے ایک مرثیہ کے چند شعر یہ ہیں :-

یہی نہ تنہا لباس نیلا ہے سب محباں کے تن میں تم تھیں  
سیاہ پھیرا ہے تپلیاں نے ازل سوں جاگے مین میں غم تھیں

ملا تھا بھل سوں میں سحر گہ سنا ہوں احوال گلستان کا  
نہیں ہے کوئی گل بغیر زنگس و لے ہو گریاں چمن میں غم تھیں

خطا کا احوال مشک کہتا ہے جب سچ پہنچی ہو یہ خبر وہاں  
ہوا ہے سودا سوں جل کے کالا ہو غزال ختن میں غم تھیں

خبر محباں کی اشک زری کی جب بخشان سوں گئی عریں  
عقیق جیتے تھے سب لہو ہو کے بہ چلے میں مین میں غم تھیں

یہ مرثیہ بو تراب سیتے تسبول پائے تو کچھ عجب نہیں  
کہ روح قادر کی زار روئے پڑے جو مرزا دکھن میں غم تھیں  
مقطع میں مرزا نے اپنے جس مرحوم رفیق خلیفہ قشاسر کو یاد

کیا ہے وہ بھی حیدرآباد کا ایک شاعر عبد القادر یا غلام قادر تھا  
جس کا ذکر قائم نے بھی تذکرہ مخزن نکات میں کیا ہے۔ اسکے بس

پچیس مرثیے ایڈنبرا اور حیدرآباد کی بیاضوں میں موجود ہیں ہاشم علی



برہان پوری نے اس کو دکن کا ایک بڑا شاعر مانا ہے۔ چنانچہ وہ کہتا ہے۔

ہاشم علی عجب نہیں اس مرثیہ کوں شکر  
تجھ پر خلیفہ قادر تھیں کیسے دکھن میں

قادر کے مرثیوں سے پتہ چلتا ہے کہ وہ علم نجوم و ہندسہ کا بھی  
ماہر تھا۔ اس کے اسلوب بیان میں جوش اور سوز کے ساتھ سادگی

اور تازگی بھی پائی جاتی ہے۔ وہ سنہ ۱۷۳۵ء تک زندہ تھا۔

چنانچہ اپنے ایک مرثیہ میں اس کا سنہ تالیف اس طرح درج کیا  
ہے کہ گویا اپنی موت کا بھی ایسی سال خواہش مند ہے وہ کہتا ہے۔

سنہ اگیارہ سواد پراونچا ہن سال  
سبز بانا قادرا کا لہو میں لال

ختم کر یو مرثیہ پایا وصال  
ہائے کیا غم غم پہ غم مجھے مستقیم

اس کا سنہ وفات معلوم نہیں لیکن کیا تعجب کہ اپنی خواہش کے مطابق

اسی سال واصل بحق ہوا ہو۔

اس دور میں چند شاعر اور ادیب ایسے بھی ملتے ہیں جنہوں نے

رفتہ رفتہ اس انقلاب کے تلخ اثرات سے اپنی گلو خلاسی کر لی اور

خود کو زمانہ کے ہم رنگ بنا لیا۔ ان میں سب سے پہلے شیعہ داؤد

ضمیفی قابل ذکر ہیں۔

ضمیفی ایک عالم فقیہ تھا۔ اس نے سنہ ۱۷۸۸ء میں

MAAB 1431



ایک ضخیم کتاب ہدایات ہندی منظوم کی تھی جس میں جملہ  
 شرعی مسائل کو ۲۵ ابواب میں منقسم کر کے بیان کیا ہے۔ ہر باب  
 میں کئی مضامین ہیں۔ یہ کسی عربی یا فارسی کتاب کا ترجمہ نہیں  
 ہے بلکہ اسی موضوع کی عربی و فارسی کتب کو پیش نظر رکھ کر خود  
 ضعیفی نے ایک نئی کتاب اردو میں مرتب کی ہے۔ کیونکہ اس کا  
 خیال تھا کہ ”یہ زبان آج کل اس حصہ ملک میں بہت مقبول  
 ہے اور شریف سے پڑھی جاتی ہے“

اس مثنوی کے آخری باب کی تیسری فصل میں ضعیفی نے  
 بادشاہ وقت کی یوں مدح کی ہے۔

یہ دور جہاں دار اور نگ زیب

کہ جس تے ہوا اس زمانے کوں زیب

شہنشاہ عادل ہے در امور

کہ بدعت سنلالت ہوا جس سے درد

دیا یوں اسے حق تعالیٰ نے جس

جو دشمن ہونے اس انگے خاروس

دیا سر پوچھن شہی کا ووتاج

وئی ہور وکن کا ہوا ایک راج



عجب فتح و نصرت ہے اس کے سنگات  
جو کوئی نہیں کیا اس سول دعوے کی بات

کہ شاہاں بھی اول ہونے ہیں تو کیا  
نہ کوئی زہد و تقویٰ میں ایسا دسیا

اے اس منے بھی ولی کی صفات  
کہ ہو آئے جو مومن سول کاڑے سو بات

بڑا دین اسلام کا کار ساز  
الہی توں کر عسر اس کی دراز

یہ پہلی مدح ہے جو کسی حیدر آبادی شاعر نے اورنگ زیب  
کی لکھی تھی۔ اس سے معلوم ہوتا ہے کہ ضعیفی ایک مذہبی شخص تھا  
اور اس کی نظر میں اورنگ زیب ایک بادشاہ کے علاوہ ولی تھی  
تھا اس لئے کہ وہ جو بات منہ سے نکالتا تھا وہ پوری ہوتی تھی  
اس مدح کو اس لئے اہمیت حاصل ہے کہ ایک دکنی شاعر نے  
اسی فاتح دکن کی پہلی بار تعریف کی ہے جس کی جو میں اس سے  
پہلے کے شعرا خاص کر نصرتی نے متعدد شعر لکھے ہیں۔

شیخ دادہ ضعیفی کی ایک اور کتاب بھی موجود ہے جس میں  
۳۶۰ ابیات میں ایک عورت کا قصہ بیان کیا گیا ہے جو حضور



سرور کائنات کی محبت میں بے تاب ہو کر جل گئی۔ یہ کسی فارسی کتاب کا ترجمہ معلوم ہوتا ہے۔ ضعیفی ایک عالم ہونے کے ساتھ ایک اچھا شاعر بھی تھا۔ اس کی ہدایات ہندی اس دور کی ایک ضخیم (۳۶۳۸۔ ایبات کی) اور عمدہ کتاب ہے اس میں جگہ جگہ آیات قرآنی۔ احادیث۔ اور عربی اور فارسی کی مستند کتابوں کی عبارتیں درج کر کے ان کی منظوم شرح لکھی گئی ہے۔ یہ کتاب اسلامی فرائض اور شریعت کے مسائل پر ایک مستند تصنیف ہے۔

ضعیفی کے ایک اور ہم عصر شاہ عنایت تھے جنھوں نے سنہ ۱۱۱۱ھ میں ایک مثنوی نور نامہ لکھی تھی جس سے معلوم ہوتا ہے کہ وہ حضرت محبوب سجانی عبدالقادر جیلانی کی اولاد سے تھے اور حسین شاہ ان کے مرشد یا والد تھے۔ انھوں نے فارسی نثر میں نور نامہ پڑھا تو خیال کیا کہ اپنی یادگار کے طور پر اس کو منظوم کر دیں۔ یہ کتاب اصل میں حضور سرور کائنات کی نعت پر مبنی ہے اور چونکہ مصنف کوئی اچھا شاعر نہ تھا اس لئے اس مثنوی کی صرف مذہبی اہمیت حاصل ہے۔ شاہ عنایت چونکہ ٹاٹ کا جبہ پہنتے تھے اس لئے ٹاٹ شاہ مشہور ہوئے۔



سنہ ۱۷۷۱ء میں وفات پائی اور حیدرآباد سے جو راستہ جامد  
عثمانیہ کی طرف جاتا ہے اس پر ان کی درگاہ اڈیکمیٹ کے قریب  
موجود ہے۔

ششاکا عبد الرحمن قادری ایک بیجا پوری شاعر تھے  
جو بھری کی طرح بیجا پور کی تباہی کے بعد اپنے وطن سے نکل کھڑے  
ہوئے اور برار کا رخ کیا۔ سن اتفاق سے اورنگ زیب عالمگیر  
بادشاہ کے فرزند اور جانشین شاہ عالم بہادر شاہ کے مقربین میں  
کچھ دن شامل رہے اور پھر دربار چھوڑ کر دکن کا سفر کیا اور  
دکن کے قیام کے زمانہ میں روز جہننا کی سیر کو جاتے۔ وہاں  
تماشا یوں میں ایسے فقیر بھی دیکھے جو امام حسینؑ کے حالات درد  
انگیز فارسی اشعار میں سناتے تھے۔ اس کا اتنا اثر ہوا کہ دکنی میں  
اس موضوع پر سنہ ۱۷۷۱ء میں ایک طویل مثنوی لکھنی شروع  
کی جس کا تاریخی نام بان غحسینی (سنہ ۱۱۳۱ھ) رکھا۔ یہ  
مثنوی سولہ ہزار (۱۶۰۰۰) سے زیادہ ابیات پر مشتمل ہے اور  
اس کے بعض بیانات سے معلوم ہوتا ہے کہ دکنی زبان اس وقت  
نہ صرف دکن بلکہ شمالی ہند میں بھی مقبول تھی۔ یہ دکن کی آخری طویل  
مثنوی ہے جو سادہ اور سلیس زبان میں لکھی گئی ہے۔ یہ مثنوی



کتب خانہ خانقاہ عنایت اللہی حیدرآباد میں محفوظ ہے۔  
 اس مثنوی میں رحمن قادری نے شہر بیجا پور کا بڑا در و دناک مرثیہ  
 لکھا ہے۔ اور اپنے وطن کے ایک بڑے شاعر نصرتی کی طرح اورنگ زیب  
 کی سخت مذمت کی ہے اور اس کی حیلہ جو طبیعت پر چوٹیں کی ہیں  
 بیجا پور کے مرثیہ کی چند ابیات یہ ہیں :-

جو اس دقت میں تھا بیجا پور شہر  
 سو اس شہر کی تھی جہاں میں خیر

اتھے بادشاہ واں کے صاحب عدل  
 نہ تھا یک رتی کام کاکیں دغل  
 جتی خلق واں کی وضع و شریف

سخی مہر باں ہو رہو تیج لطیف  
 مہر آتھے سب چھند فریباں سے  
 لکھے معتقد وہ نقیہ راں سے

جو آویں بزرگاں مرے شہر میں  
 رکھیں کروطن اپنا آرام میں

اتھا نام اس شہر کا ہر دیار  
 تو آویں خبر سن کے عالم اپار



خدا کے فضل سوں وہ معسور تھا

اسی کے کرم سوں وہ منصور تھا

ہوے بادشاہ جب سوں وزنگ نے یب

کئے اسکے لینے کے تئیں کئی فریب

دئے بھیج نوجال کو اول عتاب

جو جا کر کریں ملک سارا خراب

پھیں آپ آ ایک حیلے سے

لئے شہر ہو ملک سب غصب تھے

اس عہد کا ایک بڑا شاعر سید محمد خاں <sup>۹</sup> عشرتی تھا

جو اپنی خاندانی وجاہت اور لیاقت کی وجہ سے شہنشاہ اورنگزیب

کی سرپرستی سے فیض یاب ہو سکا۔ اس کا خاندان سادات ریش

کے نام سے مشہور تھا۔ وہ بارہ سال کی عمر میں اپنے والد سید یوسف

حسینی ولد سید حسین کے ساتھ بصرہ کے راستہ سے دکن پہنچا اور

پہلے بیجا پور میں مقیم ہوا اور بعد کو حیدرآباد چلا آیا۔ شاہ راجو کی

جاگیرات وغیرہ کے سلسلے میں اس کے اور اورنگزیب کے درمیان

مراسلت رہی۔ اس کے پانچ لڑکے تھے اور سب ہی علمی ذوق

سے بہرہ مند تھے۔ خاص کر سید احمد خاں اور سید محمد تقی حسان



صاحب تصنیف تھے انکا خاندان حیدرآباد میں موجود ہے عشرتی  
کی قبر شاہ راجو کے گنبد (واقع بیرون فتح دروازہ حیدرآباد کے شمال  
کی طرف واقع ہے۔

عشرتی فارسی اور اردو دونوں زبانوں کا ادیب تھا  
اس نے سنہ ۱۱۶۹ھ میں ملک محمد جانیسی کی ہندی پدموت کا  
خلاصہ فارسی مثنوی کی شکل میں لکھا تھا اور اس کی تاریخ اس  
طرح نکالی تھی

بہار افروز دل شد چوں تلاش  
گلے نستہ مست تاریخ تماش

عشرتی نے اردو میں دیوان غزلیات کے علاوہ دو مثنویاں  
لکھی تھیں۔ دیک پتنگ اور چت لگن جو بہت اعلیٰ پایہ کی  
ہیں۔ دیک پتنگ سنہ ۱۱۶۲ھ میں لکھی تھی۔ عشرتی کو اس کے  
معتقدین نصرتی بھی پوری کا درمقابل سمجھتے تھے عشرتی کے فرزند  
سید احمد خاں ہانوں نے بھی اپنے باپ کی طرح کئی مثنویاں  
لکھی تھیں جن میں نید درپن بہت مشہور ہے جو سنہ ۱۱۶۳ھ  
میں تمام ہوئی تھی یہ بھول بن کے جواب میں لکھی گئی تھی چنانچہ



بنایا پھول بن ابن نشاطی  
مٹھی باس اسکی سرکے تیں خوش آئی

جواب اس کا جو یہ ہے نیہ درپن

ہر پنج وہ عشق کے اکھیاں کا سخن

اسے اس سے اگر ناپائے بہتر

برابر تو لیتیں جانے نہ کم تر

گویا خود کو وہ ابن نشاطی کا درمقابل سمجھتا تھا اور واقعہ

یہ ہے کہ اپنے اس پیش رو کے مقابلہ میں اس نے نہایت کامیابی

کے ساتھ قدم اٹھایا تھا۔ ابن نشاطی کی طرح اس کا ادبی ذوق

بھی بہت عمدہ تھا۔ ابن نشاطی کی مثنوی پھول بن کی طرح عشرتی

اور اس کے فرزندوں نے بھی اپنی جملہ کتابوں کے نام ٹھیبٹ

بتدی میں رکھے تھے۔ نیہ درپن میں ایک دعوت کا سماں بڑی

خوبی سے کھینچا گیا ہے جس سے معلوم ہوتا ہے کہ قطب شاہی عہد

کے آخری دور میں بلکہ اس کے بعد بھی اہل حیدرآباد اپنی مجلس

آرائیوں میں کس سلیقے اور شائستگی سے کام لیا کرتے تھے اس

حصے کے چند شعریہ ہیں۔



بچھلے سچے اندنی کا فرش تریں

کہ جیسا چاندنی مہیا نے صفِ جل

بچھائے سوزِ بیاں زرباف کی صاف

ہے اس گل سوزِ جہل کو انصاف

روپریا اور سنیری مسنداں پر

صدر مہرے رہے جیون سوز و حیدر

اتھے پردہ اتکے پر نیساں باف

پر بیاں کے گال جیسے نازک مہر صاف

ہر ملک اسماں لیریاں تھیں شفق سی

اتھی گلزارِ جیوں کمن کے طسبوق سی

رکھے پھولوں سوزاں پھر اس ٹھار گلدان

رکھے تھے پان سیتے بھر تنبول دان

جرطت کے شمع داں میں شمع کا نور

نوبے چند تیوں لکن میں گھن کے پر نور

قندلیاں کے دکھت جھبے مئے سہانے

انگوراں کے جھڑے خوشاں کے دلنے



دیوہاں سول کٹگرے ایسے سنوارے

کہ جیوں قوس قزح میاں تارے

طبق بلور کی خوشبوی سول بھیر

ہزاراں چاند تھے جیوں بھیں کے اوپر

اسی سلسلے میں اس وقت کے کھانوں، سالنوں اور میٹھوں کی

تفصیل نہایت خوبی سے قلم بند کر دی ہے۔

عشرتی کے پوتے سید علی نے بھی حاتم طائی کا قصہ

سنہ ۵۵-۶۱ میں گلشن احسان کے نام سے منظوم کیا تھا

اور اس نے اپنے دادا کو نصرتی کا ہم مقابل قرار دیا ہے۔

عشرتی کے ہمصوروں میں بیچارہ - آزاد اور والنگ کے

نام بھی قابل ذکر ہیں جو قطب شاہی عہد کے آخری شعرائے اردو

میں سے تھے۔ اول الذکر عالمگیر اور نگ زیب بادشاہ کے زمانہ

میں بھی حیدرآباد میں موجود تھے۔ ان میں سے بیچارہ اور آزاد

نے تونسخ حیدرآباد کے بعد دلی کا بھی سفر کیا تھا۔ ان کا ذکر

میر حسن نے اپنے تذکرہ میں کیا ہے۔ فقیر اللہ آزاد خاص حیدرآباد

کے باشندے اور بڑے اچھے اردو کے شاعر تھے ولی اور نگ آبادی

نے ان کی غزلوں پر غزلیں لکھی ہیں اور ان کے کلام کی داد دی ہے



چنانچہ ایک جگہ وہی لکھتے ہیں۔

آزاد سے سنیا ہوں یہ مصرعہ مناسبت  
جس سے کہ یار ملتا ایسا ہنر نہ آیا

آزاد کا پورا شعر یہ ہے۔

صنعتیں جہاں کی آزاد ہم کو آئیں  
پر جس سے یار ملتا ایسا ہنر نہ آیا

سید محمد والہ نے سنہ ۱۹۳۷ء میں حیدرآباد میں ایک طویل مثنوی طالب  
موسیقی لکھی تھی جو ادارہ ادبیات اردو کی طرف سے شائع ہو چکی ہے۔  
بحر العرفان سید شاہ حسین ذوقی اس دور کے ایک ایسے  
مذہبی بزرگ تھے جنہوں نے شعر و سخن کی وجہ سے بڑی شہرت حاصل  
کی۔ انہوں نے کئی مثنویاں لکھیں جن میں سے وصال العاشقین  
وفات نامہ۔ غوث نامہ اور ماں باپ نامہ قابل ذکر ہیں۔  
وہ اتنے کہنے مشق شاعر تھے اور ان کے اتنے قدردان تھے کہ انہوں  
نے خود کو نصرتی سے بلند پایہ شاعر قرار دیا ہے۔ انہوں نے مرثیے  
بھی لکھے ہیں جو اس دور کے بڑے مرثیہ گو روحی کے ہم رنگ ہیں ایک  
مرثیہ کے چند شعر یہ ہیں۔







نامہ علی قلم بند کی جس میں داستان کے طور پر حضرت علی رضی اللہ عنہ کے کمالات بیان کئے ہیں۔

دریائے سنہ ۱۱۳۱ھ میں ایک وفات نامہ مثنوی کی شکل میں مرتب کیا جو دکن کے اکثر شہروں میں بہت مقبول رہا۔ اور اب تک بعض جگہ پڑھا جاتا ہے۔

عبدالمحمد ترین غالباً کوئی افغانی الاصل وکنی شاعر تھا جس نے اسی دور میں پشتو زبان کی ایک کتاب شمائل النبی کو دکن میں منتقل کیا تھا۔

وجہ الدین وجدی اس دور کے بڑے شاعروں میں سے ہیں جو دھارور کے رہنے والے تھے۔ ان کی تین مثنویاں موجود ہیں پنجھی باچھا۔ تحفہ عاشقان اور مخزن عشق۔ پنجھی باچھا (۳۶۵ شعر) شیخ فرید الدین عطار کی مشہور فارسی مثنوی منطق الطیر کا آزاد ترجمہ ہے اور سنہ ۱۱۳۱ھ میں لکھی گئی ہے۔ تحفہ عاشقان بھی عطار ہی کی ایک مثنوی خسرو نامہ کا دکنی ترجمہ ہے جس میں وجدی نے بہت اضافہ کیا ہے۔ یہ مثنوی سنہ ۱۱۵۳ھ میں لکھی گئی۔ تیسری مثنوی مخزن عشق، باغ جاں فرزا بھی کہلاتی ہے اور یہ سنہ ۱۱۳۱ھ میں تصانیف کی گئی۔ اس شاعر کے حالات زندگی پر



ایک کتاب مرتبہ محمد بن عمر صاحب شائع ہو چکی ہے۔ اس شاعر نے اپنے دور کے تمدن اور سماجی حالات کی ایک کامیاب نمائندگی کی ہے۔ اس کی زبان سلیس اور ترقی یافتہ ہے۔ اس نے غزلیں بھی لکھی ہیں۔ ایک غزل کے چند شعر یہ ہیں :-

چمیل کا آج بچھڑا مجھ اُپر بھاری ہوا یاراں  
تو میں اس دو جگت سیتیں نہرا دھاری ہوا یاراں

ہماری بت پرستی کوں نہیں سمجھے اچھوں زاہد  
برائے کفر سٹ دیں کو تو پوچھاری ہوا یاراں

نکو کہہ وجد یا اپنیاں نہیٹ سب وصل کیاں تا باں  
کتے ہیں لوگ سب تجھ کوں کہ زناری ہوا یاراں

۲۲۲ شرفیہ نے اس دور میں دو مثنویاں زلیخائے ثانی اور پند نامہ لقمان سنہ ۱۰۷۱ھ لکھیں۔ یہ شاعر عریض مخلص

کرنا تھا اور گوڈر کا باشندہ تھا۔ اس نے اپنے ایک دوست محمد امین کی فرمائش پر مثنوی زلیخائے ثانی لکھی تھی۔ اسکی دونوں مثنویاں فارسی کا ترجمہ ہیں۔

شاہ شاہ عبد اللہ عاشق اورنگ آبادی شاعر تھے اور وہاں کے مشہور بزرگ شاہ نظام الدین ثانی کے مرید اور حلیف تھے



ایک طویل مثنوی اشارات العقائد میں جس میں اخلاق و تصوف  
 کے مضامین تسلیم نہ کیے گئے۔ انہوں نے اپنے مرشد کی تعریف میں  
 جوابیات لکھی ہیں ان کا انتخاب یہاں درج کیا جاتا ہے تاکہ  
 ان کی اور حیدرآباد کے ان شاعروں کی زبان کا فرق واضح ہو  
 جنہوں نے وہاں کے ایک مرشد شاہ راجو کی مدحیں لکھی تھیں  
 اور جو اس سے قبل درج ہو چکی ہیں۔

کیا پیر پر میں نہیں کوں فدا

اوسے بادشاہ میں ہوں اس کا گدا

مگر پیر میرا سوا ایماں ہے

کہ زبان کیا بلکہ زبسان ہے

نظام الدین ثانی سے تانی علی

بتا با مجھے ان خفی ہو جلی

ولی چشتی گھر کا ہے جس یو بار

کہ عالم ہے اس فہم کا انتظا

تصدق ہوں بہار اس پر کے

نظام الدین ثانی سے اکسیر کے

سب سے شرف اس دور کے ایک ایسے شاعر تھے جنہوں نے



شمالی ہند کا سفر کیا اور دہلی میں بھی اتنی مقبولیت حاصل کی کہ  
 ان کا اکثر تذکرہوں میں ذکر کیا گیا ہے۔ انھوں نے سنہ ۱۱۲۵ھ  
 میں ایک مشہور جنگ نامہ حیدر رکھی تھی جس میں حضرت علی رضی اللہ عنہ کے  
 حالات جنگ تفصیل سے منظوم کئے ہیں۔ انھوں نے متعدد دوسرے  
 کئی لکھے ہیں جن میں سے ایک مرثیہ کے چند شعر بطور نمونہ یہاں درج  
 ہیں جن سے معلوم ہوگا کہ سفر دہلی کے اثر سے ان کے کلام میں  
 فارسی ترکیبوں اور اضافتوں کا کس طرح دخل ہو گیا تھا۔

کہاں ہے وہ ولی والی حیدر حسن میرا

کہاں ہے وہ حسین ابن علی صفا شکن میرا

اگن سوں ماتم شہ کے جلاہو تن بدن میرا

بزنگ برقی خرمین سوز دل ہے ہر سخن میرا

لگا ہے بک تیر ماتم شہ دل منے کاری

شہید کر بلائے غم ہوا ہے جگ میں من میرا

ہوس گلگشتِ رضواں کی کرے کیوں عند لیبِ دل

جنت کی گلی میں شاہ دیں کے ہو وطن میرا

ہوا ہو بسکہ زخمی خجراغ غم شہ سوں

بزنگ لادہ ہے لہر ز خون دل حین میرا



کہیا ہوں بے بدل یو مرثیہ جب سوں اماموں کا  
 ہوا مشتاق ہر ایک شاعر ملک و کسں میرا  
 جو کوئی ہو صدق دل سوں دوست دار آلِ پیغمبر  
 اے اشرف اسکے پگ کی خاک ہو کحلِ نین میرا  
 سید محمد فراقی۔ یہ ایک بیجا پوری شاعر تھے۔ زوال  
 بیجا پور کے بعد پہلے اورنگ آباد آئے اور پھر آزاد کے ساتھ دہلی کا  
 سفر کیا اور وہاں اتنی شہرت حاصل کی کہ وہاں کے تذکرہ نگاروں  
 نے ان کا بطور خاص ذکر کیا ہے۔ انھوں نے مضامین تصوف پر  
 مشتمل ایک مثنوی مرآۃ المستر بھی لکھی تھی لیکن غزل گو کی حیثیت سے  
 بہت مقبول ہوئے۔ ان کی غزلیں دہلی میں اردو شاعری کا چہرہ  
 پیدا کرنے کا باعث بنیں۔ ایک نعتیہ غزل کے چند شعر بطور نمونہ  
 درج ذیل ہیں۔

مدینے میں اگر پیدا ہوا ہوتا تو کیا ہوتا      مہر کی گلی بھیت رونا ہوتا تو کیا ہوتا  
 ازل کی دین میں یارب اگر مقلد بھکاری ہو      نبی کے آستانے کا گدا ہوتا تو کیا ہوتا

نظر ہے علم منطق ہو روحانی میں فراقی کون

اگر علم حدیث مصطفیٰ ہوتا تو کیا ہوتا

سید شاہ ندیم اللہ حسینؒ بھی بیجا پور کے



کھتے اور وہاں کے دو سرے شاعروں رحمن اور فراقی کی طرح  
 زوالِ بجا پور کے غم میں عمر بھر دل برداشتہ رہے اور زیادہ تر مرنے  
 لکھ کر غم غلط کرتے رہے۔ ان کے مرثیے بہت مشہور ہیں۔ ایک مرثیہ  
 کے چند شعر یہ ہیں :-

ہے ہے اصغر حسین سونا تیرا پالنا

رور و بانو کرتے ہیں سونا تیرا پالنا

نما تو شہ کے من کا پاؤ مجھ دکھیا کے من کا بھنا

کاری ہے مجھ دل پر گھاؤ سونا تیرا پالنا

چھائی کوں کس لائوں میں کسکو دو دو پلاؤں میں

اصغر تجھ کا پاؤں میں سونا تیرا پالنا

دکھ کی لٹھا پہنوں تن غم کی دھونی جالوں من

تجھ بن مجھ کوں گھر ہے بن سونا تیرا پالنا

آج ندیم اس غم کے بین کرنا ابھی ہواں بھر کرین

اصغر شہ کے نور حسین سونا تیرا پالنا

رشی ویلوری کا نام میرولی فیاض تھا۔ پہلے سات گڑھ کے

نواب حراست خاں کے ملازم رہے اور بعد کو قلعہ داران سدھوٹ

سے متعلق ہو گئے اور اپنی جاگیر چٹ پیٹھ میں آخری عمر گزار دی۔ وہ



بہت پڑگو شاعر تھے اور کئی مثنویاں لکھیں جو زیادہ تر مذہبی موضوعوں پر ہیں۔ ان کی حسب ذیل مثنویاں اب تک مشہور ہیں۔

۱۔ روضۃ الشہدا جو سنہ ۶۱۷۲ھ میں لکھی گئی اور ملا حسین و اعظ کاشغی کی فارسی مثنوی کا ترجمہ ہے۔ یہ وہ مجلس بھی کہلاتی ہے۔ امام حسین کی شہادت کے حالات اس میں دس مجلسوں کے تحت بیان کئے گئے ہیں۔

۲۔ روضۃ الافر۔ سنہ ۶۱۷۵ھ میں آں حضرت کی سیرت کے حالات سے متعلق لکھی گئی۔

۳۔ روضۃ العقبی۔ سنہ ۶۱۷۸ھ میں لکھی تھی۔

۴۔ دعائے فاطمہ بھی اسی زمانہ میں لکھی۔

۵۔ مثنوی رتن پدم میں رتن سین اور پداوت کا قصہ لکھا ہے اور یہی مثنوی غالباً ان کی ابتدائی تصنیف تھی اور اسکی کامیابی کو دیکھ کر بعد میں انھوں نے مذہبی مثنویاں لکھیں۔

ولی اللہ قادری نے سنہ ۶۱۷۸ھ میں اپنے والد کی فرمائش پر فارسی معرفت السلوک کا اردو میں ترجمہ کیا تھا۔

۱۷۹۱ء بھی اس دور کا ایک شاعر تھا جو پرائی وی کے ایک بزرگ شاہ عبداللہ خواہر زاوہ پیر سید جلال کا مرید تھا اور



غالباً دلی کا سفر بھی کیا تھا۔ اس نے متعدد مرثیے بھی لکھے تھے۔  
 جن میں سے آٹھ اڈنبرا یونیورسٹی کی بیاض میں محفوظ ہیں۔ اس نے  
 سنہ ۱۷۲۷ء میں وفات نامہ سرور کائنات لکھا تھا جو ۵۱۵  
 ابیات پر مشتمل ہے۔ اس میں امامی نے اپنے مرشد کی تعریف جس  
 عنوان کے تحت کی ہے اس کے چند شعر درج ذیل ہیں جن سے معلوم  
 ہوگا کہ اس سے پہلے کے دکنی شاعروں نے اپنے مرشدوں شاہ راجہ  
 وغیرہ کی جو مدحیں کی ہیں ان کی اور امامی کی زبان اور اسلوب میں  
 کتنا فرق پیدا ہو چکا تھا۔

حفت یقت کے میدان منے شہسوا  
 محل معرفت راز کے تاجردا  
 کہ ہیں دو رنگینے سلیمان کے  
 مہر ہیں محمد کے فرمان کے  
 دو مالک رسالت ولایت کے ہیں  
 دو ہادی حقیقت ہدایت کے ہیں  
 مبارک اسم سید جلال  
 کہ دلی پرانی میں ان کا محال  
 اسی کے بہن کا جو فرزند ہے  
 کہ دل ٹوٹیاں کا وہ زلبند ہے

مرا تن مرے پیر کے تن منے

مرے پیر کا تن محمد منے

سید ولی محمد ولی اورنگ آبادی۔ اس پورے دور کے

گل مہر سید تھے۔ اورنگ زیب عالمگیر غازی کے طویل قیام دکن



اور سکونت اورنگ آباد کا اگر کوئی بہتر اور قابل فخر نتیجہ نکل سکا تو وہ صرف وہی اور ان کا کلام ہے۔ اورنگ زیب نے بیجا پور اور حیدر آباد کو تو اُجاڑ دیا اور وہاں کی ادبی محفلیں اور بازار اُردو کی چہل پہل سونی ہو گئی لیکن اس کی وجہ سے اورنگ آباد شعر و ادب، علم و فن اور تہذیب و تمدن کا ایک ایسا مرکز بن گیا جو اس کی وفات کے بعد بھی تقریباً ایک صدی تک درخشاں رہا۔ اس وقت اورنگ آباد پورے ہندوستان کا دل تھا اور مہر صوبہ کے امیر، فقیر، سپاہی اور ادیب شاہی دربار سے فیض یاب ہونے کے لئے وہاں آتے تھے۔ خود بیجا پور اور حیدر آباد کے متعدد باقی ماندہ شعرا اور صاحبان کمال بھی وہیں کھنچے کھنچے چلے گئے تھے۔ ایک ایسے سازگار ماحول میں وہی کی نشوونما ہوئی اور چونکہ عادل شاہی اور قطب شاہی سلطنتوں کی تباہی کے بعد وکن میں علم و فضل کا کوئی مرکز باقی نہ رہا تھا اور اورنگ زیب کی لشکر آرائیوں کی وجہ سے خود اورنگ آباد میں اس وقت تک یہ مرکزیت پیدا نہ ہونے پائی تھی اس لئے تکمیل تعلیم کے لئے وہی نے احمد آباد گجرات کا سفر کیا اور وہاں کے مشہور بزرگ شاہ، جیبہ الدین گجراتی کی خانقاہ اور مدرسہ ہدایت بخت سے فیض حاصل کیا۔ ان کا یہ قیام گجرات کا زمانہ



چونکہ عتقوان شباب کا زمانہ تھا اس لئے وہ اپنی زندگی کے اس  
 سنگسٹہ دور کو تمام عمر یاد کرتے رہے۔ اس سیر گجرات کی دلچسپوں  
 گجراتی دوستوں کی محبت و جاں نثاری اور مولانا نور الدین اور  
 ان کے فرزند شیخ محمد صالح کی مدح سمرانی کی وجہ سے بعض صحابہ  
 کو یہ خیال ہوا کہ وہی گجراتی الاصل ہی تھے حالانکہ یہ حقیقت کے  
 خلاف ہے۔ انھوں نے گجرات پر جو نظم لکھی اس میں وہاں کی سیر کا  
 صاف طور پر ذکر کیا ہے اور جگہ جگہ خود کو شاعر و کن ظاہر کیا ہے۔  
 ان کی زبان بھی گجراتی لہجہ و لہجہ اور لسانیاتی خصوصیات سے  
 عاری ہے۔

وہی عہد اور بگ زیب کے ایک سچے نمائندے تھے۔ خود  
 اور بگ زیب اپنے وطن دہلی اور آگرہ سے دور تمام عمر دکن کو ہزاروں  
 میں سرگرداں رہے اور ان کے ساتھ تمام ہندوستان کی فوجیں  
 اور آریاب کمال متحرک رہے۔ اس لئے وہی کا بھی ایک جگہ  
 بیٹھا رہنا اقتضائے وقت کے خلاف تھا۔ یہ دور دراصل ایک دور  
 انتشار تھا۔ چنانچہ اس عہد کے اکثر و کئی شعرا بھری۔ آزاد۔ فراقی۔  
 وجدی۔ نوری۔ امامی۔ رحمن وغیرہ برابر حرکت میں رہے اور ان  
 میں سے اکثروں نے دہلی کی بھی سیر و سیاحت کی۔ چنانچہ وہی لئے



بھی دہلی کا سفر کیا اور وہاں کے مشاعروں میں اپنا دکنی کلام بنا کر  
 وہاں کے شاعروں کو اتنا مسحور کیا کہ وہ اردو میں لکھنے کی طرف  
 مائل ہو گئے۔ اس وقت تک وہاں یہ زبان صرف بازاری سمجھی  
 جاتی تھی اور علمی و ادبی محفلوں میں اس وقت تک اس کو جگہ  
 نہ مل سکی تھی۔ دکنی کی شخصیت اور ان کے دیوان کی مقبولیت کا یہ  
 اثر ہوا کہ شہزادے دہلی نے فارسی کو ہمیشہ کے لئے خیر باد کہہ کر اردو  
 میں طبع آزمائی شروع کر دی۔ حاتم۔ منظر۔ آبرو۔ ناجی اور فحاح  
 وہ شعرانے دہلی ہیں جنہوں نے دکنی کا کلام خود ان کی زبان سے سنا  
 اور ان کی غزلوں پر غزلیں لکھیں۔ اور اپنے کلام کے لئے وہی محاذ  
 اور زبان اختیار کی جو دکنی نے استعمال کی تھی۔ اگرچہ بعد کو منظر کی  
 تحریک سے دہلی کا روزمرہ اور فارسی ترکیبیں زیادہ استعمال ہونے  
 لگیں۔ لیکن میر اور سورا اور درد کے زمانہ تک زبان پر دکنی ہی  
 کا سکہ چلتا رہا۔ اس طرح اس زمانہ میں اگرچہ شمالی فوجوں نے دکن کو  
 فتح کیا تھا لیکن دکن کے شاعروں نے شمال کو فتح کر لیا اور اپنی  
 زبان کا ڈنکا دکنی کے مشاعروں اور محفلوں میں اس طرح بجوایا کہ  
 دکن کی بھی زبان وہاں کی محفلوں کی جان بن گئی لیکن اس سلسلہ  
 میں ایک عجیب ستم ظریفی یہ ہوئی کہ شمالی ہند کے شاعروں اور



تذکرہ نگاروں نے ولی ہی کو اردو کا پہلا صاحب دیوان شاعر  
 سمجھ لیا اور اب تک بھی یہی سمجھا جاتا ہے۔ حالانکہ دکن میں ولی سے  
 بہت پہلے متعدد شاعر مثلاً محمد قلی قطب شاہ۔ خواصی۔ وحی عبداللہ  
 قطب شاہ سلطان۔ علی عادل شاہ۔ ہاشمی۔ نصرتی وغیرہ۔  
 صاحب دیوان گزر چکے ہیں۔ اور انہی کی زمینوں میں ولی نے  
 اپنی غزلیں لکھی ہیں۔ وہ اس قدیم سلسلہ شعرا کی ایک ایسی کردی  
 تھے جن سے شمال میں ایک جدید سلسلہ منسلک ہو گیا۔ اس طرح حاکم  
 مظہر۔ میر اور سودا کی بہت سی غزلیں دکن کے ان قدیم شعرا کی  
 زمینوں ہی میں لکھی گئی تھیں جن کو وہ اپنی معلومات کی کمی کی وجہ  
 سے ولی کی زمینیں سمجھتے تھے۔

ولی دراصل ایک غزل گو شاعر تھے۔ انھوں نے مثنویاں  
 اور قصیدے بھی لکھے ہیں لیکن ان پر ان کی شہرت اور عظمت کا  
 دارومدار نہیں ہے۔ ایک فارسی نثر کار سالہ نورالمعرفت بھی ان  
 سے منسوب کیا جاتا ہے مگر یہ دراصل ان کے ایک گجراتی ہم عصر  
 شاہ ولی اللہ کی تالیف ہے جن کو غلطی سے شاعر قرار دے کر خود  
 ولی اورنگ آبادی کو ولی گجراتی سمجھ لیا گیا تھا۔ یہ شاہ ولی اللہ شاہ  
 وجیہ الدین گجراتی کی اولاد میں تھے اور ان کی قبر وہیں چینی پیر



کی قبر کے نام سے مشہور ہے۔ حالانکہ وکی نے اورنگ آباد ہی میں  
سنہ ۱۷۰۷ء میں وفات پائی اور وہیں حضرت سید احمد گجراتی کے

تکیہ میں دفن کئے گئے۔  
وکی نے فراق گجرات کے موضوع پر جو غزل لکھی ہے اس کے

چند شعر یہ ہیں :-

گجرات کے فراق سوں ہے خار خار دل  
بے تاب ہے سینے منے آتش بہار دل

مرہم نہیں ہے اس کے زخم کا جہاں نہیں  
شمشیرِ حبر سوں جو ہوا ہے فگار دل

اس سیر کے نشے سوں اول تر داغ تھا  
آخر کوں اس فراق میں کھینچا خمار دل

میرے سینے میں آ کے چمن دیکھ عشق کا  
ہے جوشِ خوں سوں تن میں مر لالہ زار دل

ہجرت سوں دوستان کے ہواجی مرا گدار  
عشرت کے پیر بن کوں کیا تار تار دل

ہر آشنا کی یاد کی گرمی سوں تن منیں  
ہر دم میں بے قرار ہے مثلِ شرار دل



لیکن ہزار شکر و آئی حق کے فیض سوں

پھر اُس کے دیکھنے کا ہے امید وار مل

وکی ایک آوارہ مزاج۔ قلندر منشی اور بے باک شاعر تھے۔

ان کے کلام میں مضامین کی رنگینی، خیالات کی وسعت اور طرز

ادراکی۔ بے باکی پائی جاتی ہے۔ ان کا دیوان کئی بار چھپ چکا

ہے اور ان سے متعلق کئی مضامین اور کتابیں بھی شائع ہو چکی

ہیں۔ ان کی مثنوی سورت کی چند ابیات یہ ہیں جن سے زبان اول

سلوب بیان کا اندازہ ہو سکتا ہے۔

عجب شہراں میں ہو پور یک شہر بلاشک وہ ہو جگ میں مقصدِ دہر

اے مشہور اس کا نام سورت کہ جاوے جسکے دیکھے سب کدور

جکت کی آنکھ کا گویا ہے یہ نور اچھو اس نور سوں ہر چشم بد دور

شہرِ صوبوں منتخب دیوان ہو سب ملاحت کی وہ گویا کھان ہو سب

عجب قلعہ ہو وہاں اک باقرینہ انگوٹھی میں دنیا کے جیوں نگینہ

فرنگی اس میں پائے ہیں کلہ پوش

عدو وہاں جنگی گنتی میں ہر بہوش

وکی کے دیوان سے ظاہر ہوتا ہے کہ سفرِ دہلی سے پہلے اول

بعد کے کلام میں زبان کا کافی ذوق ہو گیا تھا۔ سفرِ دہلی سے پہلے کا



کلام قدیم اساتذہ و کن کے ہم رنگ ہے اور دہلی سے واپسی کے  
بعد کے کلام میں فارسی اضافتیں اور ترکیبیں زیادہ دخیل ہوئی  
ہیں۔ دونوں قسم کی غزلوں کے نمونے یہ ہیں۔

مت غصہ کے شعلہ سوں جلتے کوں جلاتی جا

ٹک مہر کے پانی سوں یہ آگ کھجبتا جاتی جا

تجھ چال کی قیمت سوں میں دل ہو مرا و اف

اے ناز بھری حنچل ٹک بھاؤ بتاتی جا

اں رین اندھیری میں مت بھول پڑوں تجھ سوں

ٹک پاؤں کے بھپوؤں کی آواز سناتی جا

تجھ نظر کی طرف سندر آتا ہے رتی وایم

مشتاق ہے درشن کا ٹک درس دکھاتی جا

وہ صنم جب سوں بسا دیدہ حیراں میں آ

آتش عشق پڑی عقل کے سامان میں آ

نازدیتا نہیں گورخصت گلگشت چمن

اے چمن زار حیا دل کے گلستان میں آ

عیش ہے عیش کہ اس مہ کا خیال روشن

شمع روشن کیا مجھ دل کے تبتان میں آ



غم سوں تیرے ہے ترجم کا محل حال وئی  
ظلم کو چھوڑ سجن شیوہ احسان میں آ

۳۱ مایر جعفر زٹلی۔ اصل میں شمالی ہند میں نارنول کا رہنے  
والا تھا۔ لیکن شہزادہ کام بخش کی فوج کے ساتھ دکن آیا۔ حیدرآباد  
اور اورنگ آباد دونوں میں قیام کیا اور یہاں کی شعر و سخن کی  
مخفلوں سے متاثر ہو کر خود بھی دکنی میں شعر گوئی شروع کی۔ چونکہ  
ہجو سے زیادہ لگاؤ تھا اس لئے بالآخر اسی میں پڑ گیا اور بخش گوئی  
اختیار کر لی۔ چنانچہ اسی سلسلہ میں سنہ ۱۳۷۱ء میں فرخ سیر  
بادشاہ کے حکم سے قتل کر دیا گیا۔

زٹلی کا کہلیات بہت ضخیم ہے۔ اور اس کی نظمیں مختلف  
موضوعوں پر ہیں۔ ان میں سلوک۔ جو بن نامہ۔ اختلافِ زماں اور  
مرثیہ عالم گیر قابل ذکر ہیں۔

زٹلی شمالی ہند کے ان شعرا میں سے نہیں تھا جنہوں نے دکن  
میں دکنی کے اثر سے اردو میں شعر گوئی شروع کی تھی۔ بلکہ وہ خود  
دکن آیا تھا اور اس کے کلام میں بہرہ انوی۔ اردو اور دکنی تینوں  
زبانوں کا اثر پایا جاتا ہے۔



۳۲  
 جعفر علی کی طرح ایک اور شاعر میر عبد الولی عزلت اس  
 دور میں دکن آیا تھا اور وہ بھی زلی کی طرح تمام عمر ایک شہر سے  
 دوسرے شہر کو سرگرداں رہا۔ عزلت سورت کا رہنے والا تھا۔  
 مختلف شہروں اور صوبوں کی سیر و سیاحت کر کے جب اورنگ آباد  
 پہنچا تو ناصر جنگ شہید نے قدر و منزلت کی اور ماہوار تنخواہ  
 مقرر کر دی۔ لیکن ناصر جنگ کی وفات کے بعد حیدر آباد کا رخ  
 کیا اور یہاں دو گاؤں بطور جاگیر حاصل کئے۔ آخر کار حیدر آباد  
 ہی میں سنہ ۱۷۷۵ء میں وفات پائی

عزالت نہ صرف اُردو، فارسی اور ہندی کا صاحبِ لیاں  
 شاعر تھا بلکہ ماہر موسیقی اور اعلیٰ درجہ کا مصور بھی تھا۔ میر تقی میر  
 سے بھی ملاقات کی تھی۔ اور عزالت ہی کی بیاض کو پیش منظر  
 رکھ کر میر نے اپنے تذکرہ نکات الشعراء میں بعض دکنی شعرا کا  
 ذکر کیا ہے۔

۳۳  
 شاعر فضل اللہ فضلی اس دور کے ایک مشہور شاعر  
 ہیں جنہوں نے کئی مثنویاں پریم لیکا۔ برہ بھوکا اور زادِ راہ  
 وغیرہ لکھیں۔ ان کے والد عطار اللہ غازی الدین خاں فیروز جنگ  
 کے ساتھ مدتوں رہے فضلی اورنگ آباد میں پیدا ہوئے اور وہ



کم عمر معاصرین میں اپنی طویل مسئولیوں کی وجہ سے شہرت حاصل  
 کی۔ سنہ ۱۷۷۰ء میں وفات پائی۔ انھوں نے غزلیں بھی لکھی ہیں  
<sup>۳۴</sup>عاشق۔ میر یحییٰ عرف عاشق علی خاں برہان پور کے رہنے  
 والے تھے اور شاہ عشق اللہ عاشق کے ہم عصر۔ یہ سپاہی پیشہ تھے  
 اور آصف جاہ اول کے ساتھ پہلے اورنگ آباد اور پھر حیدرآباد  
 پہلے آئے اور پھر یہیں اپنی بقیہ عمر گزار دی اور سنہ ۱۷۵۰ء سے  
 قبل وفات پائی۔ علم و فضل اور انشائے پرداز کی وجہ سے بڑی  
 شہرت حاصل کی۔ شاعری کے دلدادہ تھے اور ولی کے شاگرد بنا  
 معتقد۔ ایک شعر میں کہتے ہیں یہ

ولی سن یہ غزل عاشق کے تئیں کہتا اگر موتا

رہا کر سگ ہو تو دایم نبی کے آستانے کا

عاشق کا دیوان موجود ہے ان کا کلام نہایت سچتہ اور رنگین ہے۔  
<sup>۳۵</sup>مرزا داؤد۔ ولی اورنگ آبادی کا کم عمر ہم عصر تھا جو ان کے  
 بعد بھی عرصہ تک زندہ رہا۔ اور سنہ ۱۷۵۴ء میں وفات پائی اس  
 کے آبا و اجداد بلخ سے عہد اورنگ زیب میں اورنگ آباد آئے۔  
 اور منصب سے سرفراز ہوئے۔ داؤد اورنگ آباد میں پیدا ہوئے  
 اور ولی کی طرح اس شہر کی علمی و ادبی فضا سے متاثر ہوئے۔ ولی



نے آخری زمانے میں اپنے کلام میں جو نچنگی اور زبان میں جو ہمہ  
گیریت پیدا کی تھی داؤد نے اس کو اور آگے بڑھایا۔ وہ خوش  
آواز تھے اور جب مشاعرے میں غزل سناتے تو ان کی آواز کی  
دکشتی پر لوگ جھوم جھوم جاتے۔ وہ پُرگو شاعر نہیں تھے لیکن  
ان کے ہم عصر ان کے کمال سخن کے بڑے مداح اور معترف تھے  
واقعہ یہ ہے کہ وہ وہی کے ایک سچے جانشین تھے اور بالکل صحیح  
لکھا ہے کہ :-

بعد از وی ہوئے ہیں کسی شاعران و لیکن  
داؤد شعر تیرا مشہور ہے دکن میں  
حق نے بعد از وی تجھے داؤد  
صوبہ شاعری بحال کیا

ان کی ایک غزل کے تین شعر یہ ہیں -  
مرا احوال چشم یار سے پوچھو  
حقیقت درد کی بیمار سے پوچھو  
مرے حال پریشاں کی حقیقت  
صنم کے زلف کے ہر تار سے پوچھو  
مری ہر اک صدائے آہ کا بیج  
صنم کے چہرہ بلداری سے پوچھو



غلام قادر ساساچی۔ اس دور کے ایک ابھرتے ہوئے  
 شاعر تھے۔ انھوں نے بڑی عمر پائی اور سنہ ۸۰ء ۶۱ء میں فوت  
 ہوئے۔ ان کے دادا اورنگ زیب کے ساتھ دکن آئے اور یہ  
 اورنگ آباد ہی میں پیدا ہوئے۔ درویش صفت اور بااخلاق  
 صوفی تھے۔ متعدد دامرا اور شعرا ان کے معقد اور شاگرد تھے انھوں  
 نے ایک دیوان بھی مرتب کیا تھا اور ایک عمدہ مثنوی سرود  
 شمشاد لکھی تھی جس میں ۵۰۵ علوم و فنون کی معلومات بھی  
 اثنائے قصہ میں درج کر دی ہیں۔ ان میں سے بعض کے عنوان  
 یہ ہیں۔

کلام۔ مذہب۔ اخلاقیات۔ جہر ثقیل۔ طبیعیات۔ طب۔  
 طلسمات۔ نیرنجات۔ کیمیا۔ سیمیا۔ رمیا۔ جفر۔ موسیقی۔ معانی  
 منطق۔ قوانی۔ عروض۔ برات۔ ہندسہ۔ مساحت۔ نحو۔ قرأت

نجوم۔ رسل وغیرہ۔  
 یہ مسائل تو ضمناً آگئے ہیں لیکن اصل مثنوی سرود اور شمشاد  
 کے معاشقہ کی داستان ہے جس میں سامی نے اپنے عہد کی بڑی  
 عمدہ ترجمانی کی ہے اور اس کے مطالعہ سے واضح ہوتا ہے کہ  
 اس وقت تک اورنگ آباد علم و فضل کا کتنا بڑا مرکز بن گیا تھا



یہ مثنوی عینی کی فارسی مثنوی سے ماخوذ ہے۔  
 اگرچہ سامی کی زبان گو لکنڈہ اور بیجا پور کے مثنوی نگاروں  
 کے مقابلہ میں صاف ہے۔ تاہم دکنی زبان کا اثر جگہ جگہ نمایاں  
 ہے۔ مثلاً

زمانہ کا میں دیکھا ہوں عجب رنگ

کبھی ہے صلح اس میں اور کبھی جنگ

کوئی عورت نہ کی دعویٰ خدائی

اسے الفت میں افزوں ہے صفائی

جلائیں کوئی مرد عورت کی خاطر

ستی ہوتی ہے عورت سو ہی ظاہر

سید محمد قادیان خاکی۔ دکنی کے ہمعصروں میں سے

تھے۔ انھوں نے ہاشم علی بیجا پوری کی تقلید میں ریختی کی طرف

توجہ کی لیکن اس میں تصوف کی چاشنی نمایاں رکھی اور ایک

پورا دیوان مرتب کر ڈالا۔ اورنگ آباد کے مشاہیر اور قدیم شعرا

میں سے تھے۔ ان کا دیوان ابھی طبع نہیں ہوا۔ نمونہ کلام یہ ہے۔

پیابن لے سہیلی آجہوؤں سے مکھ کو دھوتی ہوں

کبھی میں رات میں گہرا اندھا را دیکھ روتی ہوں



رہوں کیوں ابتدا ہی میں دسے جب انتہا مجکو

فنائی الشیخ ہو کر میں بہت باللہ ہوتی ہوں

محرم ۱۲۵۸ھ شجاعت خاں صوبہ دار برار کے

فرزند تھے اور خود بھی معظم خاں خطاب سے سرفراز ہوئے۔ شعر و

سخن کے دلدادہ امیر زادے تھے۔ ناصر جنگ شہید نے ان کی

قدرا فرمائی کی۔ ان کی حیات میں اورنگ آباد کے شعرا میں ممتاز

رہے۔ بعد کو حیدرآباد چلے آئے تھے اور یہیں سنہ ۱۷۵۲ء ۱۷۶۰ء

میں وفات پائی۔ زبان بہت سلیس اور شکفتہ ہے۔ لکھی زبان

شہیق نے ان کے کلام کی بہت تعریف کی ہے نمونے چھپ چکے ہیں۔

نسور محمد عاصمی۔ برہان پور کے ان دلدادگان سخن ہیں

سے تھے جو آصف جاہ اول کی مردم شناسی کے باعث اپنا وطن

چھوڑ کر اورنگ آباد چلے آئے تھے۔

عاصمی کے والد کا شعر کے رہنے والے تھے اور عہد اورنگ نگر

میں برہان پور آکر وہاں اقامت اختیار کر لی تھی۔ عاصمی یہیں پیدا

ہوئے۔ ابتدا میں نصیر الدولہ صوبہ دار کے ملازم ہوئے۔ شعر و سخن

میں محمد علی تسلیم کے شاگرد تھے۔ نصیر الدولہ کی مدح میں ایک

ایسا عمدہ قصیدہ لکھا کہ داروغہ قلم ان بنائے گئے۔ جب نصیر الدولہ



وقت ہوئے تو آصف جاہ کے یہاں اورنگ آباد چلے آئے۔

انہوں نے چند مثنویاں بھی لکھی تھیں جنہیں سے خلاصۃ المعاد  
اور انوار العلوم قابل ذکر ہیں۔ غزل گو کی حیثیت سے بھی مشہور  
ہوئے چنانچہ ایک وقت آصف جاہ کو ان کی ایک غزل اتنی پسند  
آئی کہ انعام و اکرام سے سرفراز کیا اور خود بھی ان کی غزل پر ایک  
غزل لکھ کر ان کی عزت بڑھائی۔

آصف جاہ کے انتقال کے بعد ناصر جنگ ان کے قدردان  
رہے۔ لیکن جب وہ بھی شہید ہو گئے اور اورنگ آباد کی رونق حیدر  
آباد میں منتقل ہونے لگی تو عاصی حیدر آباد چلے آئے اور یہیں  
سنہ ۱۷۱۷ء میں وفات پائی۔ نمونہ کلام یہ ہے :-

تجھ غم کی آگ میں رکھا ہوں چھپا کے میں  
ڈرتا ہوں تا فلک نہ اڑے یہ شر کہیں

تجھ کی جیب سے نقل کیا ہے چمن میں جا  
دیکھا نہ تب سے سرو نے رونے ٹم کہیں

تجھے ہیں ہم کہ اب کہیں تم نے بھی دل دیا  
بیٹھے کہیں ہو بات کہیں سے نظر کہیں



ننگا صبر۔ میر احمد خاں ناصر جنگ نظام الدولہ شہید آصف جاہ  
 اول کے فرزند اور جانشین تھے۔ اپنے والد سے زیادہ علم و فضل اور  
 شعر و ادب کے دلدادہ تھے۔ اور عالموں اور شاعروں کے مرئی و  
 مرپرست۔ ان کی تخت نشینی کے وقت اورنگ آباد ہر حیثیت سے  
 عروج کمال کو پہنچ چکا تھا اور ان کی شہادت کے ساتھ ہی اس شہر کو  
 زوال آگیا اور یہ ایسا اجڑا کہ اب تک پنپ نہ سکا۔  
 ناصر اردو اور فارسی دونوں میں شعر کہتے تھے اور دونوں کے  
 دیوان موجود ہیں۔ وہ اورنگ آباد کے عاشق تھے اور چلتے تھے  
 کہ یہ شہر علم و فضل اور تہذیب و شائستگی کا مرکز بن جائے۔ چنانچہ  
 دور دور کے صاحبان کمال کو جمع کیا اور وہاں ایک ایسی عمدہ فضا  
 پیدا کر دی کہ اہل دکن، بیجا پور اور گولکنڈہ اور حیدرآباد کو بھول  
 گئے۔ لیکن افسوس ہے وہ ایک شعلہ مستعجل ثابت ہوئے اور اپنے  
 بھلے کی بناوت کو فرو کرنے کے لئے اورنگ آباد سے ایسے نکلے  
 کہ پھر جیتے جی واپس نہ ہو سکے۔ وہ حیدرآباد میں بھی کچھ عرصہ  
 قیام پذیر رہے لیکن یہاں ہر وقت اورنگ آباد کو یاد کرتے رہے  
 یہیں ایک فارسی رہا سنی بھی لکھی تھی جس میں کہتے ہیں کہ میرادل  
 اورنگ آباد کا زخم خوردہ ہے اور میری جان اسی پر نثار ہونا



چاہتی ہے۔ اورنگ آباد کی تاریخ برائے میں محبوبوں کی زلفوں سے  
زیادہ تاریخ اور خوشبو دار ہوتی ہیں۔ ناصر کی ایک اردو غزل  
کے چند شعر یہ ہیں :-

دل ہمارا فکار کرتے ہیں	نین تیرے شکار کرتے ہیں
آرسی پر بہار کرتے ہیں	خوب رو جب سنگار کرتے ہیں
سیرا بر بہار کرتے ہیں	اہل دل گریہ ندامت میں
اپنے ناصر کوں پیار کرتے ہیں	چشم بد دور دلبراں سارے

ناصر جنگ کرنول میں سنہ ۱۷۵۰ء میں دھوکے سے قتل  
کروئے گئے اور ان کی لاش اورنگ آباد میں بہ مقام خلد آباد  
دفن کی گئی۔

ناصر جنگ کے استاد میر غلام علی آزاد بلگرامی اس  
دور کے ایک ایسے صاحب کمال بزرگ تھے جو بلگرام سے اورنگ آباد  
آکر قیام پذیر ہو گئے تھے اور اس کی رونق بڑھانے اور مرکزیت  
مستحکم کرنے کا باعث بنے۔ ان کے کارناموں نے اس دور کو زندہ  
جاوید بنا دیا۔ وہ عربی اور فارسی۔ اردو اور ہندی چاروں زبانوں  
میں دستگاہ کاہل رکھتے تھے۔ انھوں نے متعدد تذکرے لکھے  
جن کی تفصیل یہ ہے۔



۱۔ سحیحۃ المرجان (ہندستان کے علما کا تذکرہ) یہ اول اس کا ترجمہ  
مظہر آدم دونوں چھپ چکے ہیں۔

۲۔ ید بیضا (عام شعرا کا تذکرہ)

۳۔ خزانہ عامرہ (مصلحہ یافتہ شعرا کا تذکرہ)

۴۔ سر و آواز (ہندی نثر اور شعرا کا تذکرہ)

۵۔ ماثر الکرام (علمائے بلگرام کا تذکرہ)

۶۔ روضۃ الاولیاء (اولیائے خلد آباد کا تذکرہ)

ان کے علاوہ آزاد نے صحیح امام بخاری کی شرح بھی ابتدا سے  
کتاب الزکوٰۃ کے آخر تک کی تھی۔ ان کی اکثر کتابیں چھپ چکی ہیں  
اور اورنگ آباد عرصہ تک ان کے شاگردوں کی نغمہ آرائی سے  
معمور رہا۔

عسکرف الدین خاں عاجز۔ اورنگ آباد کے مشاہیر شعرا  
سے ہیں۔ ان کے آبا و اجداد بلخ کے رہنے والے تھے۔ ان کے والد  
عہد عالمگیری میں ہندستان میں آئے اور غازی الدین فیروز جنگ کے  
توسط سے شاہی منصب دار مقرر ہوئے

عاجز کم عمر تھے کہ ان کے والد نے وفات پائی۔ نواب شکر خاں  
نصیر جنگ رکن الدولہ وزیر دکن ان کے عزیز تھے اور انہی کی سرپرستی



میں عاجز بننے پرورش پائی اور انہی کی سفارش سے نواب آصف جاہ  
اور نواب ناصر جنگ کے دربار میں باریاب ہوئے اور خطاب منصب  
اور جاگیر سے سرفراز ہوئے۔

فارسی اور اردو دونوں زبانوں میں شعر کہتے تھے۔ انکی اردو  
مثنوی لال و گوہر بہت مشہور ہوئی۔ اس کی زبان بہت شگفتہ  
اور سلیس ہے لیکن ان کا اردو دیوان مشکل زمینوں اور مثنویوں سے  
معمور ہے۔ وہ اپنی زندگی ہی میں اپنی مشکل پسندی کی وجہ سے  
شہرت پا چکے تھے۔ انھوں نے شمالی ہند کا بھی سفر کیا اور وہاں  
دکنی شاعروں کو مقبول بنانے میں بڑا حصہ لیا۔ اس کا ایک شعر یہ  
آکے دکھن سین زبان کا خوب پھل ہو پٹا  
یا علی عاجز کا تیرے ہند میں جس ہو چکا  
آخر زمانہ میں وہ ناندیڑ میں اپنے ایک عزیز کے یہاں مقیم تھے کہ  
سنہ ۱۷۶۴ء میں وفات پائی اور وہیں مدفون ہوئے۔

مثنوی لال و گوہر کا نمونہ یہ ہے۔  
کروں میں دست کی کیونکہ عفت کو زبان پر کس طرح ڈالوں نعت کو  
وہاں ہرگز نہ تھا پانی کا آثار اہل کاکھیت تھا وہ دست خوشوا  
زبان کی ریت ہیرے کی کنی تھی دربان کے کانٹے بھالوں کی انی تھی



وہاں کی باد تھی شوریدہ صرصر  
وہاں کی کنکری اٹھی مثلِ انگر  
بگولا تھا وہاں دن رات قائم  
وہاں جھک سدا آندھی تھی دائم  
ان کی غزلوں کا رنگ ہی جدا تھا جو ان اشعار سے ظاہر  
تجھ

ہوگا

عید ہے وصل ترا مجکو طرب کی سو گند  
آشتابی سین تجھے میری طلب کی سو گند  
تجھے

تجھ مکھ کوں دیکھ چاند گن سین گیا اکھڑ  
تجھ قد کوں دیکھ سر و چین سین گیا اکھڑ

چمن میں چل کے سجن بے حجاب سا غر کھینچ  
بہار رنگ گلستاں کے سرسین چادر کھینچ

کر آرسی کی طرح تماشا تے خوب وزشت  
دل میں کسی سین عکس نہ رکھ لے صفا زشت

نشاہ سراج۔ اور رنگ آباد کے آخری بڑے شاعر تھے۔

اور انھیں کی ذات پر دکن کے قدیم استادان فن اور معماران  
سخن کا سلسلہ ختم ہو جاتا ہے۔ انھوں نے اپنے دور کے اکثر

شاعروں کی طرح کسی سرکاری یا درباری قدر دانی کی کوشش  
نہیں کی بلکہ وہی کی طرح درویشی اور قلندری میں اپنی عمر



گزار دی۔ مرزا داؤد کے بعد وہی ولی کے سچے جانشین اور  
 معتقد و مقلد تھے۔ انھوں نے بالکل ٹھیک لکھا ہے کہ :-  
 تجھ مثل اے سراج بعد ولی کوئی صاحب سخن نہیں دیکھا  
 سراج ایک مذہبی خاندان میں سنہ ۱۱۷۱ھ میں پیدا ہوئے  
 تھے۔ ان کے والد سید درویش ابن سید گوہر مدینہ کے ایک  
 بزرگ سید محمد کی اولاد میں تھے جو ہندوستان آکر دہلی کے  
 نواح میں قیام پذیر ہوئے تھے اور بعد کو ان کی اولاد دکن میں  
 آہی۔ سراج کی پیدائش کے وقت اورنگ آباد اردو شعرو  
 سخن کا مرکز بن چکا تھا اور انھوں نے اسی فضا میں آنکھیں کھولیں  
 ان کی شاعری ان کے عنقوان شباب کی پیداوار ہے اور ان کا  
 دیوان سنہ ۱۷۳۵ء تک مرتب ہو چکا تھا اور وہ ایک استاد  
 کی حیثیت سے مشہور ہو چکے تھے۔ انھوں نے سات مثنویاں  
 بھی لکھی تھیں جن میں بوستان خیال اردو کے ادب عالیہ میں  
 شمار کی جاتی ہے۔ ان کا کلام تمام اصناف سخن پر مشتمل ہے  
 لیکن غزل اور مثنوی میں ان کو لازوال شہرت حاصل ہوئی اور  
 ان کا کلام ان کی زندگی ہی میں دور دور تک پہنچ گیا۔ آخر  
 زمانہ میں انھوں نے شاعری ترک کر دی تھی اور فقر و تصوف



میں مشغول ہو گئے تھے۔ انھوں نے سنہ ۱۷۳۷ء میں وفات  
پائی۔ اورنگ آباد ہی میں مدفون ہوئے۔

سراج کی یہ غزل تمام ہندوستان میں مشہور ہے :-  
خبرِ تحیرِ عشقِ سن نہ جنوں رہا نہ پری رہی  
نہ تو تو رہا نہ تو میں رہا جو رہی سو بھیری رہی  
شہِ بخودی نے عطا کیا مجھے اب لباسِ برہنگی  
نہ خرد کی بجنیہ گرمی رہی نہ جنوں کی پردی رہی  
چلی سمتِ غیب سے کیا ہوا کہ چمنِ ظہور کا جل گیا  
مگر ایک شاخِ نہالِ غم جسے دل کہو سوہری رہی  
نظرِ تغافلِ یار کا گلہ کس زباں میں بیاں کروں  
کہ ثمرِ صدقِ آرزو خمِ دل میں ہی سو بھیری رہی  
تمہے جوشِ حیرتِ حسن کا اثر اس قدر میں یہاں ہوا  
کہ نہ آئینہ میں رہی جلا نہ پری کوں جلوں گرمی رہی  
کیا خاکِ آتشِ عشق نے دل بے نوائے سراج کوں  
نہ خطر رہا نہ حضر رہا مگر ایک بے خطری رہی  
یہ دورِ سراج ہی پر ختم ہو جاتا ہے۔ سراج کے بعد دکنی  
شعرا کی خود اعتمادی رفتہ رفتہ کم ہونے لگی اور وہ شمالی ہند



کے شعرا کی شاگردی ہی پر اپنی زبان اور بیان کی صحت و خوبی  
کا انحصار کرنے لگے تھے کیوں کہ اس وقت وہ دکنی محاورہ  
اور روزمرہ چھوڑ کر شمالی ہند کی زبان کی پیروی کرنے لگے تھے۔

WIAAB 1431

صغیر  
مرکز حیات لائبریری

maablib.com



# دکنی ادب کا اثر شمالی ہند کی اردو پر

اورنگ زیب کے دکن کو فتح کرنے کے بعد جب شمال اور دکن میں ملاپ ہو گیا اور دکن کے لوگ شمال اور شمال کے دکن آنے جانے لگے تو دونوں کو اپنی زبانوں کے اختلاف کا احساس ہوا۔ لیکن چونکہ دکن والوں نے اس میں خاصہ ادبی کام کیا تھا شمال والوں نے معلوم کیا کہ ہم اس بارے میں دکن سے بہت پیچھے ہیں۔ وہاں کسی شخص نے بھی بول چال کی زبان میں شاعرانہ شاعری کی طرف توجہ نہیں کی تھی اور جو ایک دو مثالیں ملتی ہیں انھیں اس زمانے کے قدیم تذکرہ نویس سنجیدہ اور صحیح شاعری کا نمونہ نہیں سمجھتے بلکہ کہتے ہیں کہ تفنن کے طور پر لکھے گئے تھے۔ اس عہد کے اور اس کے بعد کے دو چار شاعر ایسے ملتے ہیں جنہوں نے کچھ اردو میں لکھا تھا۔ مثلاً



مرزا معزز موسوی، خاں فطرت اور نگ زیب کے زمانے کے  
 ایک فارسی گو شاعر تھے۔ ان کا یہ اردو شعر تذکروں میں ملتا ہے۔  
 از زلف سیاہ تو بدل نام پری ہر درخانہ آئینہ گناہوم پری ہر  
 مرزا معزز کے ساتھ ایک اور شاعر قزلباش خاں امتیڈ کے بھی اردو  
 شعر ملتے ہیں جس کا ایک نمونہ یہ ہے۔

بامن کی بیٹی آج مری آنکھوں پری غصہ کیا و گالی دیا اور دگر لری  
 اس قسم کے شعروں کے علاوہ اور نگ زیب کے زمانے کے چند اردو  
 شعر بھی ملتے ہیں جو جعفر علی (زٹلی) کی تصنیف ہیں۔ یہ زیادہ تر محض  
 ہیں تاہم کتب خانہ انڈیا آفس (لندن) اور ادارہ ادبیات اردو  
 کے مخطوطوں میں بعض ایسے بھی پائے گئے ہیں جنہیں کوئی سنجیدہ  
 کہہ سکتا ہے۔ ان کی چند مثالیں درج ذیل ہیں تاکہ دکن کے اثر سے  
 پہلے کی اردو شاعری کی نوعیت معلوم ہو سکے۔ اور نگ زیب کی  
 مدح میں لکھا ہے۔

زبے دھاگ اور نگ شاہ ولی  
 در اقلیم دکھن پری کھل ملی  
 دریں پیر سال وضعیف بدن  
 چپانی دھا چو کڑی در دکھن



رہے شاہ شاہیں کہ گاہ و غاہے

نہ ہلد نہ ٹلدر نہ جہنم بد ز جاے

یرا اور ولشکر ایسا و صوم و صام

کہ ہل چل پڑی برسر روم و شام

ہما سور جو و صابلی لے بدل

چو البسیر قائم چو پربت اٹل

اورنگ زیب کی وفات کا مرثیہ :-

اکل بے کل ہوا سنار سارا

بخوی طیار شد مرغ تارا

کہاں اب پایے ایسا شہنشاہ

مکمل اکمل و کامل دل آگاہ

صدائے توپ و بندوق پست ہر سو

چٹا چٹ و چٹا چٹ است ہر سو

بہر سو مار ماروھا وھاڑا است

اچھل چال و تبر خنجر گداز است

غرض اس قسم کی اردو شاعری کرنے والوں نے جب دیکھا کہ دکن

میں مدت سے اردو شاعری کا ذوق ترقی کر چکا ہے تو وہ دکھنی اور



متاثر ہو گئے اور چونکہ اس اثنا میں وہ فارسی شاعری کی تقلید سے اکتا گئے تھے۔ ایک غیر ملک کی زبان میں کمال حاصل کرنے کے لئے انھیں خاصی محنتیں کرنی پڑتی تھیں اور اس کے بعد بھی وہ ایرانی شاعروں کے مقابلہ میں خود کو کم زور پاتے تھے۔ ساتھ ہی چونکہ فارسی ان کی اپنی زبان نہ رہی تھی وہ اپنی طرف سے ادائیگی خیال کے نئے نئے طریقے اختیار کرنے سے قاصر تھے۔ انھیں ہر وقت یہ ڈر لگا رہتا تھا کہ کہیں ایرانی استاد ان کی زبان کو غلط نہ قرار دیں۔ چنانچہ اس زمانے میں محاوروں وغیرہ کے استعمال پر اکثر ایرانی اور ہندوستانی شاعروں میں جھگڑے رہتے تھے جنکی مثالیں قدیم تذکروں میں کثرت سے موجود ہیں۔

دوسری وجہ یہ ہے کہ فارسی کی قدر کرنے والی سلطنتیں کمزور ہوتی جا رہی تھیں۔ خود حکمران شاعر نہیں تھے اور نہ سیاسی کمزوریوں کی وجہ سے شاعروں کی قدر کرنے کے قابل تھے۔ اگر اکبر کے چند درباری امیروں کی طرح اورنگ زیب اور اس کے بعد کے امیر فارسی شاعروں کی خاطر خواہ قدر کرتے تو بہت ممکن تھا کہ فارسی پھر کچھ زمانے کے لئے چل نکلتی۔

اس کے علاوہ چونکہ فارسی میں ہندوستانی شاعروں کے لئے



خیالات ادا کرنے کے نئے نئے طریقے مسدور تھے اور اس کے علاوہ  
اس میں اپنی مقامی خصوصیات اور فطری حالات کو بے دھڑک  
نظارہ کرنا معیوب سمجھتے تھے۔ اس لئے وہ فطرتاً کسی ایسی چیز کے  
متلاشی تھے جس کے ذریعہ سے وہ بے تکلفی کے ساتھ اپنے مطالب  
ادا کر سکیں۔

غرض جب انھوں نے دکھنی اردو کا مطالعہ کیا جو ان کے  
لئے فارسی سے زیادہ قریب تھی اور جن کے ذریعہ سے ان کی تمام ادبی  
ضرورتیں پوری ہو سکتی تھیں تو فارسی کو چھوڑنا شروع کیا اور  
رفتہ رفتہ اس سے اس قدر بیزار ہو گئے اور اس کو حقارت کی  
نظروں سے دیکھا شروع کیا کہ جب سو دا یا تمیر جیسا کوئی بڑا  
شاعر فارسی میں لکھتا تو لوگ یہ سمجھتے تھے کہ وہ اپنے رُتبے سے  
اتر کر یہ کام کر رہا ہے۔

شمالی ہند میں رنجیت گونی کی ابتدا اور فارسی ترک کرنے کا  
سبب میر نے شاعرانہ طریقے سے بڑا پر لطف پیش کیا ہے۔  
وہ کہتے ہیں :-

خوگر نہیں کچھ یوں ہی تم رنجیت گونی کے  
معتوق جو تھا اپنا باشندرہ دکن کا تھا



اس زمانے میں جو دکھنی شاعر شمال گئے ان کی تعداد میں جیسے جیسے اردو کے تذکرے دستیاب ہوتے جاتے ہیں اضافہ ہوتا ہے مصحفی کے تذکرے سے ظاہر ہوتا ہے کہ چودہ پندرہ دکھنی شاعر دہلی گئے تھے۔ جہاں انہوں نے خاص قدر و منزلت حاصل کی۔ تذکرہ اعظم الدولہ سرور سے بھی اس بارے میں اچھا مواد حاصل ہوتا ہے۔ مصحفی کے تذکرے میں تیس کے قریب شمالی ہند کے ایسے شاعروں کے نام ملتے ہیں جو دکھن گئے تھے۔ اگر اس زمانے کے اور تذکروں کا اس لحاظ سے تحقیقی مطالعہ کیا جائے تو یقین ہے کہ اس تعداد میں اور بھی اضافہ ہو سکے گا۔ تاہم یہاں اس امر کا اظہار ضروری معلوم ہوتا ہے کہ اس زمانے میں شمالی ہند میں شاعروں کے جو تذکرے لکھے گئے ہیں ان میں سے جتنے بھی اس وقت تک نظر سے گزرے ہیں ان میں ڈیڑھ سو کے قریب ایسے شاعروں کے نام ملتے ہیں جو کسی نہ کسی طرح دکھن سے تعلق رکھتے ہیں۔ یہ تو شاعری کا ذکر تھا اس زمانے میں دکھن کے بہت سے ایسے لوگ بھی شمال گئے جو شاعر نہیں بلکہ اہل ذوق تھے۔ یہ لوگ دکھنی اردو کی بہت سی کتابیں اپنے ساتھ شمال لے گئے۔ چنانچہ کچھ ہی عرصے میں شاہان اودھ کے کتب خانوں میں دکھنی کی اچھی



خاصی کتابیں جمع ہو گئیں جن سے ظاہر ہوتا ہے کہ کس قدر جلد و کھنی ادب شمال میں مقبول ہو گیا تھا کہ اس کے بعض اجزا شاہی کتب خانوں تک بھی پہنچ سکے۔ اس کا ثبوت اس طرح بھی ملتا ہے کہ ہندستان اور یورپ کے مختلف کتب خانوں میں جو قدیم دکنی مخطوطے ہیں ان میں بعض ایسے بھی ہیں جن کے کاتب شمالی ہند کے باشندے تھے اور جنہوں نے وہیں محمد شاہ کے ابتدائی دور میں ان دکنی کتابوں کو نقل کیا تھا۔

قدیم تذکروں سے یہ بھی معلوم ہوتا ہے کہ دہلی کی مجلسوں میں دکنیوں کے اشعار عام طور پر قدرتی نگاہوں سے دیکھے جاتے تھے۔ لوگ دکنی شاعروں کی آواز بھگت کرتے تھے۔ ولی نے تین دفعہ سے زیادہ دہلی کا سفر کیا اور پھر بھی جی نہیں بھرا۔ ایک شعر ان سے منسوب ہے۔

دل ولی کالے لیا ولی نے چھین

جا کہو کوئی محمد شاہ سوں  
دہلی کے شاعر ولی کی غزلوں پر غزلیں لکھنا باعث کمال سمجھتے تھے  
اور انھیں کے مشورے سے اپنے مشاعروں کے لئے مصرع طرح  
حاصل کرتے تھے۔ اگرچہ اب شمال کے اس زمانے سے شاعروں



کے کلام عام طور پر دستیاب نہیں ہوتے تاہم دیوان زادہ حاتم سے (جو اس زمانہ کی تنہا یادگار ہے اور جس کا ایک نفیس بلکہ اصلی نسخہ اس وقت انڈیا آفس میں محفوظ ہے) اس کی شہادت ملتی ہے۔ خود دیباچے میں حاتم نے ولی کی استادی کا ذکر کر دیا ہے اور لکھا ہے کہ میں انھیں کی طرز پر لکھتا ہوں۔ اس کے علاوہ اشعار میں متعدد جگہ ولی کی استادی کا اعتراف کرتے ہیں۔ انکے موجودہ مختصر سے انتخاب میں بھی تیرہ غزلیں ایسی ہیں جن پر صراحت سے لکھا گیا ہے کہ ولی کی طرز اور تقلید میں لکھی گئی ہیں بعض شعروں میں وہ ولی سے مخاطب بھی ہیں جن سے ظاہر ہوتا ہے کہ وہ ولی کی موجودگی ہی میں لکھے گئے ہیں۔ اس ضمن میں مزید معلومات میرے اس مضمون میں درج ہیں جو شاہ ظہور الدین حاتم کے عنوان سے رسالہ ہندوستانی الہ آباد میں شائع ہوا ہے۔

تذکرہ قاسم (مخطوطہ انڈیا آفس) میں ولی کی تعریف کرنے کے بعد اس زمانے کے ایک شاعر کا مصرعہ اپنے خیالات کی شہادت کے طور پر نقل کیا گیا ہے۔ لکھا ہے کہ پیر خان نے بہت ہی بجا اور بر موقع کہا ہے کہ

“ولی پر جو سخن لاوے اسے شیطان کہتے ہیں“



معلوم ہوتا ہے کہ اول اول شمال کے فارسی شاعروں نے وکی کی مخالفت بھی کی تھی۔ چنانچہ ناصر علی کے متعلق لکھتے ہیں۔

اچھل کر جا پڑے جوں مصرع برق

اگر مطلع لکھوں ناصر علی کوں

اسی زمانے کے ایک اور تذکرے میں (یعنی تذکرہ بے جگر جس کا مخلوط جو غالباً مصنف ہی کا مسودہ ہی انڈیا آفس لندن میں موجود ہے۔) وکی کی نسبت لکھا ہے۔

”در حقیقت جس نے ہندی کے میدان میں گھوڑے

دوڑائے وہی تھا اور فی الواقع جس شخص نے کہ آب رفتہ

دوبارہ زبان ہندی میں پہنچا یا وہی تھا۔ جب سلسلہ

جلوس محمد شاہی میں اس کا دیوان دہلی پہنچا۔ اس

زمانے کے اعلیٰ پایہ کے شعرا مثلاً حاتم۔ آبرو۔ فعال وغیرہ

اس کی زبان کا تتبع اور پیروی کرنے اور اسی کی زبان کا

اسلوب اختیار کرنے لگے“ (ترجمہ فارسی سے)

ایک اور تذکرہ ”طبقات سخن“ میں آبرو کے ذکر میں لکھا ہے کہ۔

”جب دیوان ہندی شاہ ولی اللہ گجراتی کا محمد شاہ

کے عہد میں دہلی پہنچا تو اس کی پیروی کی“ (ترجمہ)



مصطفیٰ نے اپنے تذکرہ میں خود حاتم کا قول ان کے ذکر میں نقل کیا ہے۔ جس سے معلوم ہوتا ہے کہ وہی کا کلام دہلی میں ہیجہ مقبول ہو گیا تھا وہ کہتے ہیں۔

”ایک روز پیش فقیر بیان کیا کہ سنہ ۲ فردوس آرام گاہ میں دیوان ولی شاہ جہاں آباد میں آیا اور اس کے اشعار ہر چھوٹے بڑے کی زبان پر جاری ہو گئے اور دو تین آدمیوں کے ساتھ جن سے مراد ناجی - مضمون - ممتون اور آبرو ہیں ہندی اشعار کی بنیاد ایہام گوئی پر رکھی اور معنی یابی اور مضامین کی تلاش کی وادوی“ (ترجمہ)

وہی کے علاوہ جن دکھنیوں نے وہی میں شہرت حاصل کی ان میں فقیر اللہ آزاد - اور فراقی دکھنی بھی شامل ہیں۔ میر حسن اپنے تذکرہ کے آغاز میں یہ لکھنے کے بعد کہ :-

”سمجھنا چاہیے کہ رنجیت پہلے زبان دکھنی تھا“ (ترجمہ)

فقیر اللہ آزاد کا حال لکھتے ہیں اور پھر اس کی شاعری کی تعریف یوں کرتے ہیں :-

”فراقی دکھنی کے ہمراہ شاہ جہاں آباد میں آیا تھا دردمند طبیعت رکھتا تھا اور بہت صاف کلام لکھتا تھا۔ خدا



اس کو بخشنے " (ترجمہ)

غرض اہل شمال نے بہت جلد فارسی شاعری کو ترک کر دیا اور دکن کی تقلید شروع کر دی۔ وہاں کے شاعروں کو استاد مانا اور ان کی غزلوں پر غزلیں لکھیں اور حتی الامکان اس بات کی کوشش کی کہ دکھنی زبان اور محاورے میں شاعری کریں اور نہ صرف یہی بلکہ جو شخص دکھنی طرز کے خلاف لکھتا اس کو برا بھلا کہا جاتا اور اس کی شاعری غلط سمجھی جاتی۔ چنانچہ اس زمانے کے ایک مشہور دہلوی شاعر شاہ مبارک آبادی نے اس کے متعلق جو نصیحت کی تھی اس کو حاتم نے اپنے دیوانِ بادہ کے دیباچہ میں نقل کیا ہے۔ وہ لکھتے ہیں:

وقت جن کا رنجیتہ کی شاعری میں صرف ہے

ان سنی کہتا ہوں بوجھو صرف میرا شرف ہے

جو کہ لاوے رنجیتہ میں فارسی کے فعل و حرف

لغو ہیں گے فعل اسکے رنجیتہ میں حرف ہے

دکھنی اثر کے بعد شمال میں جن ہندو اور مسلمان شاعروں نے فارسی شاعری ترک کر کے دکھنی طرز میں شاعری شروع کر دی ان کی تعداد خاصی ہے اور تذکروں میں ان کے متعلق کافی مواد موجود ہے۔

لیکن دہلی کے شاعروں کا یہ رجحان زیادہ دیر تک نہیں قائم



رہ سکا۔ دکھنی بھی فارسی کی طرح ان کی اپنی زبان نہ کھتی۔ اس میں  
 بھی خیال ادا کرنے کے لئے انھیں تکلف کرنا پڑتا تھا۔ اب انھوں نے  
 اس بات کی کوشش کی کہ اپنی مادری اور بول چال کی زبان میں  
 فارسی اجزا ملا کر شاعری کریں۔ اگرچہ پہلے پہلے بعضوں نے اس کی  
 مخالفت بھی کی لیکن وہ اس تبدیلی میں کامیاب ہو گئے اور بہت  
 جلد اردو نے مسئلے کی زبان میں شعر و شاعری شروع ہو گئی اس کا  
 آغاز حضرت مرزا جان جاناں مظہر نے کیا اور اس کی ترقی ناسخ کے  
 زمانے تک جاری رہی۔ اس تبدیلی کا ذکر حاتم نے جن کو شمال میں دکھنی  
 کے عروج اور زوال دونوں کا دیکھنا نصیب ہوا تھا اپنے دیوان کے  
 دیباچہ میں وضاحت سے کر دیا ہے۔

”اس زمانے میں یہ تریبیت طلب دس بارہ سال سے اکثر  
 الفاظ کو نظر سے گرا کر عربی و فارسی الفاظ کو جو قریب الفہم اور  
 کثیر الاستعمال ہوں اور روزمرہ دہلی کو کہ میرزا یان ہند  
 و فصیح گویان محاورہ میں رکھتے ہیں منظور سمجھا۔  
 اس کے علاوہ ملک کی زبان اور ہندوی کہ اس کو بھاکا  
 کہتے ہیں موقوف کر کے فقط روزمرہ کہ عام فہم و خاص پسند

تھا اختیار کیا“ (ترجمہ)



اور اس کے بعد لکھا ہے کہ اس انتخاب میں قدیم (دکھنی) طرز کے اشعار میں نے نہیں دبح کئے ہیں اگر کوئی ملیں تو مجھے معاف کیجئے۔ اس لسانی تبدیلی کو بعض لوگوں نے پسند نہیں کیا۔ تذکرہ مخزن نکات میں خود قائم نے اس تبدیلی کے متعلق اپنے خیالات کا اظہار کیا ہے۔ وہ پہلے ان شاعروں کے نقل و نقل اس طرح ظاہر کرتے ہیں جنہوں نے دکھنی کی تقلید کا آغاز کیا تھا۔

”راہ سخن کے جاننے والوں سے یہ بات چھپی ہوئی نہیں ہے کہ عبداللہ قطب شاہ کے عہد سے بہادر شاہ اول کے زمانے تک جن لوگوں نے رنجیتہ میں شاعری کی ہے انکا طریقہ کلام بہت ہی مربوط اور معقول ہے۔ اگرچہ اکثر الفاظ جو ہمارے لئے غیر مانوس ہیں، ان کے یہاں مستعمل ہیں لیکن چونکہ زبان دکن کے موافق صحیح اور درست ہیں اس لئے ہر ایک کے لئے لائق استعمال تھے۔ نہ یہ ستم کہ محمد شاہ کے زمانے کے شعرا نے اپنے نئے الفاظ اور ایہا م تلاش کر کے شعر کو مرتبہ بلاغت سے گرا دیا۔ مہی کا تو کیا پوچھنا۔ کچھ کہا نہیں جاسکتا اس لئے کہ بزرگوں کی خطا بتانا خطا ہے۔“ (ترجمہ)



طبقہ دوم کے شاعروں مثلاً حاتم و ناجی و منظر کے ذکر کے بعد  
 طبقہ سوم یعنی میمر۔ سودا اور سوز و غیرہ کا ذکر شروع کرنے سے  
 پہلے ان کے فارسی کی طرف توجہ کرنے کی نسبت حسب ذیل خیالات  
 کا اظہار کرتے ہیں۔

”مخفی نہ رہنا چاہیے کہ اب جن شعرائے متاخرین کے  
 اشعار و حالات لکھے جاتے ہیں ان کا طرز کلام شعر  
 فارسی کے رویہ پر ہے۔ چنانچہ جملہ شعری صنعتیں جو قدیم  
 اساتذہ استعمال کرتے تھے، یہ بھی کرتے ہیں اور  
 اکثر ایسی فارسی ترکیبوں کو جو اردو کے معانی کے  
 محاورے کے موافق ہیں اور کانوں سے مانوس نہ  
 جائز سمجھتے ہیں۔ مگر زبان مثل کا ترجمہ رنجیتہ میں کرنا  
 بڑی بات ہے۔ اس لئے کہ اس طرح دونوں میں سے  
 کسی الگ زبان کی صحت بھی باقی نہیں رہتی۔ اگر  
 بعض اصطلاحیں جو اس ملک کے فصیحوں کے زبانوں  
 میں استعمال کریں تو کوئی مضائقہ نہیں لیکن طبقہ اول  
 کے شعرا کی تقلید کہ ان کا ایک مصرعہ رنجیتہ اور دوسرا  
 فارسی ہوتا تھا اور بعض رنجیتہ اور فارسی کو غیر مانوس الفاظ



سے ملا دیتے ہیں قابلِ مذمت ہے۔

منظہر نے جو دکھنی اثر کو دور کر کے فارسی آمیز زبان میں شاعری شروع کی اس کے بہت سے ثبوت تذکروں میں ملتے ہیں جن کا تفصیلی بیان منظہر کی شاعری کے ذکر میں کسی اور موقع پر کیا گیا ہے یہاں اس امر کا اظہار غالباً ضروری ہے کہ دکھنی کے رولج کی طرح دکھنی کا رد عمل بھی بڑی تیزی سے شروع ہو گیا۔

شمال والوں کو دکھنی اثر کے زائل کرنے میں جلد کامیابی اس لئے بھی حاصل ہو گئی کہ اس کو زائل کر کے شمال کے روزمرہ میں شاعری کرنے کی کوشش میں حصہ لینے والے تیر۔ سودا اور قایم جیسے بڑے بڑے شاعر بھی تھے۔ چنانچہ ان تینوں کے بعض وہ شعر ذیل میں نقل کئے جاتے ہیں جن میں اس امر کی طرف اشارے ہیں۔

سودا :-

کہے تھار بختہ کہنے کو عیب ناداں بھی  
 سو یوں کہا میں کہ دانا ہنر لگا کہنے  
 بسان مہر یہ روشن ہو سائے عالم پر  
 جہاں میں جیسے کہ میں شعر نرا لگا کہنے



سخن کو ریختے کے پوچھے تھا کوئی سودا

پسند خاطر دلہا ہوا یہ فن مجھ سے

کب اسکو گوش کئے تھا جہا نہیں اہل کمال

یہ سنگ ریزہ ہوا ہے در عدن مجھ سے

مکمل :-

دل کس طرح نہ کھینچیں اشعار ریختے کے

بہتر کیا ہے میں نے اس عیب کو ہمز سے

ریختے کا ہے کو تھا اس رتبہ عالی میں تیر

جو زمین کجی لے سے تا آسماں میں لے گیا


قائم ہیں ریختے کو دیا خلعتِ نبول

ورنہ یہ پیش اہل سخن کیا کمال تھا

تسایم میں غزل طور کیا ریختے ورنہ

اک بات چسپرسی بہ زبانِ دکنی تھی





MAAB 1431

مرکز حیات  
پتھربلی

maablib.com







- احوال مصیبت اہل بیت ، ۷۲  
 اختلاف زمان ، ۱۳۶  
 ادارہ ادبیات اردو ، ۸۴ ، ۱۵۳  
 اڈیکمیٹ ، ۱۱۲  
 ارشاد نامہ ، ۳۴  
 اسرار عشق ، ۵۹  
 اسمعیل خطاط خاں ، ۴۵  
 اسمعیل عادل شاہ ، ۲۵  
 اشارات الثافلین ، ۱۲۳  
 اشرف ، ۲۱ ، ۲۲  
 اشرف سید ، ۱۲۳ ، ۱۲۵  
 افضل ، ۹۳ ، ۹۴  
 افضل خاں شیرازی ، ۳۰  
 اکبر جلال الدین ، ۱۱ ، ۳۳ ، ۱۵۵  
 امامی ، ۱۲۷ ، ۱۲۸ ، ۱۳۰  
 امید قرظلباش خاں ، ۱۵۳  
 امیر خسرو ، ۴۸  
 امین ، ۴۱ ، ۹۳ ، ۱۲۲  
 امین خاں ، ۶۵  
 امین الدین اعلیٰ ، ۵۵ ، ۵۹ ، ۶۰  
 امین شہزادہ محمد ، ۶۴
- انڈیا آفس ، ۱۵۳ ، ۱۵۹ ، ۱۶۰  
 الزار العلوم ، ۱۴۳  
 اورنگ آباد ، ۱۰ ، ۱۲۵ ، ۱۲۹  
 ، ۱۳۳ ، ۱۳۶ ، ۱۳۷ ، ۱۳۸  
 ، ۱۴۰ ، ۱۴۱ ، ۱۴۲ ، ۱۴۳  
 ، ۱۴۴ ، ۱۴۵ ، ۱۴۶ ، ۱۴۸  
 ، ۱۴۹ ، ۱۵۰  
 اورنگ زیب ، ۸۷ ، ۹۳ ، ۹۸  
 ، ۱۰۱ ، ۱۰۲ ، ۱۰۹ ، ۱۱۰  
 ، ۱۱۲ ، ۱۱۳ ، ۱۱۴ ، ۱۱۸  
 ، ۱۲۸ ، ۱۲۹ ، ۱۳۰ ، ۱۳۸  
 ، ۱۴۰ ، ۱۴۲ ، ۱۵۲ ، ۱۵۳  
 ، ۱۵۴ ، ۱۵۵  
 ایاضی امین محمد ، ۵۸  
 ایڈنبرا یونیورسٹی ، ۱۰۷ ، ۱۲۸  
 ایران ، ۶۴
- (ب)  
 باجن بہار الدین ، ۲۷  
 بازار حسن ، ۴۸  
 باغ جانفزا ، ۱۲۱  
 باغ حسینی ، ۱۱۲



بحری قاضی محمود ، ۱۰۰ ، ۱۰۱

، ۱۱۲ ، ۱۳۰

بحیرہ بنگال ، ۱۰

بحیرہ عرب ، ۱۰

بخاری امام ، ۱۴۶

برار ، ۱۱۲ ، ۱۴۲

برهان الدین شاہ خلیل اللہ ، ۱۶

برهان الدین جامی ، ۳۲ ، ۵۵

برهان الدین اولیا ، ۸۶

برهان پور ، ۸۰ ، ۱۰۶ ، ۱۳۸

، ۱۴۲

برہ کببوکا ، ۱۳۷

بشارت الذکر ، ۳۶

بصرہ ، ۱۱۴

بلاقی سید ، ۸۲ ، ۸۳

بلبل ، ۱۲۰

بلخ ، ۱۳۸ ، ۱۴۶

بلگرام ، ۱۴۵ ، ۱۴۶

بنارس ، ۳۳

بندہ نواز خواجہ ، ۱۲ ، ۱۳ ، ۲۳

، ۲۵ ، ۲۶ ، ۳۳ ، ۵۱ ، ۸۴

بودھن ، ۱۰

بوستان خیال ، ۱۴۹

بہادر شاہ اول ، ۱۶۴

بھاگ متی ، ۷۰

بھاگیہ رتی ، ۶۴

بہرام و بالو حسن ، ۱۱

بہرام و گل اندام ، ۹۰

بہمنی دور ، ۲۷ ، ۳۱ ، ۶۶

بہمنی سلطنت ، ۹ ، ۲۷

بیجا پور ، ۱۰ ، ۱۱ ، ۲۶ ، ۲۷ ، ۲۸

، ۲۹ ، ۳۰ ، ۳۱ ، ۳۲ ، ۳۴

، ۳۷ ، ۳۸ ، ۳۹ ، ۴۰ ، ۴۲

، ۴۳ ، ۴۵ ، ۴۷ ، ۴۸ ، ۵۱

، ۵۲ ، ۵۵ ، ۵۸ ، ۶۰ ، ۶۶

، ۷۹ ، ۱۰۰ ، ۱۰۱ ، ۱۰۶

، ۱۱۲ ، ۱۱۳ ، ۱۱۴ ، ۱۲۰

، ۱۲۵ ، ۱۲۶ ، ۱۲۹ ، ۱۳۱ ، ۱۳۲ ، ۱۳۴

بیجارہ ، ۱۱۸

بیدار ، ۱۰ ، ۱۴ ، ۵۵

پ

پدم راؤ ، ۱۴ ، ۱۵



- پدمادت ۱۱۵، ۹۷  
 پریم لوکا ۱۳۷  
 پنچھی باچھا ۱۲۱  
 پنڈرپنڈ ۵۸  
 پنڈنامہ ۵۸  
 پنڈنامہ لقمان ۱۲۲  
 پونی کنتی تیلی گنا ۶۵  
 پھول بن ۸۱، ۸۰، ۷۶، ۷۲  
 ۱۱۵، ۹۷  
 پیر خاں ۱۵۹  
 (ت)  
 تاج الحقائق ۷۰  
 تاریخ سکندری ۵۲  
 تاریخ قطب شاہی ۸۸  
 تانا شاہ ابوالحسن ۸۹، ۸۸، ۸۷  
 ۹۵، ۹۳، ۹۱، ۹۰  
 ۹۹، ۹۸، ۹۷، ۹۶  
 ۱۰۶، ۱۰۵، ۱۰۲، ۱۰۰  
 تحفہ عاشقان ۱۲۱  
 تحفہ النصائح ۸۲، ۳۹  
 تذکرہ اعظم الدولہ سرور ۱۵۷  
 تذکرہ بے جگر ۱۶۰  
 تذکرہ قاسم ۱۵۹  
 تذکرہ الملوک ۳۲  
 تذکرہ میر حسن ۹۹  
 ترین عبدالمحمد ۱۲۱  
 تسلیم محمد علی ۱۲۲  
 تقی خاں سید محمد ۱۱۴  
 تلنگانہ ۷۱، ۶۹  
 تبسم انصاری ۷۴  
 توصیف نامہ میراں محی الدین ۲۰  
 (ط)  
 ٹاٹ شاہ ۱۱۱  
 (ج)  
 جامعہ عثمانیہ ۱۱۲  
 جانی ملک محمد ۱۱۵، ۹۷  
 جعفر زلی میر ۱۵۳، ۱۳۷، ۱۳۶  
 جلال پیر سید ۱۲۸، ۱۲۷  
 حمشید قلی ۶۴، ۶۳  
 جنابا ۱۱۲  
 جنگ نامہ حیدر ۱۲۲  
 جنگ نامہ محمد حنیف ۹۳



جنیدی ۷۹، ۸۰

جوین نامہ ۱۳۶

چ

چت بگن ۱۱۵

چٹ پیٹھ ۱۲۶

چکی نامہ ۸۵

چندرا اور لورک ۷۳

چندر بدک و ماہیار ۱۲۰، ۱۲۲، ۱۲۰

چنیا پٹن ۵۹

چینی پیر ۱۳۲

(ح)

حاتم شاہ ظہور الدین ۱۳۱، ۱۳۲

۱۵۹، ۱۶۰، ۱۶۱، ۱۶۲

۱۶۳، ۱۶۵

حاتم طائی ۱۱۸

حافظ شیرازی ۱۱، ۶۸

حلیب اللہ ۱۶

حدائق السلاطین ۸۹

حدیقتہ السلاطین ۸۸

حراست خاں ۱۲۶

حسین حضرت امام ۲۲، ۱۰۲

۱۰۵، ۱۱۲، ۱۲۴، ۱۲۷

حسین شاہ ۱۱۱

حسین قتلی ۶۴

حسین واعظ کاشفی ۱۳۷

حسینی ۵۸، ۵۹

حفیظ سید ڈاکٹر ۳۵

حیدر آباد ۷۶، ۷۷، ۷۸، ۷۹

۸۲، ۸۵، ۸۷، ۹۳، ۹۵

۹۶، ۹۷، ۹۸، ۹۹، ۱۰۰

۱۰۱، ۱۰۲، ۱۰۳، ۱۰۵

۱۰۶، ۱۰۷، ۱۱۲، ۱۱۳

۱۱۴، ۱۱۵، ۱۱۸، ۱۱۹

۱۲۳، ۱۲۹، ۱۳۶، ۱۳۷

۱۳۸، ۱۴۲، ۱۴۳، ۱۴۴

(خ)

خانقاہ عنایت الہی ۱۱۳

خاور نامہ ۳۸، ۴۶

خاکی سید محمد قادری ۱۴۱

خدا بندہ ۶۴

خدیی سلطان ۳۸، ۴۵، ۴۶

۴۷، ۷۹



۱۰۰، ۱۰۱، ۱۰۵، ۱۰۶	خزانه عامره ۱۴۶
۱۰۸، ۱۰۹، ۱۱۲، ۱۱۴	خسرونامه ۱۲۱
۱۲۱، ۱۲۵، ۱۲۸، ۱۳۰	خلاصتہ المتعارف ۱۴۳
۱۳۱، ۱۳۲، ۱۳۵، ۱۳۶	خلد آباد ۱۴۵، ۱۴۶
۱۳۴، ۱۳۹، ۱۵۲، ۱۵۳	خلیل اللہ ۱۶
۱۵۴، ۱۵۶، ۱۵۷، ۱۵۷	خلیل اللہ بت شکن ۱۶، ۱۷
۱۶۴	خواجہ جوئے کرمانی ۱۸، ۱۷
۱۲، ۵۳، ۱۰۹، ۱۱۲	خواص ۹۳
۱۱۸، ۱۲۴، ۱۲۵، ۱۲۷	خوش نامہ ۲۳
۱۲۸، ۱۳۰، ۱۳۱، ۱۳۴	خوش نغمہ ۲۴
۱۳۵، ۱۳۹، ۱۵۸، ۱۶۰	خوشنود ملک ۴۷، ۴۸
۱۶۱، ۱۶۲، ۱۶۳	۴۹، ۵۰
دولت آباد ۱۲	خوشنودی ۲۳
دولت مرزا ۴۱، ۴۲	خیالی ملا ۶۵، ۶۶، ۸۲
دھارور ۱۲۱	(۵)
وہ مجلس ۱۲۷	واؤد مرزا ۱۳۸، ۱۳۹، ۱۴۰
ویک پتنگ ۱۱۵	درو خواجہ میر ۱۳۱
دیوان حسینی ۱۰۶	درویش سید ۱۴۹
دیوان زارہ حاتم ۱۵۹	دریا ۱۳۱
دیوان غزلیات ۱۱۵	دعائے فاطمہ ۱۲۷
دیوان ولی ۱۶۱، ۱۶۲	دکن ۵۳، ۶۱، ۶۲، ۷۱



(ذ)

روضۃ العقبی ۱۳۷

ذوقی سید شاہ حسین ۱۱۹، ۱۲۰

(ز)

(س)

زاورہ ۱۳۷

راجو حسینی ۳۹

زٹلی ۱۳۶، ۱۳۷

راجو شاہ ۱۲، ۸۲، ۸۳، ۸۴

زیلعائے ثانی ۱۲۲

۸۷، ۸۸، ۹۱، ۹۲

(س)

۱۱۴، ۱۱۵، ۱۲۳، ۱۲۸

سات گڑھ ۱۲۶

راجی عبدالعلی ۱۲۰

سامی غلام قادر ۱۴۰، ۱۴۱

رازی قطب ۳۹

سانگریے سلطان سید علی ۲۲

رتن پدم ۱۳۷

سبحتہ المرجان ۱۴۶

رحمن ۱۲۶، ۱۳۰

سبحان قلبی ۶۳

رستمی کمال خاں ۴۵، ۴۶

سب رس ۷۰، ۷۱، ۷۷، ۱۳۰

رضواں شاہ و روح افزا ۹۸

سدھوٹ ۱۲۶

رفیع الدین شیرازی ۳۲

سراج شاہ ۱۴۸، ۱۴۹، ۱۵۰

رکن الدین سمنانی ۱۸

سرو آزاد ۱۴۶

رموز الواصلین ۳۶

سرو و شمشاد ۱۴۰

روحی ۹۹، ۱۰۳، ۱۰۴

سکندر عادل شاہ ۵۲، ۱۰۰

۱۰۵، ۱۰۶، ۱۱۹

سکھ سپیلا ۳۵

روضۃ الانوار ۱۳۷

سلسلہ یوسفیہ ۶۷، ۷۰، ۷۸

روضۃ الاولیا ۱۴۶

سلطان قتلی ۶۳

روضۃ الشہدا ۵۸، ۱۳۷

سلطان ۸۲، ۱۳۲



- سلوک ۱۳۶  
سودا ۱۳۱، ۲۳۲، ۱۵۶  
۱۶۵، ۱۶۶  
سورت ۱۳۲، ۱۳۷  
سوز ۱۶۵  
سه نشر ظہوری ۳۲  
سید حسین ۱۱۷  
سید علی ۱۱۸  
سید محمد ۱۶۹  
سید محمد جونپوری ۵۹  
سیف الملوک و بدیع الجمال ۷۴  
سیوا ۵۸  
سیوک ۹۳  
(رث)
- شایان اودھ ۱۵۷  
شاد پور ۲۳  
شاہ پیٹ ۲۶  
شاہ جہاں آباد ۱۶۱  
شاہ عالم ۱۶۱  
شاہ عالم بہادر شاہ ۱۱۲  
شاہ علی جیو گام دھنی ۲۷
- شاہی ۵۰، ۴۹  
شاہی شاہ قلی خاں ۹۸  
شاہ ملک ۵۵  
شاہ من عرف ۶۰  
شاہ نامہ ۴۶  
شجاعت خاں ۱۴۲  
شجرۃ الاقیا ۶۰  
شرح تمہیدات عین القضاة ۸۴  
شرح مرغوب القلوب ۲۵، ۸۴  
شرعیات نامہ ۵۵  
شغلی ۵۸  
شفیق چھپی نارائن ۱۴۲  
شوقی حسن ۲۳، ۴۴، ۷۶  
۸۲  
شمائل الاقیا ۸۶  
شمائل النبی ۱۲۱  
شمالی ہند ۱۱۲، ۱۲۴، ۱۳۱  
۱۳۶، ۱۴۷، ۱۵۰، ۱۵۱  
۱۵۲، ۱۵۶، ۱۵۷، ۱۵۸  
شہادت الحقیقت ۲۴  
شہباز حسینی ۱۱۲، ۲۵، ۲۶، ۲۷، ۳۱



- عاجز عارف الدین خاں ۱۴۶،  
 ۱۴۷،  
 عاشق شاہ عبداللہ ۱۲۲  
 عاشق میر یحییٰ {  
 ۱۳۸، {  
 عاشق علی خاں {  
 عاشق عشق اللہ ۱۳۸،  
 عاصی نور محمد ۱۴۲، ۱۴۳،  
 عالمگیر ۱۴۶،  
 عدل ۳۷، ۳۷،  
 عبدالحق مولوی ۵۱،  
 عبدالقادر جیلانی ۲۰،  
 عبدالحکیم ملا ۸۸،  
 عبدالقادر شاہ ۶۴،  
 عبدالقادر ۱۰۷،  
 عبدالرحمن قادری ۱۱۲، ۱۱۳،  
 عبداللہ حسینی ۱۳،  
 عبداللہ شاہ ۱۲۷،  
 عبداللہ قطب شاہ سلطان ۴۸،  
 ۷۰، ۷۵، ۷۴، ۷۷،  
 ۷۸، ۷۹، ۸۲، ۸۳،  
 ۸۴، ۸۷، ۸۸، ۹۳،
- شہید قلمی ۲۹،  
 شیراز ۳۷،  
 (ص)  
 صالح شیخ محمد ۱۳۰،  
 صبغتہ اللہ شاہ ۳۲،  
 صنعتی محمد ابراہیم ۴۴،  
 (ض)  
 ضعیفی شیخ داؤد ۱۰۸، ۱۰۹،  
 ۱۱۰، ۱۱۱،  
 (ط)  
 طالب و موہنی ۱۱۹،  
 طبعی ۸۳، ۹۰، ۹۱، ۹۲، ۹۳،  
 طبقات سخن ۱۶۰،  
 طوطی نامہ ۷۷، ۷۷، ۷۷،  
 (ظ)  
 ظفر نامہ محمد حنیف ۹۶،  
 ظل اللہ ۷۳،  
 ظہور ۴۲،  
 ظہوری نور الدین ۳۲، ۴۲،  
 (غ)  
 عابد شاہ ۸۳، ۸۴،



(غ)

غازی الدین فیروز جنگ ، ۱۳۷

، ۱۲۶

غلام قادر ، ۱۰۷

غلام علی ، ۹۸ ، ۹۷

غواصی ملا ، ۲۰ ، ۲۱ ، ۲۸

، ۶۷ ، ۶۸ ، ۶۹ ، ۷۰

، ۷۱ ، ۷۲ ، ۷۳

، ۱۳۲

غوث نامہ ، ۱۱۹

(ف)

فاروقی ، ۸۲ ، ۸۵ ، ۸۶

فائز ، ۹۸

فتح اللہ شیرازی ملا ، ۳۰

فتح شریف ، ۱۲۲

فتح نامہ نظام شاہ ، ۴۳

فراقی سید محمد ، ۱۲۵ ، ۱۲۶

، ۱۳۰ ، ۱۶۱

فرخ سیر ، ۱۳۶

فردوسی ، ۴۶

فرشتہ ابوالقاسم ، ۳۲

، ۹۴ ، ۹۵ ، ۹۷ ، ۱۳۲

عروس عرفان ، ۱۰۱

عزت میر عبدالولی ، ۱۳۷

عشرتی سید محمد خاں ، ۱۱۲

، ۱۱۵ ، ۱۱۶ ، ۱۱۸

عطاری شیخ فرید الدین ، ۱۲۱

عطار اللہ ، ۱۳۷

علا الدین ہمایوں شاہ ، ۱۵

علم اللہ ، ۳۲

علی حضرت ، ۴۶ ، ۴۳ ، ۴۴

، ۷۸ ، ۱۲۱ ، ۱۲۲

علی ، ۵۸

علی اکبر ، ۷۹

علی ابن طیفور بسطامی ، ۸۹

علی عادل شاہ ، ۳۰ ، ۳۱

، ۴۹ ، ۵۰ ، ۵۲ ، ۵۳

، ۵۸ ، ۶۰ ، ۶۱ ، ۱۳۲

علی نامہ ، ۵۱ ، ۵۲

عنایت شاہ ، ۱۱۱

عین الدین گنج العسلم ، ۱۱

عینی ، ۱۴۱



قطب مشتری ۷۱۷۷

قندهار ۲۱، ۱۰

(گ)

کام بخش ۱۳۶

کدم راؤ ۱۵

کریلا ۱۰۲

کرناتک ۲۸، ۹

کرنول ۱۲۵، ۱۰

کریم ۵۸

کڑپہ ۱۰

کنور منوہر ۵۲

(گ)

گجرات ۳۱، ۳۰، ۲۹

۱۳۳، ۹۹، ۱۲۹، ۱۳۰

۱۳۳

گفتار شاہ امین ۵۶

گلبرگ ۵۸، ۱۲، ۱۰

گلدستہ عشق ۵۲

گلزار السالکین ۸۳

گلشن احسان ۱۱۸

گلشن حسن و دل ۱۲۰

فضلی شاہ فضل اللہ ۱۳۷

فصال ۱۴۰، ۱۳۱

فطرت مرزا معز خاں مولوی ۱۵۳

فیروز ۶۶، ۶۵، ۲۰، ۱۹

۸۱

فیروز شاہ بہمنی ۱۲، ۱۱

۱۲

(ق)

قادر ۱۰۶، ۹۹، ۶۰

۱۰۸، ۱۰۷

قائم قیام الدین ۱۰۷، ۱۰۶

۱۶۷، ۱۶۷

قدردانی ۵۹

قصۃ ابوشعبہ ۹۳

قصص الانبیاء ۵۹

قصۃ بے نظیر ۲۲

قصۃ حسینی ۹۳

قطبی ۸۲

قطب شاہی سلطنت ۷۷، ۲۸

۱۱۶، ۹۶، ۸۷

قطب شاہ ۶۹



ماورارالنہر ۵۴	گلشن عشق ۵۱، ۵۲
ماہ پیکر ۸۰	گنج مخفی ۵۶، ۶۰
مجرمی شاہ بیر اللہ ۱۳۰	گوڈر ۱۲۲
محب ۹۴	گوگی ۱۰، ۱۰۰
محبوب سبحانی ۱۴، ۳۹، ۱۱۱	گولکنڈہ ۱۰، ۲۴، ۲۸
محمدمحمد ماہ ۱۴۲	۳۱، ۳۸، ۴۰، ۴۳
محمد بن عمر ۱۲۲	۴۴، ۴۸، ۶۲، ۶۳
محمد تغلق ۱۱	۶۴، ۶۵، ۶۶، ۶۷
محمد حسینی سید ۱۳، ۹۶	۷۱، ۷۶، ۱۵۱، ۱۵۴
محمد شاہ ۱۵۸، ۱۶۰، ۱۶۴	گوہر سید ۱۴۹
محمد شاہ ثانی ۱۱	گیسودراز ۳۶
محمد شاہ لشکری ۱۶	(ل)
محمد عادل شاہ ۳۸، ۴۸	لاری عبد الرزاق ۱۰۲
۴۹	لال و گوہر ۱۴۷
محمد قطب شاہ ۳۸، ۴۲، ۴۳	لشکر خاں نصیر جنگ ۱۴۶
۷۷، ۷۶، ۷۵	لطفی ۱۶، ۱۸، ۱۹
محمد قلی قطب شاہ ۱۱، ۳۱	لطیف غلام علی خاں قزلباش ۹۶
۳۳، ۴۳، ۴۴، ۴۶	لیلیٰ مجنوں ۷۲
۶۸، ۶۹، ۷۱، ۷۲، ۷۳	(م)
۷۴، ۷۷، ۷۸، ۱۳۲	ماثر الکرام ۱۲۶
محمد سید ۶۵، ۶۶، ۸۱	مال باپ نامہ ۱۱۹



- محمود شاہ بھمنی ۱۱۶  
 محمود گادوال ۲۸  
 محمد ملتانی شیخ ۱۹  
 محی الدین نامہ ۹۳  
 مختار ۵۹، ۵۸  
 مخدوم جی شیخ ۲۰، ۱۹  
 مخزن اسرار نظامی ۳۲  
 مخزن عشق ۱۲۱  
 مخزن نکات تذکرہ ۱۶۴، ۱۰۷  
 مدراس ۱۰  
 مدرسہ ہدایت بخش ۱۲۹  
 مدرالتی ۵۲  
 مرآة الحشر ۱۲۵  
 مرتضیٰ ۵۹، ۵۸  
 مرثیہ عالمگیر ۱۳۶  
 مرزا ۹۹، ۶۱، ۶۰  
 ۱۰۷، ۱۰۷  
 مشتاق ۱۹، ۱۷، ۱۶  
 مصحفی ۱۶۱، ۱۵۷  
 مضمون ۱۶۱  
 منظر سید ۹۹  
 منظر جان جاناں ۱۳۲، ۱۳۱  
 ۱۶۶، ۱۶۵، ۱۶۳  
 منظر آدم ۱۴۶  
 معالجات بندہ نواز ۸۴  
 معانی ۶۹  
 معجزہ خاتون جنت ۶۰  
 معجزہ فاطمہ ۹۴  
 معراج العاشقین ۱۲  
 معراج نامہ ۸۳، ۵۹  
 معرفت السلوک ۱۲۷  
 معظم ۶۰  
 معظم خاں ۱۴۲  
 مغل سلطنت ۹۳  
 مغل عہد ۱۰۰، ۹۹  
 مقیمی مرزا محمد مقیم ۴۱، ۴۰  
 ۱۲۰  
 ملک قہی ۳۲  
 ممنون ۱۶۱  
 منطق الطیر ۱۲۱  
 متفقت الایمان ۳۶  
 من لکن ۱۰۱



تدریک اللہ حسین شہ ۱۲۵، ۱۲۶،	مومن ۵۸، ۵۹
نشاط العشق ۱۲	ہزارا شتر ۹
نصرتی ملا ۵۱، ۵۲، ۵۳	میر تقی ۱۳۱، ۱۳۲، ۱۳۳
۱۱۰، ۱۱۳، ۱۱۵، ۱۱۸	۱۵۶، ۱۶۵، ۱۶۶
۱۱۹، ۱۳۲	۱۶۷
نصیر الدولہ ۱۲۲	میراں جی خدانا ۸۲، ۸۳
نصیر الدین خواجہ ۱۳	۸۵، ۸۶، ۸۷
نظام الدین احمد ملا ۸۸	میراں جی شمس العشاق ۲۲
نظام الدین شاہ ثانی ۱۲۲	۲۳، ۲۴، ۲۵، ۳۱
۱۲۳	۳۲، ۳۵، ۵۵، ۵۸
نظام شاہ بہمنی ۱۲	میراں یعقوب ۸۲، ۸۶
نظامی ۱۲، ۱۵	میزبانی نامہ ۴۳
نظیر اکبر آبادی ۶۷	(ن)
نکات الشعراء تذکرہ ۱۳۷	ناجی ۱۳۱، ۱۶۱، ۱۶۵
نکتہ واحد ۳۶	نار نول ۱۳۶
نورس ۳۲، ۳۳، ۷۹	ناسخ ۱۶۳
نور سمنانی شرح ۱۸	ناصر جنگ ۱۳۷، ۱۴۲، ۱۴۳
نور الدین ۱۳۰	۱۴۴، ۱۴۵، ۱۴۷
نور المعرفت ۱۳۲	ناصر علی ۱۶۰
نور نامہ ۱۱۱	ناندریٹر ۱۴۷
نوری شجاع الدین ۹۹، ۱۰۱	نجات نامہ ۵۸



- توسر بار ، ۲۲ ، ۲۱ ، ۲۰ ، ۱۱۵  
 نیر درین ، ۱۱۵  
 (۹)  
 والد سید محمد ، ۱۱۹ ، ۱۱۸  
 وحدی وجیبہ الدین ، ۱۲۱  
 ، ۱۳۰ ، ۱۲۲  
 وجودیہ رسالہ ، ۸۴  
 وجہی ملا ، ۲۰ ، ۲۶ ، ۲۷ ، ۲۸  
 ، ۲۹ ، ۳۰ ، ۳۱ ، ۳۲  
 ، ۳۳ ، ۳۴ ، ۳۵ ، ۳۶  
 ، ۳۷ ، ۳۸ ، ۳۹  
 ، ۴۰ ، ۴۱ ، ۴۲ ، ۴۳  
 ، ۴۴ ، ۴۵ ، ۴۶ ، ۴۷ ، ۴۸ ، ۴۹  
 ، ۵۰ ، ۵۱ ، ۵۲ ، ۵۳  
 ، ۵۴ ، ۵۵ ، ۵۶ ، ۵۷ ، ۵۸ ، ۵۹  
 ، ۶۰ ، ۶۱ ، ۶۲ ، ۶۳  
 ، ۶۴ ، ۶۵ ، ۶۶ ، ۶۷ ، ۶۸ ، ۶۹  
 ، ۷۰ ، ۷۱ ، ۷۲ ، ۷۳ ، ۷۴ ، ۷۵ ، ۷۶ ، ۷۷ ، ۷۸ ، ۷۹  
 ، ۸۰ ، ۸۱ ، ۸۲ ، ۸۳ ، ۸۴ ، ۸۵ ، ۸۶ ، ۸۷ ، ۸۸ ، ۸۹  
 ، ۹۰ ، ۹۱ ، ۹۲ ، ۹۳ ، ۹۴ ، ۹۵ ، ۹۶ ، ۹۷ ، ۹۸ ، ۹۹  
 ، ۱۰۰ ، ۱۰۱ ، ۱۰۲ ، ۱۰۳ ، ۱۰۴ ، ۱۰۵ ، ۱۰۶ ، ۱۰۷ ، ۱۰۸ ، ۱۰۹ ، ۱۱۰ ، ۱۱۱ ، ۱۱۲ ، ۱۱۳ ، ۱۱۴ ، ۱۱۵ ، ۱۱۶ ، ۱۱۷ ، ۱۱۸ ، ۱۱۹ ، ۱۲۰ ، ۱۲۱ ، ۱۲۲ ، ۱۲۳ ، ۱۲۴ ، ۱۲۵ ، ۱۲۶ ، ۱۲۷ ، ۱۲۸ ، ۱۲۹ ، ۱۳۰ ، ۱۳۱ ، ۱۳۲ ، ۱۳۳ ، ۱۳۴ ، ۱۳۵ ، ۱۳۶ ، ۱۳۷ ، ۱۳۸ ، ۱۳۹ ، ۱۴۰ ، ۱۴۱ ، ۱۴۲ ، ۱۴۳ ، ۱۴۴ ، ۱۴۵ ، ۱۴۶ ، ۱۴۷ ، ۱۴۸ ، ۱۴۹ ، ۱۵۰ ، ۱۵۱ ، ۱۵۲ ، ۱۵۳ ، ۱۵۴ ، ۱۵۵ ، ۱۵۶ ، ۱۵۷ ، ۱۵۸ ، ۱۵۹ ، ۱۶۰ ، ۱۶۱ ، ۱۶۲ ، ۱۶۳ ، ۱۶۴ ، ۱۶۵ ، ۱۶۶ ، ۱۶۷ ، ۱۶۸ ، ۱۶۹ ، ۱۷۰ ، ۱۷۱ ، ۱۷۲ ، ۱۷۳ ، ۱۷۴ ، ۱۷۵ ، ۱۷۶ ، ۱۷۷ ، ۱۷۸ ، ۱۷۹ ، ۱۸۰ ، ۱۸۱ ، ۱۸۲ ، ۱۸۳
- ولی اورنگ آبادی ، ۱۱۸  
 ، ۱۱۹ ، ۱۲۸ ، ۱۲۹  
 ، ۱۳۰ ، ۱۳۱ ، ۱۳۲  
 ، ۱۳۳ ، ۱۳۴ ، ۱۳۵  
 ، ۱۳۶ ، ۱۳۷ ، ۱۳۸  
 ، ۱۳۹ ، ۱۴۰ ، ۱۴۱ ، ۱۴۲  
 ، ۱۴۳ ، ۱۴۴ ، ۱۴۵ ، ۱۴۶ ، ۱۴۷ ، ۱۴۸ ، ۱۴۹ ، ۱۵۰ ، ۱۵۱ ، ۱۵۲ ، ۱۵۳ ، ۱۵۴ ، ۱۵۵ ، ۱۵۶ ، ۱۵۷ ، ۱۵۸ ، ۱۵۹ ، ۱۶۰ ، ۱۶۱ ، ۱۶۲ ، ۱۶۳ ، ۱۶۴ ، ۱۶۵ ، ۱۶۶ ، ۱۶۷ ، ۱۶۸ ، ۱۶۹ ، ۱۷۰ ، ۱۷۱ ، ۱۷۲ ، ۱۷۳ ، ۱۷۴ ، ۱۷۵ ، ۱۷۶ ، ۱۷۷ ، ۱۷۸ ، ۱۷۹ ، ۱۸۰ ، ۱۸۱ ، ۱۸۲ ، ۱۸۳
- ولی اللہ شاہ گجراتی ، ۱۶۰  
 ولی اللہ تادری ، ۱۲۷  
 ، ۱۳۲  
 ولی ویلوری ، ۱۲۶  
 ویلور ، ۱۰  
 لا  
 ہاشم علوی شاہ ، ۵۶  
 ہاشم علی ، ۱۰۴ ، ۱۰۵  
 ، ۱۰۸  
 ہاشمی میراں سید ، ۵۶  
 ، ۱۳۲ ، ۱۵۷  
 ہدایات ہندی ، ۱۰۹ ، ۱۱۱  
 ہدایت نامہ ، ۱۲
- وجیانگر ، ۶۳  
 وجیبہ الدین گجراتی ، ۱۲۹  
 ، ۱۳۲  
 وصال العاشقین ، ۱۱۹  
 وصل نامہ ، ۵۹  
 وصیت الہادی ، ۳۶  
 وفات نامہ ، ۱۱۹ ، ۱۲۱  
 وفات نامہ سرور کائنات  
 ، ۱۲۸  
 وفائی ، ۲۹



(دی)

- |                     |                         |
|---------------------|-------------------------|
| یاتی چستر ۶۵        | پدایت اللہ حسینی شاہ ۲۵ |
| ید بیضا ۱۴۶         | ہشت بہشت ۴۸             |
| یوسف حسینی ۱۱۴      | ہندوستان ۱۳۰            |
| یوسف زلیخا ۲۵۷، ۲۶۸ | ۱۴۹                     |
| یوسف شیخ دہلوی ۸۲   | ہندوستانی رسالہ ۱۵۹     |
| یوسف عادل شاہ ۲۸    | ہنر سید محمد خاں ۱۱۵    |

MAAB 1431



اردو ادب کی توسیع میں عملی اور تعمیری خدمت انجام دی ہے ، جس کی تصانیف ، مضامین اور مقالات غور و فکر کو دعوت دینے والے ہوتے ہیں ، جو اتنی اچھی تنظیمی صلاحیت رکھتا ہے کہ ایک ادارہ قائم کر کے سال بہ سال اس کو مضبوط اور اس کے کاموں کو وسیع کرتا جاتا ہے جو اپنے عزم و ارادہ میں اتنا پختہ ہے کہ کوئی مشکل اور رکاوٹ اس کو متزلزل نہیں کر سکتی اور جو تن من دھن سے اردو کی خدمت میں لگا ہوا ہے ، تو میں بلا پس و پیش یہ عرض کرونگا کہ یہ ذات ہمارے دوست ڈاکٹر سید محی الدین قادری زور کی ہے ۔  
(پروفیسر نجیب اشرف ندوی)

(۴) میرے لئے یہ نہایت ہی مسرت کا مقام ہے کہ میں ڈاکٹر زور صاحب کی علمی اور ادبی خدمات کا اعتراف کروں ۔ ڈاکٹر صاحب اردو کے ایک بہت بڑے محقق ہیں اور تحقیقات اور تنقید میں ان کا مقام نہایت اعلیٰ اور ارفع ہے ۔ اردو ادب کے لئے ان کے کارنامے مثالی ہیں اور وہ دکن میں اردو کا پرچم لہرا رہے ہیں ۔ ابتدائی دکنی اردو ادب میں ان کی تحقیقات بڑی عظمت کی حامل ہیں ۔ انہوں نے ایسے جواہر ہارے تلاش کئے ہیں جنہوں نے اردو کو مالا مال کیا ہے اور ان کے عالمانہ مقدمات پر تنقیدیں گراں بہا ہیں ۔

(ڈاکٹر رام بابو سکسینہ)



# ایلیٹ کے مضامین

ترجمہ و تالیف : جمیل جالبی

ٹی۔ ایس۔ ایلیٹ بیسویں صدی کا سب سے بڑا نقاد ہے۔ اس نے گذشتہ نصف صدی میں اپنی تنقیدوں کے ذریعہ انگریزی ادب کو نئے اسالیب سے آشنا کرایا۔ ایلیٹ کا اثر انگریزی ادب ہی تک محدود نہیں، یورپ و امریکہ کے علاوہ ایشیا کے اکثر ممالک میں نئے ادبی نقاد اس کی تعریفوں سے متاثر ہیں۔

ایلیٹ نے ادبی تنقید کو جو نئی اقدار دی ہیں، تخلیقی کارناموں کو جانچنے پرکھنے کے جو نئے زاویے بتائے ہیں، ان کا اندازہ آپ کو ان مضامین سے بخوبی ہوسکے گا۔ جمیل جالبی نے جو گذشتہ کئی سال سے ایلیٹ کا خصوصی مطالعہ کر رہے ہیں، اپنے ترجمہ میں ایلیٹ کے طرز کو اس طرح برقرار رکھا ہے کہ ایلیٹ کے مضامین اردو کی چہر معلوم ہوتے ہیں۔

ایلیٹ کی تنقید کا مطالعہ کیے بغیر ہر تنقیدی مطالعہ نامکمل

ہے۔

عمدہ کاغذ \* مضبوط جلد \* گرد پوش سے مزین

قیمت چار روپے پچیس پیسے

maablib.com

ادری اکیڈمی سینڈھکراچی

